



ਸੰਪਾਦਕੀ :

ਸਾਧਾਰਨ ਬੰਦਾ ਤੇ ਇਨਕਲਾਬੀ ਸਿਆਸਤ

ਸਾਧਾਰਨ ਬੰਦਾ ਇਸ ਦੇਸ਼ ਵਿਚ ਹਰ ਖੇਤ੍ਰ ਵਿਚ ਪੂਰੀ ਤਰ੍ਹਾਂ ਮਾਰ ਵੀ ਖਾ ਰਿਹਾ ਹੈ ਤੇ ਧੱਖਾ ਵੀ ਖਾ ਰਿਹਾ ਹੈ। ਪਿਛਲੇ ਦਿਨਾਂ ਵਿਚ ਟੈਲੀਵੀਜ਼ਨ ਪ੍ਰੋਗਰਾਮਾਂ ਵਿਚ ਸਾਡੇ ਪ੍ਰਧਾਨ ਮੰਤਰੀ ਦੇ ਸੋਕਾ ਪੀੜਤ ਇਲਾਕਿਆਂ ਦੇ ਬੜੇ ਦੌਰੇ ਦਿਖਾਏ ਗਏ ਹਨ। ਉਹ ਕਾਲ ਦੇ ਮਾਰੇ, ਹੱਡੀਆਂ ਦੇ ਮੁੱਠ ਕਿਸੇ ਬੰਦੇ ਨਾਲ ਵਾਰਤਾਲਾਪ ਕਰ ਰਹੇ ਹਨ।

ਪ੍ਰਧਾਨ ਮੰਤਰੀ : ਐਸਾ ਸੂਖਾ ਤੁਮ ਨੇ ਕਭੀ ਦੇਖਾ ?

ਸਾਧਾਰਨ ਬੰਦਾ : ਨਹੀਂ ਐਸਾ ਸੂਖਾ ਹਮ ਨੇ ਕਭੀ ਨਹੀਂ ਦੇਖਾ।

ਪ੍ਰਧਾਨ ਮੰਤਰੀ : ਤੁਮੋ ਕੋਈ ਤਕਲੀਫ ਤੋਂ ਨਹੀਂ ?

ਸਾਧਾਰਨ ਬੰਦਾ : ਨਹੀਂ ਹਮੋਂ ਕੋਈ ਤਕਲੀਫ ਨਹੀਂ। ਸਰਕਾਰ ਹਮਾਰਾ ਬੜਾ ਖਿਆਲ ਰਖ ਰਹੀ ਹੈ। ਹਮੋਂ ਖਾਨਾ ਦੇ ਰਹੀ ਹੈ। ਹਮਾਰੇ ਗਾਈ ਬਛੜੋਂ ਕੋ ਚਾਰਾ ਦੇ ਰਹੀ ਹੈ।

ਤੇ ਫਿਰ ਪ੍ਰਧਾਨ ਮੰਤਰੀ ਦਾ ਭਾਸ਼ਨ : ਚਾਹੇ ਸੂਖਾ ਬਹੁਤ ਪੜਾ ਹੈ, ਮਗਰ ਹਮ ਦੇਖੋਗੇ ਕਿ ਏਕ ਭੀ ਲੋਕ ਭੁਖ ਜੋ ਨਾ ਮਰੇ। ਜਿਸ ਰਾਤ ਟੀ. ਵੀ. ਤੇ ਇਹ ਬਿਆਨ ਆਇਆ, ਉਸਤੋਂ ਅਗਲੇ ਦਿਨ ਸਵੇਰੇ ਅਖਬਾਰ ਵਿਚ ਇਹ ਖਬਰ ਸੀ ਕਿ ਉੜੀਸਾ ਦੇ ਇਕ ਦਿਹਾਤੀ ਬਲਾਕ ਵਿਚ ਕਾਲ ਦੀ ਸਥਿਤੀ ਕਰਕੇ 179 ਲੋਕਾਂ ਦੀ ਮੌਤ ਹੋ ਗਈ। ਪ੍ਰੈਸ ਅਤੇ ਸਰਕਾਰੀ ਬੁਲਾਰੇ ਦਰਮਿਆਨ ਹੇਠ ਲਿਖੀ ਵਾਰਤਾਲਾਪ ਹੋਈ :-

ਪ੍ਰੈਸ : ਪ੍ਰਧਾਨ ਮੰਤਰੀ ਦਾ ਏਲਾਨ ਹੈ ਕਿ ਇਕ ਵੀ ਬੰਦਾ ਭੁੱਖ ਨਾਲ ਨਹੀਂ ਮਰਨ ਦਿਤਾ ਜਾਏਗਾ, ਪਰ 179 ਲੋਕਾਂ ਦੀ ਮੌਤ ਹੋ ਗਈ ਹੈ।

ਸਰਕਾਰੀ ਬੁਲਾਰਾ : ਇਹ ਮੌਤਾਂ ਭੁੱਖ ਨਾਲ ਨਹੀਂ ਹੋਈਆਂ, ਸਗੋਂ ਪੇਟ ਦੀ ਬਿਮਾਰੀ ਨਾਲ ਹੋਈਆਂ ਹਨ।

ਪ੍ਰੈਸ : ਪਰ ਪੇਟ ਦੀ ਬਿਮਾਰੀ ਤਾਂ ਹੋਈ ਕਿ ਉਹਨਾਂ ਨੂੰ ਭੁੱਖ ਦੀ ਮਜਬੂਰੀ ਕਰਕੇ ਮੁਰਦਾ ਡੰਗਰਾਂ ਦਾ ਮਾਮ ਬਾਣਾ ਪਿਆ।

ਸਰਕਾਰੀ ਬੁਲਾਰਾ : ਪਰ ਟੈਕਨੀਕਲੀ ਉਹ ਬਿਮਾਰ ਹੋ ਕੇ ਮਰੇ ਹਨ, ਇਸ ਲਈ ਅਸੀਂ ਦਾਅਵੇ ਨਾਲ ਕਹਿਣੇ ਹਾਂ ਕਿ ਸਾਡੀ ਸਰਕਾਰ ਇਕ ਵੀ ਬੰਦੇ ਨੂੰ ਭੁੱਖ ਨਾਲ ਨਹੀਂ ਮਰਨ ਦੇਵੇਗੀ। ਸਾਧਾਰਨ ਬੰਦੇ ਨਾਲ ਬੜੀ ਬੇਸ਼ਰਮੀ ਨਾਲ ਇਕ ਧੱਖਾ ਹੋ ਗਿਆ।

ਇਸ ਅੰਕ ਵਿਚ

- ਸੰਪਾਦਕੀ : ਸਾਧਾਰਨ ਬੰਦਾ ਤੇ ਇਨਕਲਾਬੀ ਸਿਆਸਤ
- ਪੰਜਾਬ : ਦੇਸ਼ ਦੇ ਨਾਂ ਇਕ ਰੀਪੋਰਟ
- ਨਾਟਕ : ਤਸਵੀਰ/ਗੁਰਸ਼ਰਨ ਸਿੰਘ
- "ਪੈਗਾਮ" ਵਿਰੁੱਥ ਦਬਾਊ ਕਾਰਵਾਈ ਦੀ ਨਿਖੇਧੀ
- ਪਾਠਕ ਲੇਖਕ ਫੋਰਮ : ਪੰਜਾਬ ਸਮੱਸਿਆ ਪ੍ਰਤੀ ਜਮਹੂਰੀ ਮੁਰਚੇ ਦੀ ਲੋੜ/ਜਸਵੰਤ ਸਿੰਘ ਖਾਲੜਾ ○ ਇਕ ਚਿੱਠੀ/ਅੰਗਰੇਜ਼ ਸਿੰਘ ਸਿੱਧੂ
- ਪਲਸ ਮੰਚ ਦਾ ਲੁਧਿਆਣਾ ਸਮਾਗਮ : ਇਕ ਰੀਪੋਰਟ
- ਇਕ ਕਵਿਤਾ/ਉਹ ਤੁਰ ਗਿਆ ਹੈ/ਪ੍ਰੋ. ਹਮਦਰਦਵੀਰ ਨੌਸ਼ਹਿਰਵੀ -

23 ਅਗਸਤ ਐਤਵਾਰ ਅੰਮ੍ਰਿਤਸਰ ਦੀ ਇਕ ਸੜਕ ਤੇ ਇਕ ਸਾਧਾਰਨ ਬੰਦਾ ਸਰਦੂਲ ਸਿੰਘ ਸਕੂਟਰ 'ਤੇ ਜਾ ਰਿਹਾ ਸੀ। ਸਕੂਟਰ ਤੇਜ਼ ਰਫਤਾਰ ਵਿਚ ਸੀ ਤੇ ਬਰੇਕ ਲਗਾਉਣ ਦੇ ਬਾਵਜੂਦ ਸੜਕ ਪਾਰ ਕਰਦੀ ਇਕ ਔਰਤ ਇਸ ਸਕੂਟਰ ਨਾਲ ਟੱਕਰਾ ਗਈ। ਭੀੜ ਇਕੱਠੀ ਹੋਈ ਭੀੜ ਨੂੰ ਗੁੱਸਾ ਸੀ ਅਤੇ ਜਾਇਜ਼ ਗੁੱਸਾ ਸੀ ਕਿ ਸਕੂਟਰ ਵਾਲੇ ਨੇ ਬੇਪ੍ਰਵਾਹੀ ਨਾਲ ਸਕੂਟਰ ਚਲਾਇਆ ਭੀੜ ਦੇ ਗੁੱਸੇ ਤੋਂ ਡਰਦਾ ਸਰਦੂਲ ਸਿੰਘ ਘਬਰਾ ਗਿਆ, ਉਹਨੇ ਸਕੂਟਰ ਸਟਾਰਟ ਕਰਕੇ ਨੌਜਵਾਨ ਦੀ ਕੀਤੀ। ਪੁਲਸ ਅਤੇ ਸੀ. ਆਰ. ਪੀ. ਦੀ ਇਕ ਟੁਕੜੀ ਪੁੱਜ ਗਈ। ਭੀੜ ਵਿਚੋਂ ਕਿਸੇ ਨੇ (ਸ਼ਾਇਦ ਸਰਾਰਤ ਨਾਲ ਹੀ) ਆਵਾਜ਼ ਦੇ ਦਿਤੀ ਕਿ ਅਤਿਵਾਦੀ ਸਕੂਟਰ ਤੇ ਨੱਸ ਗਿਆ ਹੈ। ਪੁਲਸੀ ਸੂਰਮੇ ਪਿਛਾ ਕਰਦੇ ਹਨ। ਉਹਨੂੰ ਫੜ ਲੈਂਦੇ ਹਨ। ਥੱਲੇ ਡੇਗਕੇ ਰਾਈਫਲ ਦੇ ਬੱਟ ਨਾਲ ਉਹਦੀ ਕੁਟਾਈ ਕਰਦੇ ਹਨ। ਰਾਈਫਲ ਦਾ ਘੜਾ ਅਚਾਨਕ ਦੌਬਿਆ ਜਾਂਦਾ ਹੈ। ਬੱਟ ਨਾਲ ਕੁੱਟਦੇ ਸਿਪਾਹੀ ਦੇ ਮੱਥੇ ਤੇ ਗੋਲੀ ਲਗ ਜਾਂਦੀ ਹੈ। ਉਹ ਥਾਂ ਸਿਚ ਮਰ ਜਾਂਦਾ ਹੈ। ਸੀ. ਆਰ. ਪੀ. ਵਾਲਾ ਸਮਝਦਾ ਹੈ ਕਿ ਅਤਿਵਾਦੀ ਨੇ ਗੋਲੀ ਚਲਾਈ ਹੈ, ਉਹ ਸਰਦੂਲ ਸਿੰਘ ਨੂੰ ਗੋਲੀ ਦਾ ਨਿਸ਼ਾਨਾ ਬਣਾਉਂਦਾ ਹੈ ਤੇ ਚਿਤ ਕਰ ਦੇਂਦਾ ਹੈ। ਐਸ. ਐਸ. ਪੀ ਇਹ ਬਿਆਨ ਦੇਂਦਾ ਹੈ ਕਿ ਇਕ ਖਤਰਨਾਕ ਅਤਿਵਾਦੀ (ਦੇ ਕਲਾਸ ਜਾਂ ਬੀ ਕਲਾਸ) ਸਾਡੀ ਪੁਲੀਸ ਨੇ ਭਜਦਾ ਹੋਇਆ ਮਾਰ ਦਿਤਾ। ਸਰਦੂਲ ਸਿੰਘ ਦੇ ਮਹੱਲੇ ਦੇ ਲੋਕ (ਕਾਂਗੜਾ ਕੋਲੋਂ, ਅੰਮ੍ਰਿਤਸਰ) ਹਜ਼ਾਰਾਂ ਦੇ ਜਲੂਸ ਦੀ ਸ਼ਕਲ ਵਿਚ ਡੀ. ਸੀ. ਨੂੰ ਸਿੱਲਦੇ ਹਨ ਤੇ ਉਹਨੂੰ ਦਸਦੇ ਹਨ ਕਿ ਸਰਦੂਲ ਸਿੰਘ ਠੇਕੇਦਾਰੀ ਕਰਦਾ ਇਕ ਸਾਧਾਰਨ ਸ਼ਹਿਰੀ ਸੀ, ਉਹ ਕੋਈ ਅਤਿਵਾਦੀ ਨਹੀਂ ਸੀ। ਡੀ. ਸੀ. ਨੂੰ ਸੱਚ ਪਤਾ ਲੱਗ ਜਾਂਦਾ ਹੈ ਪਰ ਉਸ ਵਿਚ ਇਖਲਾਕੀ ਜ਼ਰੋਅਤ ਨਹੀਂ ਕਿ ਉਹ ਰੀਬੇਰੇ ਦੀ ਅਗਵਾਈ ਵਿਚ ਕੰਮ ਕਰ ਰਹੇ ਕਿਸੇ ਪੁੱਲਸੀ ਕਰਮਚਾਰੀ ਦੀ ਨਿਖੇਧੀ ਕਰ ਸਕੇ। ਉਹ 'ਇਨਕੁਆਇਰੀ' ਦਾ ਵਾਹਦਾ ਦੇ ਕੇ ਭੀੜ ਨੂੰ ਵਾਪਸ ਭੇਜ ਦੇ ਦਾ ਹੈ। ਇਖਲਾਕੀ ਜ਼ਰੋਅਤ ਹੁੰਦੀ ਤਾਂ ਉਹ ਆਸਾਨੀ ਨਾਲ ਕਹਿ ਸਕਦਾ ਸੀ ਕਿ ਪੰਜਾਬ ਦੇ ਖਿਚਾਅ ਵਾਲੇ ਵਾਤਾਵਰਨ ਵਿਚ ਇਹੋ ਜਿਹਾ ਹਾਦਸਾ ਹੋਣਾ ਕੋਈ ਅਣਹੋਣੀ ਗੱਲ ਨਹੀਂ ਤੇ ਉਹ ਸਰਕਾਰ ਵਲੋਂ ਮੁਆਫੀ ਮੰਗਣ ਦੇ ਸ਼ਬਦ ਵੀ ਕਹਿ ਸਕਦਾ ਸੀ। ਪਰ ਨਹੀਂ ਜੇ ਝੂਠ ਇਕ ਵਾਰੀ ਬੋਲਿਆ ਗਿਆ ਹੈ ਤਾਂ ਉਸ ਤੇ ਕਾਇਮ ਰਹਿਣਾ ਜ਼ਰੂਰੀ ਹੈ। ਇਸ ਨੂੰ ਝੂਠ ਤੇ ਜਿਸ ਢੰਗ ਨਾਲ 'ਨਾਲ ਪਰਚਾ ਪਾਇਆ ਗਿਆ, ਉਸਦੀ ਰੋਜ਼ਨੀ ਵਿਚ ਅਗਰ ਕੋਈ ਸਰਕਾਰ ਵਲੋਂ ਮਾਰੇ ਜਾਣ ਵਾਲਿਆਂ ਅਤਿਵਾਦੀਆਂ ਬਾਰੇ ਕਿਸੇ ਬਿਆਨ 'ਤੇ ਇਤਬਾਰ ਨਹੀਂ ਕਰਦਾ ਤਾਂ ਕੋਈ ਅਣਹੋਣੀ ਗੱਲ ਨਹੀਂ। ਪਰ ਸਰਕਾਰ ਨੂੰ ਇਸਦੀ ਕੀ ਪਰਵਾਹ ਹੈ, ਕਿਉਂਕਿ ਮਰਨ ਵਾਲਾ ਇਕ ਸਾਧਾਰਨ ਬੰਦਾ ਸੀ।

ਜਦੋਂ ਦਾ ਹਰਜਿੰਦਰ ਸਿੰਘ ਜਿੰਦਾ ਦਿੱਲੀ ਫੜਿਆ ਗਿਆ ਹੈ, ਸਰਕਾਰੀ ਹੱਲਕਿਆਂ ਵਿਚ ਬੜੀ ਖੁਸ਼ੀ ਹੈ। ਬਿਆਨ ਤੇ ਬਿਆਨ ਆ ਰਿਹਾ ਹੈ ਕਿ ਅਤਿਵਾਦੀ ਹੁਣ ਆਖਰੀ ਦਮਾਂ ਤੇ ਹਨ। ਉਹ ਹੁਣ ਖਤਮ ਹੋਏ ਕਿ ਹੋਏ। ਉਹ ਵੀ ਅਗੇਂ ਅਪਣੇ ਪੈਰੋਕਾਰਾਂ ਦਾ ਮਨੋਬਲ ਕਾਇਮ ਰਖਣ ਲਈ ਸਗੋਂ ਬਹੁਤੀ ਸਰਗਰਮੀ ਨਾਲ ਹਰਕੱਤੇ ਵਿਚ ਆ ਗਏ ਹਨ। ਉਹਨਾਂ ਦਾ ਏਲਾਨੀਆਂ ਨਿਸ਼ਾਨਾ ਹੈ ਸਾਧਾਰਨ ਹਿੰਦੂ। ਸਾਮੰ ਨੂੰ ਬਾਜ਼ਾਰ ਵਿਚ ਦੁਕਾਨ ਬੰਦ ਕਰਦੇ ਹੋਏ ਕੋਈ ਲੱਛਮੀ ਨਰਾਇਣ, ਕੋਈ ਬਿੱਠੀ ਚੰਦ, ਦਿਨ ਦਾ ਕਾਰੋਬਾਰ ਸਮੇਟਦੇ ਹੋਏ ਕੋਈ ਰੰਜੀ ਵਾਲੇ ਲੱਖੀ ਰਾਮ, ਕਿਸ਼ਨ ਲਾਲ, ਸਕੂਲਾਂ ਵਿਚ ਪੜ੍ਹਾ ਰਹੇ ਟੀਚਰ ਖੁਰਾਨਾ, ਸਿਹਿਗਲ ਆਦਿਕ। ਇਹ ਗੁਰੂ ਦੇ ਕਹਿੰਦੇ ਕਹਿਲਾਂਦੇ ਸਿੰਘ ਮਾਰ ਪੁਲਸ ਕੋਲੋਂ ਖਾਏ ਹਨ ਪਰ ਬੰਦਲਾ ਲੈਣ ਵੇਲੇ ਨਿਹੱਥੇ ਸਾਧਾਰਨ ਹਿੰਦੂ ਹੀ ਇਹਨਾਂ ਨੂੰ ਲਭਦੇ ਹਨ। ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਿਸ਼ਨ ਨਾਲ ਜਿੰਨੀ ਬੇਇਨਸਾਫੀ ਇਹਨਾਂ ਸਿੰਘਾਂ ਨੇ ਕੀਤੀ ਹੈ, ਨਾ ਪਹਿਲੇ 300 ਸਾਲ ਹੋਈ ਹੈ ਤਾਂ ਨਾ ਹੀ ਸ਼ਾਇਦ ਅਗੇ ਹੋਵੇ। ਵਾਹ ਖਾਲਸਾ ਜੀ ਵਾਹ, ਨਾ ਲੈਣਾ ਗੁਰੂ ਗੋਬਿੰਦ ਸਿੰਘ ਜੀ ਦਾ ਤੇ ਕੰਮ ਕਰਨੇ ਆਹ। ਸਿੰਘ ਸਾਹਿਬਾਨ ਇਹਨਾਂ ਨੌਜਵਾਨਾਂ ਬਾਰੇ ਫਤਵਾ ਦੇਂਦੇ ਹਨ 'ਇਹ ਨੌਜਵਾਨ ਸਿਖ ਭਾਈਚਾਰੇ ਨੂੰ ਹੁਣ ਅਗਵਾਈ ਦੇਣਗੇ।' ਇਸ ਅਗਵਾਈ ਵਿਚ ਜਿਥੇ ਸਾਧਾਰਨ ਹਿੰਦੂ ਇਕ ਪ੍ਰਗਰਾਮ ਅਧੀਨ ਮਾਰੇ ਜਾਣਗੇ ਉਥੇ ਸਾਧਾਰਨ ਸਿੱਖਾਂ ਨੂੰ ਇਹਦੀ ਬੜੀ ਭਾਰੀ ਕੀਮਤ ਦੇਣੀ ਪਏਗੀ ਭਾਵੇਂ ਉਹ ਖੁੱਤਾਂ ਵਿਚ ਕੰਮ ਕਰ ਰਹੇ ਹਨ, ਵਪਾਰ ਕਰ ਰਹੇ ਹਨ, ਦਫਤਰਾਂ ਵਿਚ ਕੰਮ ਕਰ ਰਹੇ ਹਨ ਜਾਂ ਫੌਜ ਵਿਚ ਨੌਕਰੀ ਕਰ ਰਹੇ ਹਨ।

ਗੋਲ ਕੀ ਕਚੋਹਰੀਆਂ ਹੋਣ, ਰੋਲ ਗੱਡੀਆਂ ਵਿਚ ਸਫਰ ਹੋਵੇ, ਹੱਸਪਤਾਲਾਂ ਵਿਚ ਇਲਾਜ ਦੀ ਗੱਲ ਹੋਵੇ, ਥਾਣੇ ਹੋਣ, ਪੁਲਸ ਵਲੋਂ ਮਾਰੇ ਜਾਣ ਵਾਲੇ ਹੋਣ, ਅਤਿਵਾਦੀਆਂ ਦੇ ਹੱਥੋਂ ਮਾਰੇ ਜਾਣ ਵੇਲੇ ਹੋਣ, ਹਰ ਥਾਂ ਦੁਰਗੱਤੀ ਸਾਧਾਰਨ

ਬਲੌਰਜ ਸਿੰਹਨੀ ਯਾਦਗਾਰ ਪ੍ਰਕਾਸ਼ਨ ਵਾਸਤੇ ਕੈਲਾਸ਼ ਕੌਰ-ਗੁਰਸਰਨ ਸਿੰਘ ਨੇ 'ਛਪਵਾਇਆ ਤੇ ਪ੍ਰਕਾਸ਼ਤ ਕੀਤਾ ਅਤੇ ਛਪਾਈ ਹਰਮੁਖ ਪ੍ਰਿੰਟਰਜ਼, 23-ਮਹਾਂ ਸਿੰਘ ਗੇਟ ਮਾਰਕੀਟ, ਅੰਮ੍ਰਿਤਸਰ ਵਿਚ ਹੋਈ। ਪ੍ਰਬੰਧਕੀ ਸਿਰਨਾਵਾਂ : ਗੁਰੂ ਖਾਲਸਾ ਨਿਵਾਸ ਡਾ: ਖਾਲਸਾ ਕਾਲਜ, ਅੰਮ੍ਰਿਤਸਰ-143002 : ਸਾਲਾਨਾਚੰਦਾ: 15 ਰੁ: ਵਿਦੇਸ਼ ਰੁਵਾਈ ਡਾਕ ਚਾਰੀ 120 ਰੁ:

ਬੰਦਿਆਂ ਦੀ ਹੀ ਹੁੰਦੀ ਹੈ।

ਇਹਨਾਂ ਸਾਧਾਰਨ ਬੰਦਿਆਂ ਦੀ ਮੁੱਕਤੀ ਤਾਂ ਹੀ ਹੋ ਸਕਦੀ ਹੈ, ਜੇਕਰ ਇਸ ਸਮਾਜ ਦੇ ਬੁਨਿਆਦੀ ਢਾਂਚੇ ਵਿਚ ਇਨਕਲਾਬੀ ਤਬਦੀਲੀਆਂ ਹੋਣ। ਇਥੇ ਇਨਕਲਾਬ ਦੀ ਗੱਲ ਆਂਦੀ ਹੈ। ਇਹ ਇਨਕਲਾਬ ਤਾਂ ਹੀ ਆ ਸਕੇਗਾ ਕਿ ਜੇ ਸਾਧਾਰਨ ਲੋਕ ਉਹਦੇ ਬਾਰੇ ਜਾਗਰੂਕ ਹੋਣ। ਉਹਨਾਂ ਵਿਚ ਇਨਕਲਾਬ ਦੀ ਲੋੜ ਸੰਖੇ ਤਰੀਕੇ ਨਾਲ ਜਾਏ। ਇਸੇ ਨੁੱਕਤੇ ਤੇ ਆਕੇ ਇਨਕਲਾਬ ਦੇ ਦਾਅਵੇਦਾਰਾਂ ਨੇ ਬੜਾ ਭਾਰੀ ਟੱਪਲਾ ਖਾਧਾ ਹੋਇਆ ਹੈ। ਉਹਨਾਂ ਨੇ ਆਪਸੀ ਬਹਿਸ ਵਿਚ ਇਨਕਲਾਬ ਨੂੰ ਇਸ ਤਰ੍ਹਾਂ ਉਲਝਾਇਆ ਹੋਇਆ ਹੈ ਕਿ ਸਾਧਾਰਨ ਬੰਦੇ ਇਹ ਪ੍ਰਭਾਵ ਲੈਂਦਾ ਹੈ ਕਿ ਇਹ ਤਾਂ ਬਹੁਤ ਹੀ ਕੋਈ ਔਖਾ ਪੈਂਡਾ ਹੈ, ਜਿਹੜਾ ਪੀੜੀਆਂ ਦਰ ਪੀੜੀਆਂ ਲਗੇ ਰਹੇ ਕਦੀ ਮੁਕਣਾ ਨਹੀਂ। ਸੋ ਜੇ ਕੁਝ ਵਾਪਰ ਰਿਹਾ ਹੈ, ਉਹਦੇ ਵਿਚ ਦਖਲ ਅੰਦਾਜ਼ੀ ਨਹੀਂ ਹੋ ਸਕਦੀ ਕਿਉਂਕਿ ਇਨਕਲਾਬੀ ਸਥਿਤੀ ਹਾਲੀ ਪੱਕੀ ਨਹੀਂ। ਇਹ ਸਾਧਾਰਨ ਬੰਦਿਆਂ ਨਾਲ ਇਕ ਹੋਰ ਧੱਖਾ ਹੈ। ਇਹ ਠੀਕ ਹੈ ਕਿ ਇਨਕਲਾਬ ਪਲੇਟ ਵਿਚ ਪਿਆ ਕੋਈ ਲੱਛੂਨਹੀਂ ਹੈ ਜੋ ਕੁਝ, ਖਾਓ ਤੇ ਇਨਕਲਾਬ ਹੋ ਜਾਏਗਾ; ਪਰ ਇਸ ਦੇ ਉਲਟ ਇਹੋ ਜਿਹੀ ਔਖੀ ਚੀਜ਼ ਵੀ ਨਹੀਂ ਕਿ ਇਹ ਸਿਰਫ ਕੁਝ ਪੇਸ਼ਾਵਰ ਇਨਕਲਾਬੀਆਂ ਦੀ ਇਜ਼ਾਰੇਦਾਰੀ ਹੋ ਕੇ ਰਹਿ ਜਾਵੇ ਤੇ ਸਾਧਾਰਨ ਬੰਦਿਆਂ ਦੀ ਪਕੜ ਤੋਂ ਬਾਹਰ ਹੀ-ਰਹੇ।

ਅੱਜ ਦੇਸ਼ ਵਿਚ ਵੱਡੀ ਬੇਰੋਜ਼ਗੀ ਹੈ। ਥਾਂ ਥਾਂ ਤੋਂ ਆਵਾਜ਼ਾਂ ਉੱਠ ਰਹੀਆਂ ਹਨ। ਸਰਕਾਰੀ ਅਦਾਰਿਆਂ ਵਿਚ ਭ੍ਰਿਸ਼ਟਾਚਾਰੀ ਖਤਮ ਕਰੋ, ਰਾਜੀਵ ਨੂੰ ਹਟਾਉ, ਪੰਜਾਬ ਮਸਲੇ ਦਾ ਸਿਆਸੀ ਹੱਲ ਕਰੋ, ਝੂਠੇ ਪੁਲਸ ਮੁਕਾਬਲੇ ਬੰਦ ਕਰੋ, ਨਿਹੱਥਿਆਂ ਨੂੰ ਮਾਰਨ ਵਾਲੇ ਅਤਿਵਾਦੀ ਟੋਲੇ ਮੁਰਦਾਬਾਦ, ਹਰ ਇਕ ਨੂੰ ਰੁਜ਼ਗਾਰ ਸਾਡਾ ਵਿਧਾਨਕ ਹੱਕ ਹੈ, ਡਾਕਟਰਾਂ ਅਤੇ ਨਰਸਾਂ ਦੀਆਂ ਹੱਕੀ ਮੰਗਾਂ ਕਬੂਲ ਕਰੋ, ਘੱਟ ਗਿਣਤੀ ਦੇ ਧਰਮ ਦੇ ਲੋਕਾਂ ਦੇ ਸਭਿਆਚਾਰ ਦੀ ਰਾਖੀ ਕਰੋ, ਜ਼ਾਤਪਾਤ ਦੇ ਵਿਤਕਰੇ ਬੰਦ ਕਰੋ, ਚੋਣਾਂ ਵਿਚ ਖਰਚਿਆਂ ਉਤੇ ਪਾਬੰਧੀ ਲਗਾਓ, ਚੋਣਾਂ ਵਿਚ ਪੈਸੇ ਦਾ ਪ੍ਰਭਾਵ ਖਤਮ ਕਰਣ ਲਈ ਚੋਣ ਪ੍ਰਣਾਲੀ ਵਿਚ ਸੋਧਾਂ ਕਰੋ, ਕਾਲੇ ਕਾਨੂੰਨ ਖਤਮ ਕਰੋ—ਇਲਾਕਾਈ ਖੁਦ ਮੁਖਤਿਆਰੀ ਫੌਰੀ ਦੇਵੋ—ਇਹਨਾਂ ਆਵਾਜ਼ਾਂ ਨੂੰ ਇਨਕਲਾਬੀ ਸਿਆਸਤ ਦਾ ਭਾਗ ਬਣਾਉਂਦਿਆਂ ਸਾਧਾਰਨ ਲੋਕਾਂ ਨੂੰ ਇਨਕਲਾਬ ਵਲ ਲਿਜਾਣਾ ਸਮੇਂ ਦੀ ਲੋੜ ਹੈ ਤੇ ਇਹ ਸਿਆਸਤ ਬਿਲਕੁਲ ਸਾਧਾਰਨ ਬੰਦੇ ਦੀ ਪਕੜ ਵਿਚ ਹੈ। ਇਨਕਲਾਬ ਨੂੰ ਜੰਨ ਅੰਦੋਲਨ (ਅਵਾਮੀ ਤਹਿਰੀਕ) ਬਣਾ ਕੇ ਹੀ ਅਸੀਂ ਸਾਧਾਰਨ ਬੰਦੇ ਦੀ ਮੁਕਤੀ ਕਰ ਸਕਾਂਗੇ।

ਗੁਰਸ਼ਰਨ ਸਿੰਘ

ਪੰਜਾਬ : ਦੇਸ਼ ਦੇ ਨਾਂ ਇਕ ਰਿਪੋਰਟ

(ਭਾਰਤ ਦੀਆਂ ਜਮਹੂਰੀ ਹੱਕਾਂ ਲਈ ਕੰਮ ਕਰ ਰਹੀਆਂ ਸੰਸਥਾਵਾਂ ਦੀ ਆਲ ਇੰਡੀਆ ਫੈਡਰੇਸ਼ਨ ਵਲੋਂ)

ਭਾਰਤ ਭਰ ਦੇ ਜਮਹੂਰੀਅਤ ਪਸੰਦ ਲੋਕ ਪੰਜਾਬ ਵਿਚ ਜੋ ਕੁਝ ਵਾਪਰ ਰਿਹਾ ਹੈ, ਉਹਦੇ ਬਾਰੇ ਬੜੇ ਫਿਕਰਮੰਦ ਹਨ। ਦਰਿਸ਼ਤਗਰਦੀ ਨੂੰ ਦੱਬਾਉਣ ਦੇ ਨਾਂ ਥਲੇ ਜੋ ਕਾਲੇ ਤੋਂ ਕਾਲਾ ਬਿਲ ਭਾਰਤ ਦੀ ਪਾਰਲੀਮੈਂਟ ਵਿਚ ਬਹੁ-ਗਿਣਤੀ ਦੇ ਧੱਕੇ ਨਾਲ ਪਾਸ ਕੀਤਾ ਜਾ ਰਿਹਾ ਹੈ, ਉਹ ਇਕ ਜਮਹੂਰੀ ਪ੍ਰਬੰਧ ਦੇ ਦੇਸ਼ ਨੂੰ ਨੰਗੀ ਚਿੱਟੀ ਫਾਸ਼ੀਵਾਦ ਵੱਲ ਵਧਾਉਣ ਦੀ ਪੇਸ਼ ਕਰਦੀ ਹੈ। AIFOFDR ਜਿਹੜੀ ਕਿ ਭਾਰਤ ਦੀਆਂ ਜਮਹੂਰੀ ਹੱਕਾਂ ਲਈ ਕੰਮ ਕਰ ਰਹੀਆਂ ਸੰਸਥਾਵਾਂ ਦੀ ਇਕ ਸਾਂਝੀ ਜਥੇਬੰਦੀ ਹੈ, ਉਹਦੇ ਵਲੋਂ ਪੰਜਾਬ ਦੇ ਹਾਲਾਤ ਦੀ ਸਚਾਈ ਜਾਨਣ ਲਈ ਇਕ ਆਲ ਇੰਡੀਆ ਟੀਮ ਪੰਜਾਬ ਭੇਜੀ ਗਈ ਸੀ। ਇਸ ਟੀਮ ਦੀ ਮਹਿਮਾਨ ਨਿਵਾਜ਼ੀ ਦੇ ਫਰਜ਼ ਪੰਜਾਬ ਦੀ ਜਮਹੂਰੀ ਅਧਿਕਾਰ ਸਭਾ ਨੇ ਨਿਭਾਏ, ਇਸ ਟੀਮ ਨੇ, ਜਿਸ ਵਿਚ ਮਹਾਰਾਸ਼ਟਰ, ਆਂਧਰਾ, ਉੜੀਸਾ, ਤਾਮਿਲਨਾਡੂ ਅਤੇ ਪੰਜਾਬ ਦੇ ਲੋਕ ਸ਼ਾਮਲ ਸਨ, ਉਹਨਾਂ ਨੇ ਜੂਨ 1987 ਦੇ ਮਹੀਨੇ ਪੰਜਾਬ ਦੇ ਵੱਖ ਵੱਖ ਜਿਲ੍ਹਿਆਂ ਦੀਆਂ 28 ਥਾਵਾਂ ਦਾ ਦੌਰਾ ਕੀਤਾ। ਉਹਨਾਂ ਵਲੋਂ ਆਪਣੇ ਦੌਰੇ ਦੇ ਬਾਅਦ ਦੀ ਇਕ ਰਿਪੋਰਟ ਛਾਪੀ ਜਾ ਰਹੀ ਹੈ। ਇਸ ਰਿਪੋਰਟ ਦੇ ਕੁਝ ਅੰਸ਼ ਜੋ AIFOFDR ਦੇ ਬੁਲਾਰੇ ਜਮਹੂਰੀ ਹੱਕਾਂ ਦੀ ਰਖਵਾਲੀ ਲਈ ਮੈਗਜ਼ੀਨ ਵਿਚ ਛੱਪੇ ਹਨ, ਉਹ ਅਸੀਂ ਸਮਤਾ ਦੇ ਪਾਠਕਾਂ ਨਾਲ ਸਾਂਝੇ ਕਰ ਰਹੇ ਹਾਂ/ਸੰਪਾਦਕ

ਦੋ ਕਾਤਲ ਟੋਲੇ

ਸ਼ੁਰੂ ਵਿਚ ਹੀ ਅਸੀਂ ਚਾਰ ਘਟਨਾਵਾਂ ਦਾ ਜ਼ਿਕਰ ਕਰਦੇ ਹਾਂ :

ਇਸ ਸਾਲ 17 ਅਪ੍ਰੈਲ ਰਾਤ ਪੰਨੇ ਅੱਠ ਵਜੇ ਦੇ ਕਰੀਬ ਅਤਿਵਾਦੀ ਅੰਮ੍ਰਿਤਸਰ ਜ਼ਿਲ੍ਹੇ ਦੇ ਪਿੰਡ ਵਾਨੀਕੋ ਦੇ ਸਾਬਕਾ ਸਰਪੰਚ ਬਾਲ ਕਿੰਸ਼ਨ ਦੇ ਘਰ ਆਏ

ਅਤੇ ਬੰਦੂਕ ਦੀ ਨੌਕ ਤੇ ਉਹਦੇ ਕੋਲੋਂ ਮੰਗ ਕੀਤੀ ਕਿ ਉਹ ਉਹਨਾਂ ਨੂੰ ਇਕ ਵਿਸ਼ੇਸ਼ ਬੰਦੂਕ ਘਰ ਵਿਚ ਲੈ ਜਾਏ। ਜਦੋਂ ਬਾਲ ਕਿਸ਼ਨ ਨੇ ਉਹਨਾਂ ਨੂੰ ਘਰ ਦੱਸਿਆ ਤਾਂ ਉਹਨਾਂ ਨੇ ਹੁਕਮ ਦਿਤਾ ਕਿ ਉਹ ਘਰ ਵਾਲਿਆਂ ਨੂੰ ਬਾਹਰ ਆਉਣ ਲਈ ਆਵਾਜ਼ ਦੇਵੇ। ਬਾਲਕਿਸ਼ਨ ਨੇ ਇਹ ਕਰਨ ਤੋਂ ਇਨਕਾਰ ਕੀਤਾ। ਅਤਿਵਾਦੀ ਆਪ ਹੀ ਕੰਪ ਟੱਪ ਗਏ ਤੇ ਉਹਨਾਂ ਟੱਬਰ ਦੇ ਇਕ ਮੈਂਬਰ ਨੂੰ ਵਿਹੜੇ ਵਿਚ ਹੀ ਨੱਪ ਲਿਆ ਅਤੇ ਉਹਦੇ ਨਾਲ ਹੀ ਘਰ ਵਿਚ ਦਾਖਲ ਹੋਏ ਅਤੇ ਤਿੰਨ ਭਰਾਵਾਂ ਨੂੰ ਜੋ ਕਿ ਪਿੰਡ ਵਿਚ ਇਕ ਕਰਿਆਨੇ ਦੀ ਦੁਕਾਨ ਕਰਦੇ ਸਨ, ਇਕ ਲਾਈਨ ਵਿਚ ਖੜਾ ਕਰ ਲਿਆ। ਉਹਨਾਂ ਦੀ ਮਾਂ ਨੇ ਉਹਨਾਂ ਦਾ ਰੋਂਦਿਆਂ ਤਰਲਾ ਕੀਤਾ ਕਿ ਉਹ ਉਹਨਾਂ ਨੂੰ ਨਾਂ ਮਾਰਨ। ਉਹਨੇ ਥੜੇ ਜਫਰ ਜਾਲਕੇ ਉਹਨਾਂ ਨੂੰ ਪਾਇਆ ਹੈ। ਪਰ ਕਾਤਲਾਂ ਨੇ ਉਹਦੀ ਕੋਈ ਗੱਲ ਨਾ ਸੁਣੀ ਅਤੇ ਤਿੰਨਾਂ ਨੂੰ ਇਕ ਇਕ ਇਕ ਕਰਕੇ ਮਾਰਿਆ। ਉਹਨਾਂ ਵਿਚੋਂ ਇਕ ਭਰਾ ਦਰਸ਼ਨ ਕੁਮਾਰ ਨੂੰ ਮੂੰਹ ਖੋਲ੍ਹਣ ਵਾਸਤੇ ਆਖਿਆ ਅਤੇ ਉਹਦੇ ਖੁੱਲੇ ਮੂੰਹ ਵਿਚੋਂ ਗੋਲੀ ਲੰਘਾਈ। ਮੁੰਡਿਆਂ ਦੇ ਬਜ਼ੁਰਗ ਚਾਚੇ ਨੇ ਜਦੋਂ ਇਹ ਆਖਿਆ ਕਿ ਦੁਸ਼ਟੇ ਹੁਣ ਸਾਡੇ ਕੋਲੋਂ ਹੋਰ ਕੀ ਲੈਣਾ ਜੇ, ਜੇਕਰ ਉਹਨਾਂ ਨੂੰ ਮਾਰਿਆ ਜੇ ਤਾਂ ਮੈਨੂੰ ਵੀ ਮਾਰ ਦਿਓ ਤਾਂ ਉਹਨਾਂ ਨੇ ਉਹਨੂੰ ਵੀ ਮਾਰ ਦਿੱਤਾ। ਅਗਲੀ ਸਵੇਰ ਪਿੰਡ ਦੇ ਸਾਰੇ ਹਿੰਦੂ ਟੱਬਰ ਪਿੰਡ ਤੋਂ ਚਲੇ ਗਏ ਹਾਲਾਂਕਿ ਚਾਰ ਲਾਸ਼ਾਂ ਸਸਕਾਰ ਖੁੱਲ੍ਹੇ ਹਾਲੇ ਪਈਆਂ ਹੀ ਹੋਈਆਂ ਸਨ। ਪੁਲੀਸ ਖੜੀ ਦੇਖ ਰਹੀ ਸੀ। ਇਕ ਹਿੰਦੂ ਟੱਬਰ ਜਿੰਨ੍ਹੇ ਦਿੜ੍ਹਤਾ ਨਾਲ ਪਿੰਡ ਵਿਚ ਰਹਿਣ ਦਾ ਇਰਾਦਾ ਬਣਾਇਆ, ਉਹ ਇਕ ਮਾਰਕਸੀ ਪਾਰਟੀ ਦਾ ਵਰਕਰ ਓਮ ਪ੍ਰਕਾਸ਼ ਸੀ, ਜਿਸਨੇ ਕਿਹਾ ਕਿ ਉਹ ਕੁਝ ਵੀ ਹੋਵੇ ਪਿੰਡ ਨਹੀਂ ਛੱਡੇਗਾ। ਪੁਲੀਸ ਸਿਰਫ ਅੱਖਾਂ ਪੁੰਝਣ ਵਾਲੀ ਕਾਰਵਾਈ ਕਰਨ ਹੀ ਆਈ। ਪੁਲਸ ਵਾਲਿਆਂ ਨੇ ਪਿੰਡ ਵਾਲਿਆਂ ਕੋਲੋਂ ਪੁਛਿਆ ਕਿ ਉਹਨਾਂ ਨੇ ਕਾਤਲਾਂ ਨੂੰ ਫੜਿਆ ਕਿਉਂ ਨਹੀਂ? ਉਹਨਾਂ ਨੂੰ ਭੱਜਣ ਕਿਉਂ ਦਿਤਾ ਹੈ? ਇਸ ਤੇ ਗਿਆਨ ਸਿੰਘ ਨੇ ਜੋ ਕਿ ਸਾਬਕਾ ਫੌਜੀ ਹੈ ਤੇ ਹੁਣ ਪਿੰਡ ਦਾ ਸਰਪੰਚ ਹੈ, ਅਤੇ ਕਿਰਤੀ ਕਿਸਾਨ ਯੂਨੀਅਨ ਦਾ ਸਰਗਰਮ ਵਰਕਰ ਹੈ। ਗੁੱਸੇ ਨਾਲ ਕਿਹਾ ਕਿ ਜੇਕਰ ਸਾਡੇ ਕੋਲ ਹਥਿਆਰ ਹੁੰਦੇ ਤਾਂ ਅਸੀਂ ਕਦੀ ਉਹਨਾਂ ਨੂੰ ਨਾ ਜਾਣ ਦੇਂਦੇ ਤੇ ਨਾਂ ਹੀ ਇਹ ਕਾਰਾ ਕਰਨ ਦੇਂਦੇ, ਪਰ ਅਸੀਂ ਤਾਂ ਘਰ ਵਿਚ ਇਕ ਲਾਠੀ ਵੀ ਰੱਖੀਏ ਤਾਂ ਤੁਸੀਂ ਕਾਨੂੰਨ ਵਾਲੇ ਸਾਡੇ ਉੱਤੇ ਅਸਵਾਰ ਹੋ ਜਾਂਦੇ ਹੋ ਤੇ ਉਹ ਲਾਠੀ ਵੀ ਖੋਹੜੇ ਲੈ ਜਾਂਦੇ ਹੋ।

ਸੋਹਲ ਪਿੰਡ ਵੀ ਅੰਮ੍ਰਿਤਸਰ ਜ਼ਿਲੇ ਵਿਚ ਬਾਰਡਰ ਦੇ ਨੇੜੇ ਹੈ। 30 ਮਈ ਇਸ ਪਿੰਡ ਦੇ ਨੇੜੇ ਇਕ ਸੀ. ਆਰ. ਪੀ. ਐੱਫ. ਦੀ ਟੁਕੜੀ ਗਸ਼ਤ ਡਿਊਟੀ ਤੇ ਸੀ। ਉਹਨਾਂ ਨੇ ਇਕ ਸਕੂਟਰ ਆਉਂਦਿਆਂ ਦੇਖਿਆ, ਉਹਦੀ ਪਿਛਲੀ ਸੀਟ ਤੇ 'ਸਾਈ' ਬੈਠਾ ਸੀ। ਪੰਜਾਬ ਦੇ ਪਿੰਡਾਂ ਵਿਚ ਜੇਕਰ ਕੋਈ ਬੰਦਾ ਸਿਧੜਾ ਜਿਹਾ ਹੋਵੇ ਜਾਂ ਕਈ ਵਾਰੀ ਦਿਮਾਗੀ ਤੌਰ ਤੇ ਪੱਛਤਿਆ ਵੀ ਹੋਵੇ ਤਾਂ ਉਹਨੂੰ 'ਸਾਈ' ਆਖ ਕੇ ਸੱਦਿਆ ਜਾਂਦਾ ਹੈ) ਸੀ. ਆਰ. ਪੀ. ਵਾਲਿਆਂ ਨੇ ਸਕੂਟਰ ਡਰਾਈਵਰ ਨੂੰ ਖੜੇ ਹੋਣ ਲਈ ਆਖਿਆ। 'ਸਾਈ' ਨੇ ਜਦੋਂ ਸੀ. ਆਰ. ਪੀ. ਵਾਲਿਆਂ ਨੂੰ ਵੇਖਿਆ ਤਾਂ ਉਹ ਉਹਨਾਂ ਦੀ ਦਹਿਸ਼ਤ ਦੇ ਡਰ ਨਾਲ ਹੀ ਭੱਜ ਉਠਿਆ। ਇਹੀ ਸ਼ਾਇਦ ਉਹਦਾ ਵੱਡਾ ਕਸੂਰ ਸੀ, ਜੋ ਬਾਅਦ ਵਿਚ ਉਹਦਾ ਜਾਨ ਲੋਵਾ ਸਬਤ ਹੋਇਆ। ਸੀ. ਆਰ. ਪੀ. ਵਾਲਿਆਂ ਨੇ ਉਹਦਾ ਪਿਛਾ ਕੀਤਾ। ਉਹਨੇ ਇਕ ਘਰ ਦੇ ਕਮਰੇ ਵਿਚ ਵੜਕੇ ਡਰਦੇ ਮਾਰੇ ਕੁੰਡਾ ਲਾ ਲਿਆ। ਉਹਦੀਆਂ ਭੈਣਾਂ ਵੀ ਉਹਦੇ ਪਿਛੇ ਦੌੜਦੀਆਂ ਦੌੜਦੀਆਂ ਉਥੇ ਪੁੱਜ ਗਈਆਂ। ਉਹਨਾਂ ਨੇ ਸੀ. ਆਰ. ਪੀ. ਨੂੰ ਡਰਦਿਆਂ ਦੱਸਿਆ ਕਿ ਉਹ ਇਕ ਸਿੱਧੜਾ ਜਿਹਾ ਬੰਦਾ ਏ ਅਤੇ ਡਰਦੇ ਮਾਰੇ ਹੀ ਉਹਨੇ ਕੁੰਡਾ ਲਾਇਆ ਹੋਇਆ ਏ। ਉਹਨੇ ਤੇ ਕਈ ਕੀੜੀ ਵੀ ਨਹੀਂ ਮਾਰੀ। ਉਹਨਾਂ ਨੇ ਸੀ. ਆਰ. ਆਰ. ਪੀ. ਨੂੰ ਹੱਥ ਜੋੜਦਿਆਂ ਕਿਹਾ ਕਿ ਉਹ ਜੇਕਰ ਇਹ ਵਹਿਦਾ ਕਰਨ ਕਿ ਉਹ ਬਗੈਰ ਤਪਤੀਸ਼ ਕੁਝ ਨਹੀਂ ਕਹਿਣਗੇ ਤਾਂ ਉਹ 'ਸਾਈ' ਨੂੰ ਆਪ ਬਾਹਰ ਆਉਣ ਲਈ ਕਹਿਣਗੇ। ਸੀ. ਆਰ. ਪੀ. ਵਾਲਿਆਂ ਨੇ ਇਹ ਵਹਿਦਾ ਕਰ ਵੀ ਦਿਤਾ। ਭੈਣਾਂ ਨੇ 'ਸਾਈ' ਨੂੰ ਆਖਿਆ ਕਿ ਉਹ ਬਾਹਰ ਆ ਜਾਏ ਕੋਈ ਉਹਨੂੰ ਕੁਝ ਨਹੀਂ ਕਹਿੰਦਾ। ਅਖੀਰ ਬੜੀਆਂ ਮਿੰਨਤਾਂ ਬਾਅਦ ਸਾਈ ਨੇ ਬੂਹਾ ਖੋਲ੍ਹਿਆ ਪਰ ਖੋਲ੍ਹਦੇ ਸਾਰ ਹੀ ਉਹ ਫੇਰ ਡਰ ਗਿਆ ਤੇ ਉਹਨੇ ਆਪਣੇ ਆਪ ਨੂੰ ਕਮਰੇ ਦੀ ਨੁੱਕਰ ਵਿਚ ਪਏ ਇਕ ਡਰਮ ਪਿਛੇ ਲਕੋ ਲਿਆ। ਭੈਣਾਂ ਨੇ ਫੇਰ ਉਹਨੂੰ ਉੱਚੇ ਦੇਣੇ ਕਿਹਾ ਕਿ ਉਹ ਬਾਹਰ ਆ ਜਾਏ। ਸੀ. ਆਰ. ਪੀ. ਵਾਲਿਆਂ ਕੋਲੋਂ ਨਾ ਡਰੇ। ਉਹ ਉਹਨੂੰ ਕੁਝ ਨਹੀਂ ਕਹਿੰਦੇ, ਉਹਨੇ ਕਿਹੜਾ ਕੋਈ ਜੁਰਮ ਕੀਤਾ ਏ, ਨਾਲੇ ਉਹਦੇ ਕੋਲ ਕਿਹੜਾ ਕੋਈ ਹਥਿਆਰ ਏ ਤਾਂ ਨਾ ਹੀ ਉਹਦਾ ਕਿਸੇ ਅਤਿਵਾਦੀ ਨਾਲ ਕੋਈ ਸੰਬੰਧ ਏ।

ਆਖਰ ਸਾਈ ਹੌਲੇ ਹੌਲੇ ਡਰਮ ਦੇ ਪਿਛੋਂ ਬਾਹਰ ਆਇਆ। ਜਿਉਂ ਹੀ ਉਹ ਹੱਥ ਉੱਚੇ ਕਰਕੇ ਬਾਹਰ ਆਇਆ, ਸੀ. ਆਰ. ਪੀ. ਵਾਲਿਆਂ ਨੇ ਉਹਨੂੰ ਗੋਲੀ ਮਾਰ ਦਿਤੀ। ਉਹ ਅੱਧਾ ਘੰਟਾ ਉਥੇ ਜ਼ਿੰਦਗੀ ਤੋਂ ਮੌਤ ਦਰਮਿਆਨ

ਤੜਫਦਾ ਰਿਹਾ। ਉਹਨੇ ਪਾਣੀ ਲਈ ਤਰਲਾ ਕੀਤਾ ਪਰ ਸੀ. ਆਰ. ਪੀ ਵਾਲਿਆਂ ਨੇ ਨਾਂਹ ਕਰ ਦਿਤੀ। ਅੱਧੇ ਘੰਟੇ ਬਾਅਦ ਉਹ ਮਰ ਗਿਆ। ਸੀ. ਆਰ. ਪੀ ਵਾਲੇ ਜੀਪ ਤੇ ਚੜ੍ਹਕੇ ਚਲੇ ਗਏ ਅਤੇ ਕਾਗਜ਼ੀ ਕਾਰਵਾਈ ਲਈ ਲਾਸ਼ ਲੋਕਲ ਪੁਲਸ ਦੇ ਹਵਾਲੇ ਛੱਡ ਗਏ। ਸਾਂਈ ਦਾ ਨਾਂ ਵੀ ਹੁਣ ਉਹਨਾਂ ਅਤਿਵਾਦੀਆਂ ਵਿਚ ਸ਼ਾਮਲ ਕਰ ਲਿਆ ਗਿਆ ਹੈ ('ਏ' ਕਲਾਸ ਵਿਚ ਜਾਂ 'ਬੀ' ਕਲਾਸ ਵਿਚ, ਇਹ ਪੁਲਸ ਵਾਲਿਆਂ ਦੀ ਮਰਜ਼ੀ ਹੈ) ਜਿਸਨੂੰ ਸਾਡੀ ਬਹਾਦੁਰ ਸਟੇਟ ਮਸ਼ੀਨਰੀ ਨੇ ਮੁਕਾਬਲੇ ਵਿਚ ਮਾਰਕੇ ਦੇਸ਼ ਨੂੰ ਖੰਡ ਹੋਣ ਤੋਂ ਬਚਾ ਲਿਆ ਹੈ। 1000

ਇਹ ਗੱਲ ਇਸ ਸਾਲ (1987) ਜੂਨ 11 ਦੀ ਹੈ, ਕੋਈ ਸਵੇਰੇ 10 ਵਜੇ ਇਕ ਜੀਪ ਅੰਮ੍ਰਿਤਸਰ ਜ਼ਿਲੇ ਦੇ ਪਿੰਡ ਮੰਨਨਾ ਦੇ ਲਾਗੇ ਘੁੰਮ ਰਹੀ ਸੀ, ਜਿਸ ਵਿਚ ਚਾਰ ਨੌਜਵਾਨ ਅਸਵਾਰ ਸਨ, ਜਿਨ੍ਹਾਂ ਬਾਰੇ ਕਿਹਾ ਜਾਂਦਾ ਹੈ ਕਿ ਉਹ ਅਤਿਵਾਦੀ ਸਨ। ਸੀ. ਆਰ. ਪੀ ਵਾਲਿਆਂ ਨੇ ਜੀਪ ਨੂੰ ਖੜਾ ਕੀਤਾ। ਨੌਜਵਾਨਾਂ ਨੇ ਦਸਿਆ ਕਿ ਉਹ ਇਕ ਹਾਰਵੈਸਟ ਕੰਬਾਈਨ ਚਲਾਉਣ ਵਾਲਿਆਂ ਵਿਚੋਂ ਹਨ। ਉਹਨਾਂ ਨੂੰ ਜਾਣ ਦਿਤਾ ਗਿਆ, ਪਰ ਹਾਲੇ ਬੌੜੀ ਦੂਰ ਗਏ ਸਨ, ਉਹਨਾਂ ਨੂੰ ਫੇਰ ਖੜੇ ਹੋਣ ਲਈ ਕਿਹਾ ਗਿਆ। ਇਹਨਾਂ ਮਸ਼ਕੂਕ ਲੋਕਾਂ ਨੇ ਜੀਪ ਛੱਡਕੇ ਭਜਣਾ ਚਾਹਿਆ। ਦੋ ਨੂੰ ਫੜ ਲਿਆ ਗਿਆ ਅਤੇ ਦੋ ਨੱਸ ਪਏ। ਇਹਨਾਂ ਵਿਚੋਂ ਇਕ ਤਾਂ ਫੇਰ ਲਭਿਆ ਨਹੀਂ ਪਰ ਦੂਜਾ ਪਿੰਡ ਦੀ ਗਲੀ ਵਿਚ ਨੱਸ ਪਿਆ। ਉਹਦਾ ਨਾਂ ਭੁਪਿੰਦਰ ਸਿੰਘ ਲਾਲਾ ਸੀ ਜੋ ਕਿ ਝੰਬਾਲ ਪਿੰਡ ਦੇ ਇਕ ਪੰਨੀ ਕਿਸਾਨ ਅਤੇ ਸੂਦਖੂਰ ਦਾ ਲੜਕਾ ਸੀ। ਸੀ. ਆਰ. ਪੀ ਵਾਲਿਆਂ ਉਹਨੂੰ ਗੋਲੀ ਦਾਗੀ। ਉਹ ਡਿਗ ਪਿਆ ਪਰ ਹਾਲੇ ਜੀਂਦਾ ਸੀ। ਉਹ ਇਸ ਪੁਜੀਸ਼ਨ ਵਿਚ ਘੰਟਾ ਭਰ ਡਿਗਿਆ ਰਿਹਾ ਅਤੇ ਪਾਣੀ ਲਈ ਤਰਲੇ ਕਰਦੇ ਰਿਹਾ। ਪਿੰਡ ਵਾਲੇ ਉਹਦੀ ਹਾਲਤ ਤੇ ਤਰਸ ਕਰਦਿਆਂ, ਉਹਨੂੰ ਪਾਣੀ ਦੇਣਾ ਚਾਹੁੰਦੇ ਸਨ ਪਰ ਉਹਨਾਂ ਨੂੰ ਇਹ ਨਹੀਂ ਕਰਨ ਦਿਤਾ ਗਿਆ। ਸਗੋਂ ਉਸ ਡਿਗੇ ਹੋਏ ਨੂੰ ਰਾਈਫਲਾਂ ਦੇ ਬੱਟਾਂ ਨਾਲ ਮਾਰਿਆ ਗਿਆ। ਦੂਜੇ ਫੜੇ ਮਸ਼ਕੂਕ ਨੂੰ ਵੀ-ਲਾਠੀਆਂ ਅਤੇ ਰਾਈਫਲਾਂ ਦੇ ਬੱਟਾਂ ਨਾਲ ਮਾਰਿਆ ਗਿਆ। ਤੀਜੇ ਨੂੰ ਵੀ ਕੁੱਟਿਆ ਗਿਆ ਭਾਵੇਂ ਦੂਜੇ ਦੀ ਹਾਲਤ ਵਾਕੂਨ ਨਹੀਂ। ਆਖਰ ਡਿਗੇ ਹੋਏ ਲਾਲਾ ਨੂੰ ਧਰੀਕ ਕੇ ਜੀਪ ਵਿਚ ਸੁੱਟਿਆ ਗਿਆ। ਉਹ ਜੀਪ ਵਿਚ ਹੀ ਦਮ ਤੜ ਗਿਆ। ਉਥੇ ਹੀ ਸੁੱਟ ਕੇ ਸੀ. ਆਰ. ਐਫ ਵਾਲੇ ਜੀਪ ਦੁੜ੍ਹਾਕੇ ਚਲੇ ਗਏ। ਬਾਅਦ ਵਿਚ ਇਲਾਕੇ ਦੀ ਪੁਲਸ ਵਾਲੇ ਆਏ ਅਤੇ ਉਹਨਾਂ ਲੌੜੀ ਦੀ ਕਾਰਵਾਈ ਪੂਰੀ ਕੀਤੀ। ਲੜਕੇ ਦੇ ਮਾਤਾ ਪਿਤਾ ਵੀ

ਏਨੀ ਦੇਰ ਵਿਚ ਘਟਨਾ ਵਾਲੀ ਥਾਂ ਤੇ ਪੁੱਜ ਗਏ। ਲਾਸ਼ ਉਸ ਸਮੇਂ ਵੀ ਸੜਕ ਤੇ ਪਈ ਹੋਈ ਸੀ। ਮਾਪਿਆਂ ਨੇ ਲਾਸ਼ ਨੂੰ ਮੰਜੇ ਤੇ ਪਾਇਆ। ਉਹਦਾ ਲਹੂ ਲਿਥਿਤਿਆ ਚਿਹਰਾ ਸਾਫ਼ ਕੀਤਾ। ਬਾਅਦ ਵਿਚ ਉਹਨੂੰ ਪੌਸਟ-ਮਾਰਟਮ ਲਈ ਲਿਜਾਇਆ ਗਿਆ। 0 0

ਇਹ ਗੱਲ 1986 ਦੇ 17 ਨਵੰਬਰ ਦੀ ਹੈ। ਸਮਾਂ ਰਾਤ ਦੇ 10 ਵਜੇ ਦਾ ਸੀ, ਗੁਰਦਾਸਪੁਰ ਜ਼ਿਲੇ ਦੇ ਧਾਰੀਵਾਲ ਕਸਬੇ ਵਿਚ, 9 ਵਰਕਰਾਂ ਦਾ ਗਰੁੱਪ ਜਿਹੜੇ ਧਾਰੀਵਾਲ ਦੀ ਉੱਨੀ ਮਿਲ ਵਿਚ ਕੰਮ ਕਰਦੇ ਹਨ, ਰਾਤੀ ਮਿਲ ਤੋਂ ਕੰਮ ਕਰਕੇ ਅਪਣੇ ਘਰਾਂ ਵਲ ਜਾ ਰਹੇ ਸਨ। ਕਿਉਂਕਿ ਗੁਰਦਾਸਪੁਰ ਦਾ ਜ਼ਿਲਾ ਅਤਿਵਾਦੀਆਂ ਦੀਆਂ ਸਰਗਰਮੀਆਂ ਦਾ ਜ਼ਿਲ੍ਹਾ ਹੈ, ਇਸ ਲਈ ਵਰਕਰ ਸ਼ਿਫਟ ਖਤਮ ਕਰਕੇ ਇਕੱਲੇ ਇਕੱਲੇ ਘਰ ਜਾਣ ਦੀ ਥਾਂ ਟੋਲੀਆਂ ਬਣਾਕੇ ਹੀ ਘਰ ਜਾਂਦੇ ਹਨ। ਇਹ ਜਿਹੜੇ 9 ਵਰਕਰ ਘਰ ਜਾ ਰਹੇ ਸਨ, ਇਹਨਾਂ ਵਿਚੋਂ ਸੱਤ ਸਿੱਖ ਸਨ ਅਤੇ ਦੋ ਹਿੰਦੂ ਸਨ। ਧਾਰੀਵਾਲ ਮਿਲ ਵਿਚ ਜੱਟ ਸਿੱਖ, ਸੰਵਰਨਜਾਤੀ- ਹਿੰਦੂ, ਮਜ਼ਹਬੀ ਸਿੱਖ ਅਤੇ ਈਸਾਈ ਸਭ ਕੰਮ ਕਰਦੇ ਹਨ ਤੇ ਇਹਨਾਂ ਦੀ ਗਿਣਤੀ ਮਿਲਾਕੇ 3500 ਹੈ। ਇਹ ਵਰਕਰ ਜਦੋਂ ਸੜਕ 'ਤੇ ਜਾ ਰਹੇ ਸਨ ਤਾਂ ਇਹਨਾਂ ਨੂੰ ਅਚਾਨਕ ਇਕ ਦਰਖਤ ਦੇ ਥੱਲੇ ਖਲੋਤੇ ਪੰਜ ਸ਼ਕੀ ਬੰਦੇ ਦਿਸੇ ਜੋ ਬੰਦੂਕਾਂ ਰਾਈਫਲਾਂ ਨਾਲ ਲੈਸ ਸਨ, ਇਹਨਾਂ ਬੰਦੂਕਧਾਰੀਆਂ ਨੇ ਵਰਕਰਾਂ ਨੂੰ ਹੱਥ ਖੜੇ ਕਰਨ ਲਈ ਕਿਹਾ। ਜਿੰਨ੍ਹਾਂ ਦੋ ਸਿਰ 'ਤੇ ਪੰਗ ਨਹੀਂ ਸੀ, ਉਹ ਸਿਖ ਵਰਕਰਾਂ ਦੇ ਪਿੱਛੇ ਸਨ, ਇਸ ਲਈ ਉਹ ਇਕ ਦਮ ਨੱਠ ਸਕੇ। ਦੂਜੇ ਵੀ ਨੱਠੇ। ਅਤਿਵਾਦੀਆਂ ਨੇ ਉਹਨਾਂ ਦੇ ਪਿੱਛੇ ਗੋਲੀਆਂ ਦੀ ਬੁਛਾੜ ਕੀਤੀ। ਕੁਝ ਡਿੱਗ ਪਏ। ਅਤਿਵਾਦੀਆਂ ਨੇ ਡਿੱਗਿਆਂ ਦੀ ਪੜਤਾਲ ਕੀਤੀ। ਉਹਨਾਂ ਵਿਚੋਂ ਇਕ ਜਿਸਦਾ ਨਾਂ ਸਰਦਾਰ ਬਚਨ ਸਿੰਘ ਸੀ, ਮਰ ਚੁਕਿਆ ਸੀ। ਚਾਰ ਜ਼ਖਮੀ ਹੋਏ ਸਨ। ਅਤਿਵਾਦੀਆਂ ਨੇ ਧਰੀਕ ਕੇ ਉਹਨਾਂ ਨੂੰ ਇਕ ਸੁੱਕੀ ਨਹਿਰ ਵਿਚ ਸੁੱਟ ਦਿਤਾ ਅਤੇ ਨਾਲ ਹੀ ਧਮਕੀ ਦਿੱਤੀ, ਜੇਕਰ ਉਹ ਪੁਲਸ ਨੂੰ ਸ਼ਕਾਇਤ ਕਰਨਗੇ ਤਾਂ ਉਹਨਾਂ ਦੇ ਸਾਰੇ ਟੱਬਰਾਂ ਨੂੰ ਖਤਮ ਕਰ ਦਿੱਤਾ ਜਾਏਗਾ। ਉਹਨਾਂ ਨੇ ਜ਼ਖਮੀ ਬੰਦਿਆਂ ਨੂੰ ਖਾਲਿਸਤਾਨੀ ਨਾਅਰੇ ਲਾਉਣ ਲਈ ਵੀ ਮਜਬੂਰ ਕੀਤਾ।

ਇਸ ਦੌਰਾਨ ਹਿੰਦੂ ਵਰਕਰ ਜਿਹੜੇ ਪਹਿਲੇ ਨੱਸਣ ਵਿਚ ਸਫਲ ਹੋ ਗਏ ਸਨ, ਉਹਨਾਂ ਨੇ ਬੀ. ਐਸ. ਐਫ ਦੀ ਚੰਕੀ ਜਾ ਕੇ ਰੀਪੋਰਟ ਕੀਤੀ ਜੋ ਦੋ ਕਿਲੋ-ਮੀਟਰ ਦੇ ਫਾਸਲੇ 'ਤੇ ਤਾਇਨਾਤ ਸੀ। ਪਰ ਬੀ. ਐਸ. ਐਫ ਵਾਲੇ ਆਪਣੀ ਥਾਂ ਤੋਂ ਹਿਲੇ ਨਹੀਂ। ਵਾਇਰ-ਲੈਸ ਸੁਨੇਹਾ ਘੱਲਿਆ ਗਿਆ। 25 ਮਿੰਟਾਂ ਬਾਅਦ

ਈਲਾਕਾਈ ਪੁਲਸ ਵਾਲੇ ਘਟਨਾ ਵਾਲੀ ਥਾਂ 'ਤੇ ਪੁੱਜੇ ਤੇ ਉਹਨਾਂ ਨੇ ਜਿਸ ਤਰ੍ਹਾਂ ਹੁੰਦਾ ਹੈ, ਕਾਗਜ਼ਾਂ ਦੀ ਖਾਨਾ ਪੂਰੀ ਕੀਤੀ। ਨਾ ਹੀ ਸਰਕਾਰ ਨੇ ਤੇ ਨਾ ਹੀ ਮਿਲ ਮਾਲਕਾਂ ਨੇ ਜ਼ਖਮੀ ਵਰਕਰਾਂ ਦੀ ਸਹਾਇਤਾ ਕੀਤੀ ਜਿਨ੍ਹਾਂ ਦੇ ਹਨ ਬਲਵਿੰਦਰ ਸਿੰਘ, ਹਰਦਿਆਲ ਸਿੰਘ, ਅੰਜੀਤ ਸਿੰਘ ਕ੍ਰਿਪਾਲ ਸਿੰਘ ਅਤੇ ਕਰਨੈਲ ਸਿੰਘ। ਪਰ ਮਿਲ ਦੇ ਦੂਜੇ ਵਰਕਰਾਂ ਨੇ ਆਪਣੇ ਸਾਥੀਆਂ ਦੀ ਹਸਪਤਾਲ ਵਿਚ ਪੂਰੀ ਦੇਖ ਭਾਲ ਕੀਤੀ ਅਤੇ ਸਾਰੇ ਖਰਚੇ ਵੀ ਆਪਣੇ ਜ਼ਿਮੇ ਲਏ। ਉਹਨਾਂ ਨੇ ਲਗਾਤਾਰ ਗੇਟ ਮੀਟਿੰਗਾਂ ਵਿਚ ਅਤਿਵਾਦੀਆਂ ਦੀ ਪੂਰੀ ਨਿਖੇਧੀ ਕੀਤੀ।

ਇਹ ਹੈ ਉਹ ਹਾਲਤ ਜਿਸ ਵਿਚ ਅਜ ਪੰਜਾਬ ਦੇ ਸਾਧਾਰਨ ਲੋਕ ਜੀ ਰਹੇ ਹਨ। ਇਕ ਪਾਸੇ ਵਹਿਸ਼ੀ ਫਿਤਰਤ ਵਾਲੇ ਅਤਿਵਾਦੀ ਟੋਲੇ ਹਨ, ਜਿਹੜੇ ਮਾਰਨ ਵੇਲੇ ਹਿੰਦੂ ਜਾਂ ਸਿੱਖ ਦਾ ਫਰਕ ਨਹੀਂ ਦੇਖਦੇ ਤੇ ਦੂਜੇ ਪਾਸੇ ਇਸੇ ਫਿਤਰਤ ਵਾਲੀ ਸਟੇਟ ਮਸ਼ੀਨਰੀ ਹੈ। ਜਿਥੋਂ ਵਹਿਸ਼ਤ, ਦਹਿਸ਼ਤ, ਮਨੁੱਖਤਾ ਤੋਂ ਡਿੱਗੇ ਹੋਏ ਅਮਲ, ਜਬਰ ਤੇ ਜ਼ੁਲਮ ਦਾ ਸੰਬੰਧ ਹੈ, ਫਿਰਕੂ ਦਹਿਸ਼ਤਗਰਦ ਅਤੇ ਸਟੇਟ ਮਸ਼ੀਨਰੀ ਬਰਾਬਰ ਵਿਚ ਖੜੇ ਕੀਤੇ ਜਾ ਸਕਦੇ ਹਨ।

ਪ੍ਰਵੇਸ਼

ਇਹ ਜੋ ਅਸੀਂ ਉੱਤੇ ਲਿਖਿਆ ਹੈ, ਇਹ ਸਾਡੀ ਉਸ ਰੀਪੋਰਟ ਦਾ ਹਿੱਸਾ ਹੈ, ਜੋ ਸਾਡੀ ਟੀਮ ਨੇ ਪੰਜਾਬ ਬਾਰੇ ਤਿਆਰ ਕੀਤੀ ਹੈ। ਪੰਜਾਬ ਵਿਚ ਜੋ ਕੁਝ ਵਾਪਰ ਰਿਹਾ ਹੈ, ਉਹਦੇ ਬਾਰੇ ਕੇਂਦਰੀ ਹਕੂਮਤ ਵਲੋਂ ਮਸਲੇ ਨੂੰ ਹੱਲ ਕਰਨ ਲਈ ਜਿੰਨੀ ਹੀ ਬੇਪ੍ਰਵਾਹੀ ਦਿਖਾਈ ਜਾ ਰਹੀ ਹੈ, ਉਨੀ ਹੀ ਸ਼ਿਦਤ ਨਾਲ ਇਸ ਹਕੂਮਤ ਵਲੋਂ ਪੰਜਾਬ ਮਸਲੇ ਨੂੰ ਆਪਣੇ ਹਿੱਤਾਂ ਵਿਚ ਭੁਗਤਾਨ ਲਈ ਇਕ ਸੋਚੀ ਸਮਝੀ ਨੀਤੀ ਉੱਤੇ ਅਮਲ ਕੀਤਾ ਜਾ ਰਿਹਾ ਹੈ। ਇਹੋ ਪੰਜਾਬ ਜਿਸਦੀ ਮਿਸਾਲ ਸੱਠਵੇਂ ਦਹਾਕੇ ਦੇ ਅਖੀਰ ਵਿਚ ਅਤੇ ਸੱਤਰਵੇਂ ਦਹਾਕੇ ਦੇ ਸ਼ੁਰੂ ਵਿਚ ਤਰੱਕੀ ਦੇ ਮਾਡਲ ਦੇ ਤੌਰ ਤੇ ਪੇਸ਼ ਕਰਕੇ ਤੇ ਇਸ ਤਰੱਕੀ ਦਾ ਸਿਹਰਾ ਭਾਰਤ ਦੀ ਉੱਚ ਖਾਏ ਦੀ ਪਲੈਨਿੰਗ ਦੇ ਸਿਰ ਦੇ ਕੇ ਸਾਰੀ ਦੁਨੀਆ ਵਿਚ ਪ੍ਰਚਾਰ ਕੀਤਾ ਜਾਂਦਾ ਸੀ, ਉਹੀ ਹਰੀ ਤੇ ਚਿੱਟੀ ਕ੍ਰਾਂਤੀ ਵਾਲਾ ਪ੍ਰਾਂਤ ਹੁਣ ਸਰਕਾਰੀ ਪ੍ਰਚਾਰ ਮਾਧਿਅਮ ਵਿਚ ਇਕ ਫਿਰਕੂ ਜ਼ਹਿਰ ਨਾਲ ਗ੍ਰਹਿਸ਼ਿਆ ਹੋਇਆ ਪ੍ਰਾਂਤ ਹੋ ਗਿਆ ਹੈ, ਜਿਸ ਵਿਚ ਇਸ ਪ੍ਰਚਾਰ ਅਨੁਸਾਰ ਸਿੱਖ ਹਿੰਦੂਆਂ ਦਾ ਕਤਲੇਆਮ ਕਰ ਰਹੇ ਹਨ। ਸੀਨੂੰ ਇਹ ਦੱਸਿਆ ਜਾਂਦਾ ਹੈ ਕਿ ਭਾਰਤ

ਦੀ ਪੁਲਸ ਸੰਸਥਾ ਬੜੀ ਬਹਾਦਰੀ ਨਾਲ ਅਤਿਵਾਦੀਆਂ ਦਾ ਮੁਕਾਬਲਾ ਕਰਦੀ ਹੋਈ ਦੇਸ਼ ਦੀ ਅਖੰਡਤਾ ਦੀ ਰਾਖੀ ਕਰ ਰਹੀ ਹੈ। ਅਤਿਵਾਦੀ ਪੰਜਾਬ ਵਿਚ ਬਾਂ ਤਾਂ ਹੀ ਆਪਣੀਆਂ ਕਾਰਵਾਈਆਂ ਕਰ ਸਕਦੇ ਹਨ, ਕਿਉਂਕਿ ਉਹਨਾਂ ਨੂੰ ਪੰਜਾਬ ਦੇ ਸਿੱਖ ਭਾਈਚਾਰੇ ਦੀ ਹਮਾਇਤ ਹੈ। ਬਾਕੀ ਭਾਰਤ ਦੇ ਲੋਕਾਂ ਵਿਚ ਇਹ ਅਸਰ ਪਾਇਆ ਗਿਆ ਹੈ ਕਿ ਖਾਲਿਸਤਾਨੀ, ਫਿਰਕੂ ਦਹਿਸ਼ਤ-ਗਰਦਾਂ ਅਤੇ ਸਿੱਖਾਂ ਵਿਚ ਵਾਸਤਵ ਤੌਰ ਤੇ ਕੋਈ ਫਰਕ ਨਹੀਂ ਤੇ ਸਾਰੇ ਵਿਚੋਂ ਇਕੋ ਹੀ ਹਨ। ਇਹ ਸਰਕਾਰ ਪੰਜਾਬ ਦਾ ਬਹਾਨਾ ਲਗਾਕੇ ਦੇਸ਼ ਭਰ ਵਿਚੋਂ ਫਿਰਕੂ ਨਫਰਤ ਨੂੰ ਉਤਸ਼ਾਹਤ ਕਰ ਰਹੀ ਹੈ ਤੇ ਇਸੇ ਬਹਾਨੇ ਵੱਧ ਤੋਂ ਵੱਧ ਕਾਲੇ ਕਾਨੂੰਨਾਂ ਨੂੰ ਦੇਸ਼ ਦੇ ਵਿਧਾਨ ਵਿਚ ਸ਼ਾਮਲ ਕਰਦੀ ਜਾ ਰਹੀ ਹੈ। ਸਾਡਾ ਵਿਚਾਰ ਹੈ ਕਿ ਪੰਜਾਬ ਦੇ ਮੌਜੂਦਾ ਵਰਤਾਰੇ ਦਾ ਸਿਖਰ ਭਾਵੇਂ ਅਸੀਂ ਵੀਏਂ ਦੇ ਸ਼ੁਰੂ ਸਾਲਾਂ ਵਿਚ ਆਇਆ ਹੈ ਪਰ ਇਹਦੇ ਲਈ ਜ਼ਮੀਨ ਕਈ ਸਾਲ ਪਹਿਲਾਂ ਤੋਂ ਤਿਆਰ ਕੀਤੀ ਜਾ ਰਹੀ ਸੀ। ਇਸੇ ਇਤਿਹਾਸਕ ਪਿਛੋਕੜ ਵਿਚ ਇਸ ਸਾਰੇ ਮਸਲੇ ਨੂੰ ਸਮਝਣ ਦੀ ਲੋੜ ਹੈ ਤਾਂ ਜੋ ਭਾਰਤ ਦੀ ਜਮਹੂਰੀਅਤ ਲਈ ਜੋ ਖਤਰਾ ਉੱਮੜ ਆਇਆ ਹੈ, ਇਸਨੂੰ ਚੰਗੀ ਤਰ੍ਹਾਂ ਸਮਝਿਆ ਜਾ ਸਕੇ।

ਪੁਛਗਿਛ ਲਈ ਪ੍ਰਸਤਾਵਿਤ ਢਾਂਚਾ

ਅੱਜ ਪੰਜਾਬ ਵਿਚ ਜੋ ਵਰਤਾਰਾ ਸਾਡੇ ਸਾਹਮਣੇ ਹੈ ਉਹ ਹੈ (1) ਫਿਰਕੂ ਦਹਿਸ਼ਤਗਰਦਾਂ ਵਲੋਂ ਹਰ ਰੋਜ਼ ਸਾਧਾਰਨ ਲੋਕਾਂ ਦੇ ਕਤਲ (2) ਪੁਲਸ ਅਤੇ ਨੀਮ ਫੌਜੀ ਫ਼ਸਤਿਆਂ ਵਲੋਂ ਕਤਲ, ਦਮਨ ਅਤੇ ਜਬਰ, ਜਿਨ੍ਹਾਂ ਨੂੰ ਇਹ ਦਮਨ ਕਰਨ ਲਈ ਕਾਲੇ ਕਾਨੂੰਨਾਂ ਰਾਹੀਂ ਪੂਰੀ ਤਰ੍ਹਾਂ ਖੁਲ੍ਹ ਦਿੱਤੀ ਗਈ ਹੈ। ਅਸੀਂ ਜਿਹੜੇ ਜਮਹੂਰੀ ਅਧਿਕਾਰਾਂ ਦੀ ਲਹਿਰ ਨਾਲ ਜੁੜੇ ਹੋਏ ਤਾਂ ਸਾਨੂੰ ਪੂਰੀ ਤਰ੍ਹਾਂ ਇਲਮ ਹੈ ਕਿ ਹਾਕਮ ਜਮਾਤਾਂ ਤੇ ਉਹਨਾਂ ਦੀ ਸਟੇਟ ਮਸ਼ੀਨਰੀ ਲੋਕਾਂ ਦੀ ਲਹਿਰਾਂ ਨੂੰ ਦਬਾਉਣ ਲਈ ਹਰ ਜਬਰ ਤੋਂ ਜਬਰ ਕੱਦਮ ਚੁੱਕ ਸਕਦੀ ਹੈ। ਪੰਜਾਬ ਵਿਚ ਵੀ ਲੋਕ ਲਹਿਰਾਂ ਨਾਲ ਪਿਛਲੇ ਸਮਿਆਂ ਵਿਚ ਇਹੋ ਸਲੂਕ ਕੀਤਾ ਗਿਆ ਹੈ। ਪਰ ਹੁਣ ਜੋ ਪੰਜਾਬ ਦੀ ਸਥਿਤੀ ਹੈ, ਉਸ ਵਿਚ ਸਟੇਟ ਜਬਰ ਹੋਰ ਵੀ ਆਸਾਨ ਹੋ ਗਿਆ ਹੈ, ਕਿਉਂਕਿ ਖਾਲਿਸਤਾਨੀ ਦਹਿਸ਼ਤਗਰਦੀ ਨੂੰ ਖਤਮ ਕਰਨ ਦੇ ਪੱਜ ਜੋ ਵੀ ਦਮਨ ਹੋਏਗਾ, ਲੋਕਾਂ ਨੂੰ ਇਹਦੇ ਵਿਰੁੱਧ ਸਾਡੀ ਲੜਾਈ ਦੇਣ ਵਿਚ ਮੁਸ਼ਕਲਾਂ ਆਉਣਗੀਆਂ। ਇਕ ਫਿਰਕੂ ਬੇਵਿਸ਼ਵਾਸੀ ਦਾ ਵਾਤਾਵਰਨ ਜੋ ਪੰਜਾਬ ਵਿਚ ਬਣਿਆ ਹੋਇਆ ਹੈ, ਉਹ ਹੁਣ ਦੋ ਹਾਕਮਾਂ ਦੀ ਪੰਜਾਬ ਨੂੰ

ਸਭ ਤੋਂ ਵੱਡੀ ਖਤਰਨਾਕ ਦੇਣ ਹੈ। ਇਹ ਸਾਰਾ ਕੁਝ ਕਿਉਂ ਹੋਇਆ? ਲੋਕ ਇਹ ਦੇ ਬਾਰੇ ਕੀ ਸੋਚਦੇ ਹਨ? ਇਹ ਜਾਨਣ ਲਈ ਟੀਮ ਨੇ ਆਪਣੇ ਸਾਹਮਣੇ ਥਲੇ ਲਿਖੇ ਛੇ ਸਵਾਲ ਉਲੀਕੇ :

(1) ਪੰਜਾਬ ਦੀ ਵਰਤਮਾਨ ਸਥਿਤੀ ਨੂੰ ਪੈਦਾ ਕਰਨ ਲਈ ਇਤਹਾਸਕ ਕਾਰਨ ਕੀ ਹਨ?

(2) ਪੰਜਾਬ ਦੇ ਲੋਕਾਂ ਉਤੇ ਜੋ ਹਮਲਾ ਹੋ ਰਿਹਾ ਹੈ, ਉਹ ਕਿਹੜੇ ਪਾਸੇ ਤੋਂ ਹੋ ਰਿਹਾ ਹੈ? ਫਿਰਕੂ ਦਹਿਸ਼ਤ-ਗਰਦਾਂ ਦਾ ਨਿਸ਼ਾਨਾ ਕਿਸ ਉਤੇ ਸੰਧਤ ਹੈ ਤੇ ਸਰਕਾਰੀ ਜਬਰ ਦਾ ਨਿਸ਼ਾਨਾ ਕੀ ਹੈ?

(3) ਪੰਜਾਬ ਦੇ ਲੋਕਾਂ ਦੀ ਆਮ ਜ਼ਿੰਦਗੀ ਤੇ ਕੀ ਫਰਕ ਪੈ ਰਿਹਾ ਹੈ?

(4) ਪੰਜਾਬ ਦੇ ਲੋਕਾਂ ਦੀ ਜਥੇਬੰਦਕ ਜਮਹੂਰੀ ਲਹਿਰ ਉਤੇ ਕੀ ਅਸਰ ਪੈ ਰਿਹਾ ਹੈ?

(5) ਲੋਕਾਂ ਵਿਚ ਫਿਰਕੂ ਨਫਰਤ ਨੂੰ ਕਿਸ ਤਰ੍ਹਾਂ ਜ਼ਿੰਦਾ ਰਖਿਆ ਜਾ ਰਿਹਾ ਹੈ?

(6) ਉਹ ਕਿਹੜੀਆਂ ਸ਼ਕਤੀਆਂ ਹਨ, ਜਿਹੜੀਆਂ ਲੋਕਾਂ ਦੇ ਜੀਣ ਦੇ ਅਤੇ ਹੋਰ ਜਮਹੂਰੀ ਹੱਕਾਂ ਦੀ ਰਖਵਾਲੀ ਕਰ ਰਹੀਆਂ ਹਨ ਅਤੇ ਉਹ ਇਹ ਕਿਸ ਤਰ੍ਹਾਂ ਕਰ ਰਹੀਆਂ ਹਨ?

ਵੱਖ ਵੱਖ ਜ਼ਿਲਿਆਂ ਵਿਚ ਲੋਕਾਂ ਨੂੰ ਮਿਲਕੇ, ਉਹਨਾਂ ਨਾਲ ਵਿਚਾਰ ਵਟਾਂਦਰਾ ਕਰਕੇ, ਘਟਨਾਵਾਂ ਵਾਲੀਆਂ ਥਾਂਵਾਂ ਤੇ ਜਾਕੇ ਅਤੇ ਹੋਰ ਦਸਤਾਵੇਜ਼ਾਂ ਅਖਬਾਰਾਂ ਦੀਆਂ ਟਿਪਣੀਆਂ ਨੂੰ ਚੰਗੀ ਤਰ੍ਹਾਂ ਵਾਚਣ ਤੋਂ ਬਾਅਦ ਸਾਡੀ ਟੀਮ ਜਿਹੜੇ ਨਤੀਜਿਆਂ ਤੇ ਪਹੁੰਚੀ ਉਹ ਰੇਠ ਲਿਖੇ ਹਨ :—

(1) ਦੋਨੋਂ ਫਿਰਕੇ ਦੇ ਲੋਕ ਫਿਰਕੂ ਦਹਿਸ਼ਤਗਰਦਾਂ ਦੇ ਹਮਲੇ ਦਾ ਸ਼ਿਕਾਰ ਹਨ : ਫਿਰਕੂ ਦਹਿਸ਼ਤਗਰਦ ਪੰਜਾਬ ਵਿਚ ਅੱਜ ਇੱਕ ਖਤਰਨਾਕ ਤੇ ਪਿਛਾਕੜ ਸੋਚ ਦੇ ਮਾਲਕ ਹਨ, ਜੋ ਲੋਕਾਂ ਦੇ ਅਪਣੀ ਮਰਜ਼ੀ ਨਾਲ ਜੀਣ ਦੇ ਹੱਕ ਉਤੇ ਛਾਪਾ ਮਾਰਦੇ ਹਨ। ਉਹਨਾਂ ਨੂੰ ਭਾਰਤੀ ਸਮਗਲਰਾਂ ਦੀ, ਕੁਝ ਵਡੇ ਜਗੀਰਦਾਰਾਂ ਦੀ ਅਤੇ ਕੁਝ ਸਿਆਸੀ ਪਾਰਟੀਆਂ ਦੀ ਹਿਮਾਇਤ ਹੈ। ਪਰ ਇਕ ਪਾਸੇ ਪਰਚਾਰ ਦੇ ਉਲਟ ਸਿਰਫ ਹਿੰਦੂ ਹੀ ਫਿਰਕੂ ਦਹਿਸ਼ਤਗਰਦਾਂ ਦਾ ਸ਼ਿਕਾਰ ਨਹੀਂ, ਸਿਖ ਵੀ ਉਤਨੀ ਹੀ ਸ਼ਿੱਦਤ ਨਾਲ ਇਸਦੇ ਸ਼ਿਕਾਰ ਹਨ। ਜੇਕਰ ਗਿਣਤੀ ਦਾ ਪੱਖ ਲਈਏ ਤਾਂ ਮਰਨ ਵਾਲੇ ਸਿਖਾਂ ਦੀ ਗਿਣਤੀ ਹੁਣ ਹਿੰਦੂਆਂ ਤੋਂ ਵੱਧ ਹੀ ਜਾ ਰਹੀ ਹੈ। ਸੱਚ ਤਾਂ ਇਹ ਹੈ ਕਿ ਜਿਹੜਾ ਵੀ ਖਾਲਿਸਤਾਨੀ ਫਾਂਸ਼ੀਆਂ ਨਾਲ ਸਹਿਮਤ

ਨਹੀਂ, ਉਹ ਉਹਨਾਂ ਦੇ ਹਮਲੇ ਦਾ ਸ਼ਿਕਾਰ ਹੈ। ਬਾਕੀ ਭਾਰਤ ਵਿਚ ਜੇਕਰ ਇਹ ਗੱਲ ਚੰਗੀ ਤਰ੍ਹਾਂ ਉਭਾਰੀ ਜਾਏ ਤਾਂ ਹੀ ਉਸ ਝੂਠ ਨੂੰ ਠੱਲ ਪਾਈ ਜਾ ਸਕਦੀ ਹੈ ਜਿਸ ਰਾਹੀਂ ਭਾਰਤ ਸਰਕਾਰ ਦਾ ਪਰਚਾਰ ਮੀਡੀਆ ਬਾਕੀ ਭਾਰਤ ਵਿਚ ਪਰਭਾਵ ਦੇ ਰਿਹਾ ਹੈ ਕਿ ਪੰਜਾਬ ਵਿਚ ਸਿਖ ਹਿੰਦੂਆਂ ਨੂੰ ਮਾਰ ਰਹੇ ਹਨ। ਇਹ ਪਰਚਾਰ ਸਰਕਾਰ ਅਤੇ ਪ੍ਰੈਸ ਦਾ ਕੁਝ ਹਿੱਸਾ-ਦੋਨੋਂ ਫਿਰਕਿਆਂ ਨੂੰ ਆਪਸ ਵਿਚ ਵੰਡਣ ਲਈ ਸੋਚੀ ਸਮਝੀ ਨੀਤੀ ਅਧੀਨ ਕਰ ਰਹੇ ਹਨ।

(2) ਸਰਕਾਰੀ ਮਸ਼ੀਨਰੀ ਫਿਰਕੂ ਦਹਿਸ਼ਤਗਰਦਾਂ ਦੇ ਖਿਲਾਫ ਨਹੀਂ ਲੜਦੀ ਸਗੋਂ ਆਪ ਇਕ ਦਹਿਸ਼ਤਗਰਦ ਟੋਲੇ ਵਾਂਗ ਕੰਮ ਕਰਦੀ ਹੈ।

ਸਰਕਾਰੀ ਮਸ਼ੀਨਰੀ ਦਾਅਵਾ ਤਾਂ ਕਰਦੀ ਹੈ ਕਿ ਉਹ ਫਿਰਕੂ ਦਹਿਸ਼ਤਗਰਦਾਂ ਸਰਕਾਰੀ ਵਿਰੁਧ ਅਮਲ ਕਰਦੀ ਹੈ, ਪਰ ਇਹਦਾ ਇਹ ਦਾਅਵਾ ਬਿਲਕੁਲ ਹਕੀਕਤ ਦੇ ਉਲਟ ਹੈ। ਸਟੇਟ ਮਸ਼ੀਨਰੀ ਕੋਲ ਨਾ ਹੀ ਇਹ ਕਰਨ ਦੀ ਹਿੰਮਤ ਹੈ ਅਤੇ ਨਾ ਹੀ ਸੁਹਿਰਦਤਾ ਅਤੇ ਇਮਾਨ-ਦਾਰੀ ਹੈ। ਉਹਨੇ ਤਾਂ ਸਗੋਂ ਅਪਣੇ ਆਪ ਨੂੰ ਸਾਧਾਰਨ ਲੋਕਾਂ ਉਤੇ ਜੱਬਰ ਤਕ ਸੀਮਤ ਕਰ ਲਿਆ ਹੈ। ਜੇਕਰ ਬ੍ਰਹਮਪੁਰ ਦੀ ਮਿਸਾਲ ਲਈਏ ਤਾਂ ਸਾਧਾਰਨ ਹਿੰਦੂ ਵੀ ਇਸਦੇ ਦਮਨ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਇਹ ਵੀ ਮਿਸਾਲਾਂ ਹਨ ਕਿ ਲੋਕਾਂ ਨੇ ਫਿਰਕੂ ਦਹਿਸ਼ਤਗਰਦਾਂ ਨੂੰ ਪਕੜਾਉਣ ਵਿਚ ਮੱਦਦ ਕੀਤੀ ਪਰ ਉਹਨਾਂ ਦੇ ਸਾਹਮਣੇ ਹੀ ਸ਼ੱਕੀ ਦਹਿਸ਼ਤ-ਗਰਦਾਂ ਨੂੰ ਤਸੀਹੇ ਦੇ ਕੇ ਮਾਰ ਮੁਕਾਉਣ ਦੀਆਂ ਹੁਕਮਤਾਂ ਕੀਤੀਆਂ ਤੇ ਇਹ ਸਾਬਤ ਕੀਤਾ ਕਿ ਇਸ ਦੇਸ਼ ਵਿਚ ਕਾਨੂੰਨ ਨਾਂ ਦੀ ਕੋਈ ਚੀਜ਼ ਨਹੀਂ ਤੇ ਉਹ ਹੀ ਸਭ ਕੁਝ ਕਾਨੂੰਨ ਹਨ। ਇਹ ਸਭ ਕੁਝ ਸਟੇਟ ਮਸ਼ੀਨਰੀ ਵਲੋਂ ਲੋਕਾਂ ਵਿਚ ਦਹਿਸ਼ਤ ਕਾਇਮ ਕਰਨ ਲਈ ਕੀਤਾ ਗਿਆ। ਸਚਾਈ ਇਹ ਹੈ ਕਿ ਸਟੇਟ ਮਸ਼ੀਨਰੀ ਆਪਣੇ ਆਪ ਵਿਚ ਦਹਿਸ਼ਤਗਰਦਾਂ ਦਾ ਇਕ ਟੋਲਾ ਬਣ ਗਿਆ ਹੈ। ਇਹ ਸਟੇਟ ਦਹਿਸ਼ਤਗਰਦੀ ਸਗੋਂ ਖਾਲਿਸਤਾਨੀਆਂ ਨੂੰ ਲੋਕਾਂ ਵਿਚ ਆਪਣੀ ਭੱਲ ਬਨਾਉਣ ਲਈ ਸਹਾਇਤਾ ਕਰ ਰਹੀ ਹੈ।

(3) ਮੁੱਖ ਸਿਆਸੀ ਪਾਰਟੀਆਂ ਅਤੇ ਉਹਨਾਂ ਦੇ ਅਨੁਯਾਈ ਅਸਲ ਵਿਚ ਦੋਸ਼ੀ ਹਨ : ਪੰਜਾਬ ਮਸਲੇ ਦੇ ਇਤਿਹਾਸ ਦਾ ਜੇ ਵਿਸ਼ਲੇਸ਼ਣ ਕਰੀਏ ਤਾਂ ਇਹ ਸਾਫ ਹੋ ਜਾਂਦਾ ਹੈ ਕਿ ਇਹ ਮਸਲਾ ਭਾਰਤ ਦੀਆਂ ਹਾਕਮ ਜਮਾਤਾਂ ਦੀ 'ਪਾੜੋ ਤੇ ਰਾਜ ਕਰੋ' ਨੀਤੀ ਦੀ ਹੀ ਦੇਣ ਹੈ। ਵਰਤਮਾਨ ਸਥਿਤੀ ਨੂੰ ਜਨਮ ਦੇਣ ਵਾਲੇ ਅਤੇ ਇਸਨੂੰ ਕਾਇਮ ਰੱਖਣ ਵਾਲਿਆਂ ਵਿਚ ਜਿਹੜੇ ਦੋਸ਼ੀ ਹਨ,

ਉਹਨਾਂ ਵਿਚ ਪਹਿਲਾ ਨੰਬਰ ਆਂਦਾ ਹੈ ਭਾਰਤ ਸਰਕਾਰ ਦਾ ਅਤੇ ਕਾਂਗਰਸ (ਆਈ) ਦਾ, ਦੋ ਨੰਬਰ ਤੋਂ ਆਂਦਾ ਹੈ, ਅਕਾਲੀ ਦਲ ਤੇ ਤੀਸਰੇ ਨੰਬਰ ਦੇ ਆਂਦੇ ਹਨ ਉਹ ਹਿੰਦੂ ਅਤੇ ਸਿੱਖ ਫਿਰਕੂ ਸੰਗਠਨ, ਜੋ ਇਹਨਾਂ ਉਤਲੀਆਂ ਦੇ ਪਾਰਟੀਆਂ ਦੀ ਸਰਪ੍ਰਸਤੀ ਥੱਲੇ ਹੀ ਵਧਦੇ ਫੁੱਲਦੇ ਹਨ। ਇਹਨਾਂ ਪਾਰਟੀਆਂ ਨੇ ਹਮੇਸ਼ਾਂ ਆਪਸੀ ਪਾੜੇਣ ਵਾਲੀਆਂ ਮੰਗਾਂ ਨੂੰ ਹੀ ਚੁੱਕਿਆਂ ਹੈ ਅਤੇ ਪਾਣੀਆਂ ਦੀ ਵੰਡ, ਪ੍ਰਾਂਤਾਂ ਦੀ ਹੱਦਬੰਦੀ ਅਤੇ ਚੰਦੀਗੜ੍ਹ ਵਰਗੇ ਮਸਲਿਆਂ ਨੂੰ ਵੀ ਫਿਰਕੂ ਰੰਗ ਦੇ ਦਿੱਤਾ ਹੈ। ਇਹ ਉਹਨਾਂ ਨੇ ਵੀ ਸੋਚੀ ਸਮਝੀ ਨੀਤੀ ਨਾਲ ਕੀਤੀ ਹੈ ਤਾਂ ਜੋ (1) ਲੋਕਾਂ ਦਾ ਧਿਆਨ ਆਰਥਿਕ ਮੰਗਾਂ ਵਲ ਨਾ ਜਾਏ। (2) ਕਿਸੇ ਤਰ੍ਹਾਂ ਸਰਕਾਰਾਂ ਸਾਂਭਕੇ ਲੁੱਟ ਦੇ ਸਾਧਨ ਆਪਣੇ ਲਈ ਮੁੰਗਿਆ ਕਰੀਏ। ਇਹੀ ਕਾਰਨ ਹੈ ਕਿ ਆਰਥਕ ਮੰਗਾਂ ਉਤੇ ਆਧਾਰਤ ਸਾਰੇ ਸੰਘਰਸ਼ ਲੋਕਾਂ ਦਾ, ਕੋਈ ਧਿਆਨ ਨਹੀਂ ਖਿੱਚਦੇ ਅਤੇ ਪ੍ਰੈਸ ਆਦਿਕ ਵਿਚ ਵੀ ਉਹਨਾਂ ਦਾ ਕੋਈ ਨੋਟਿਸ ਨਹੀਂ ਲਿਆ ਜਾਂਦਾ। ਹਾਕਮ ਜਮਾਤਾਂ ਨੂੰ ਇਸਤੋਂ ਵੱਧ ਹੋਰ ਕੀ ਚਾਹੀਦਾ ਹੈ? ਇਸੇ ਲਈ ਉਹ ਇਸ ਮਸਲੇ ਨੂੰ ਲਟਕਾਈ ਰੱਖਣ ਵਿਚ ਹੀ ਆਪਣੀ ਬੇਹਤਰੀ ਸਮਝਦੇ ਹਨ :

(4) ਫਿਰਕੂ ਲੀਹਾਂ ਤੇ ਤਕਸੀਮ, ਅਲੈਕਸੈਂਡਰ ਖੇਡਾਂ ਅਤੇ ਕਥਿੱਤ ਮੰਗਾਂ : ਖਾਲਿਸਤਾਨੀ ਉਹਨਾਂ ਮੰਗਾਂ ਬਾਰੇ ਕੋਈ ਖਾਸ ਇਲੱਚਸਪੀ ਨਹੀਂ ਰੱਖਦੇ, ਜਿੰਨ੍ਹਾਂ ਬਾਰੇ ਉਹ ਰੋਲਾ ਪਾਂਦੇ ਹਨ—ਜਿਸ ਤਰ੍ਹਾਂ ਚੰਦੀਗੜ੍ਹ, ਪੰਜਾਬੀ ਸੂਬੇ ਦੀ ਹੱਦ ਬੰਦੀ ਅਤੇ ਇਹਦੇ ਵਿਚ ਪੰਜਾਬੀ ਬੋਲਦੇ ਦਿਲਾਕੇ ਸ਼ਾਮਲ ਕਰਨੇ, ਪਾਣੀਆਂ ਦੀ ਤਕਸੀਮ, ਜੇਠਪੁਰ ਦੇ ਕੰਦੀਆਂ ਦੀ ਰਿਹਾਈ, ਦਿਲੀ ਦੇਗਿਆਂ ਦੇ ਦੋਸ਼ੀਆਂ ਨੂੰ ਸਜ਼ਾ ਆਦਿਕ। ਜਿਸ ਗੱਲ ਬਾਰੇ ਉਹ ਦਿਲੱਚਸਪੀ ਰੱਖਦੇ ਹਨ, ਉਹ ਹਨ ਫਿਰਕੂ ਦੋਗੇ ਅਤੇ ਫਿਰਕੂ ਲੀਹਾਂ ਤੇ ਲੋਕਾਂ ਦੀ ਤਕਸੀਮ। ਬੜੀਆਂ ਕੋਸ਼ਿਸ਼ਾਂ ਦੇ ਬਾਵਜੂਦ ਉਹਨਾਂ ਨੂੰ ਇਸਨਿਸ਼ਾਨ ਵਿੱਚੇ ਕੇਮਯਾਬੀ ਨਹੀਂ ਮਿਲੀ। ਵੱਡਾ ਕਾਰਨ ਹੈ ਕਿ ਸਾਧਾਰਨ ਲੋਕ ਇਸ ਬੀਮਾਰੀ ਤੋਂ ਬਚੇ ਹੋਏ ਹਨ। ਪਰ ਕੇਂਦਰੀ ਸਰਕਾਰ ਦੀ ਇਹ ਨੀਤੀ ਕਿ ਪੰਜਾਬ ਦੇ ਮਸ਼ੁਲੇ ਨਾਲ ਜੁੜੀਆਂ ਮੰਗਾਂ ਨੂੰ ਜ਼ੋਰ ਦਾ ਰੱਖਿਆ ਜਾਏ ਅਤੇ ਚੋਣ ਹਿੱਤਾਂ ਵਾਸਤੇ ਵਰਤਿਆਂ ਜਾਏ, ਫਿਰਕੂ ਸਦੋਭਾਵਨਾ ਉਤੇ ਪੂਰੀ ਤਰ੍ਹਾਂ ਮਾੜਾ ਅੰਸਰ ਪਾ ਰਹੀ ਹੈ। ਇਹਦੇ ਨਾਲ ਹੀ ਖਾਲਿਸਤਾਨੀਆਂ ਨੂੰ ਵੀ ਆਪਣੇ ਪ੍ਰਚਾਰ ਵਿਚ ਸਹਾਇਤਾ ਮਿਲ ਰਹੀ ਹੈ ਕਿ ਕੇਂਦਰ ਸਰਕਾਰ ਹਿੰਦੂ ਸਾਮਰਾਜਵਾਦੀਆਂ ਦੀ ਸਰਕਾਰ ਹੈ, ਜੋ ਸਿੱਖਾਂ ਨੂੰ ਦਬਾ ਰਹੀ ਹੈ। ਇਸੇ ਇਕ ਕਾਰਨ ਕਰਕੇ ਭਾਰਤ ਦੇ ਜਮਹੂਰੀ-

ਅਤੇ ਪਸੰਦ ਲੋਕਾਂ ਨੂੰ ਕੇਂਦਰ ਦੀਆਂ ਨੀਤੀਆਂ ਦੇ ਵਿਰੁੱਧ ਸਖ਼ਤ ਆਵਾਜ਼ ਉਠਾਣੀ ਚਾਹੀਦੀ ਹੈ। ਖਾਲਿ-ਸਤਾਨੀਆਂ ਦੀ ਸਭ ਤੋਂ ਵੱਡੀ ਸਹਾਇਕ ਭਾਰਤੀ ਸਰਕਾਰ ਹੀ ਹੈ।

(5) ਸਾਧਾਰਨ ਲੋਕਾਂ ਨੇ ਫਿਰਕੂ ਦੋਹਸਤਗਰਦੀ ਅਤੇ ਸਰਕਾਰੀ ਦੋਹਸਤਗਰਦੀ ਹੁੰਦਿਆਂ ਹੋਇਆਂ ਵੀ ਆਪਣੀ ਏਕਤਾ ਕਾਂਦਿਮ ਰੱਖੀ ਹੈ

ਦੇਸ਼ ਵਿਚ ਹੋਰਨਾਂ ਥਾਵਾਂ ਦੇ ਉਲਟ ਜਿੱਥੇ ਹਿੰਦੂ ਮੁਸਲਮਾਨ ਫਿਰਕੂ ਫਸਾਦ ਬੜੇ ਆਮ ਹੋਏ ਹਨ, ਪੰਜਾਬ ਵਿਚੋਂ ਹਿੰਦੂ ਸਿੱਖ ਰਾਏਆਮਾਂ ਦੇ ਆਪਸੀ ਫਰਕ ਹੁੰਦਿਆਂ ਹੋਇਆਂ ਵੀ ਕਿਸੇ ਕਿਸਮ ਦਾ ਕੋਈ ਫਸਾਦ ਜਿਸ ਵਿਚ ਸਾਧਾਰਨ ਲੋਕ ਭਾਗੀ ਹੋਣ ਨਹੀਂ ਹੋਇਆ। ਇਹਦਾ ਇਕ ਕਾਰਨ ਤਾਂ ਸਦੀਆਂ ਤੋਂ ਚਲੀ ਆ ਰਹੀ ਹਿੰਦੂ ਸਿੱਖ ਭਾਈਚਾਰਕ ਸਭ ਹੈ ਤੇ ਕੁਝ ਹੱਦ ਤੱਕ ਦੂਜਾ ਕਾਰਨ ਜਮਹੂਰੀ ਅਤੇ ਸੈਕੂਲਰ ਜਥੇਬੰਦੀਆਂ ਦੀਆਂ ਸਰਗਰਮੀਆਂ ਵੀ ਹਨ। ਕਿਸੇ ਵੀ ਥਾਂ ਜੇਕਰ ਅਤਿ-ਵਾਦੀਆਂ ਹਥੋਂ ਕਤਲ ਵੀ ਹੋਏ ਹਨ ਤਾਂ ਕਾਤਲ ਗ਼ਰੋਹ ਹਮੇਸ਼ਾ ਪਿੱਛੇ ਤੋਂ ਬਾਹਰੋਂ ਹੀ ਹੁੰਦੇ ਹਨ। ਜੇਕਰ ਪਿੱਛੇ ਵਿਚ ਹਿੰਦੂ ਟੱਬਰ ਅੰਤਿਵਾਦੀਆਂ ਹਥੋਂ ਮਾਰੇ ਗਏ ਹਨ ਭਾਵੇਂ ਉਥੋਂ ਦੇ ਸਿੱਖ ਭਾਈਚਾਰੇ ਦੇ ਲੋਕ ਚੰਗੇ ਰਹਿ-ਆਰ ਨਾ ਹੋਣ ਕਰਕੇ ਉਹਨਾਂ ਨੂੰ ਬਚਾ ਸਕੇ ਪਰ ਹਿੰਦੂ ਪਰਿਵਾਰਾਂ ਦੇ ਦੁੱਖ ਵਿਚ ਉਹ ਪੂਰੀ ਤਰ੍ਹਾਂ ਸ਼ਾਮਲ ਹੋਏ ਹਨ ਤੇ ਵੱਸ ਕੀਤੇ ਉਹਨਾਂ ਨੇ ਉਹਨਾਂ ਟੱਬਰ ਨੂੰ ਹਿੰਜਰੇਤੋਂ ਕਰਨ ਤੋਂ ਰੋਕਿਆ ਵੀ ਹੈ। ਬਹੁਤ ਥਾਵਾਂ ਅੰਸੀਆਂ ਵੀ ਹਨ ਜਿਥੇ ਬੇਹਥਿਆਰੇ ਹਿੰਦੂ ਸਿੱਖਾਂ ਨੇ ਰਲ ਕੇ ਹਥਿਆਰ-ਬੰਦ ਅਤਿਵਾਦੀਆਂ ਨੂੰ ਨਸਾਇਆ ਵੀ ਹੈ। ਹਿੰਦੂਆਂ ਅਤੇ ਸਿੱਖਾਂ ਨੇ ਇਹ ਗੱਲਾਂ ਬਿਨਾਂ ਕਿਸੇ ਖਿਚਾਅ ਦੇ ਸਾਝੇ ਤੌਰ ਤੇ ਟੀਮ ਮੈਂਬਰਾਂ ਨਾਲ ਕੀਤੀਆਂ ਹਨ। ਟੀਮ ਮੈਂਬਰਾਂ ਦਾ ਵਿਚਾਰ ਹੈ ਕਿ ਹਿੰਦੂ ਸਿੱਖਾਂ ਦੀ ਇਸ ਸਝ ਨੂੰ ਜਮਹੂਰੀ ਸ਼ਕਤੀਆਂ ਇਕ ਲਹਿਰ ਬਣਾ ਸਕਦੀਆਂ ਅਤੇ ਫਿਰਕੂ ਤਾਕਤਾਂ ਨੂੰ ਫੈਸਲਾ-ਕੁਨ ਹਾਰ ਦੇ ਸਕਦੀਆਂ ਹਨ। ਇਹ ਬਦਕਿਸਮਤੀ ਦੀ ਗੱਲ ਹੈ ਕਿ ਪ੍ਰਚਾਰ ਮੀਡੀਆ ਨੇ ਕਦੀ ਇਸ ਸਚਾਈ ਨੂੰ ਮਹੱਤਤਾਂ ਨਹੀਂ ਦਿੱਤੀ, ਸਗੋਂ ਕੋਸ਼ਿਸ਼ ਹਮੇਸ਼ਾ ਇਹ ਕੀਤੀ ਹੈ ਕਿ ਹਿੰਦੂ ਸਿੱਖ ਫਰਕ ਨੂੰ ਹੀ ਪਹਿਲੀ ਥਾਂ ਦਿੱਤੀ ਜਾਏ ਅਤੇ ਇਸ ਸਾਝ ਨੂੰ ਅਖੋਂ ਪਰੋਖੇ ਕੀਤਾ ਜਾਏ।

ਇਹੋ ਵੀ ਦੇਖਿਆ ਹੈ ਕਿ ਹਿੰਦੂ ਸਿੱਖ ਖਿਚੋਆ ਸ਼ਹਿਰਾਂ ਵਿਚੋਂ ਬਹੁਤਾ ਹੈ, ਜਿਥੇ ਫਿਰਕੂ ਸੰਗਠਨ ਸਰਗਰਮ ਹਨ ਅਤੇ ਉਹ ਇਕ ਦੂਜੇ ਦੀਆਂ ਗਲਤ ਸਰਗਰਮੀਆਂ ਤੋਂ ਸ਼ਕਤੀ ਅਤੇ ਦਲੀਲ ਲੈਂਦੇ ਹਨ। ਇਥੇ ਵੀ ਸ਼ਿਵ

ਸੈਨਾ ਅਤੇ ਸਿਖ ਸਟੂਡੈਂਟ ਫੈਡਰੇਸ਼ਨ ਦੇ ਵਰਕਰ ਹੀ ਜ਼ਹਿਰ ਉਗਲਦੇ ਹਨ ਜਾਂ ਸਾਡਾ ਕਰਦੇ ਹਨ। ਜਦੋਂ ਕਿ ਪੁਲੀਸ ਪਹਿਲੇ ਇਕੋ ਚੁੱਪ ਦਰਸ਼ਕ ਰਹਿੰਦੀ ਹੈ ਤੇ ਫੇਰ ਦਮਨ ਕਰਨ ਲਈ ਅਚਾਨਕ ਜਾਗ ਪੈਂਦੀ ਹੈ। ਇਕ ਫਿਰਕੇ ਦੇ ਫਸਾਦੀ ਹਿਰਾਸਤ ਵਿਚ ਲੈਂਦੀ ਹੈ, ਦੂਜਾ ਫਿਰਕਾ ਰੋਸ ਕੇਂਦਰ ਹੈ। ਦੂਜੇ ਫਿਰਕੇ ਦੇ ਕੁਝ ਲੋਕ ਵੀ ਫੜ ਲਏ ਜਾਂਦੇ ਹਨ ਤੇ ਫੇਰ ਦੋਨੋਂ ਫਿਰਕਿਆਂ ਦੇ ਗਿਰਫਤਾਰ ਹੋਏ ਲੋਕਾਂ ਨੂੰ ਛੱਡ ਦਿਤਾ ਜਾਂਦਾ ਹੈ ਅਤੇ ਖੇਤ ਫੇਰ ਕਿਸੇ ਅਗਲੀ ਘਟਨਾ ਤਕ ਮੁਲਤਵੀ ਹੋ ਜਾਂਦੀ ਹੈ। ਸੰਘਾਰਨ ਲੋਕ ਜਿਨ੍ਹਾਂ ਦੀ ਰੋਜ਼ ਦੀ ਜ਼ਿੰਦਗੀ ਵਿਚ ਵਿਘਨ ਪੈ ਜਾਂਦਾ ਹੈ, ਇਹਨਾਂ ਕਾਰਵਾਈਆਂ ਤੋਂ ਅਕੇ ਹੋਏ ਹਨ, ਪਰ ਉਹ ਹਾਲੇ ਤਕ ਬਹੁਤਾ ਕੁਝ ਕਰ ਰਹੇ ਨਹੀਂ ਸਕੇ। ਇਸ ਵਿਚ ਸ਼ੱਕ ਨਹੀਂ ਕਿ ਫਿਰਕੂ ਜ਼ਹਿਰ ਸੁਹਿਰੀਆਂ ਦੇ ਦਰਮਿਆਨੇ ਤੱਥਕੇ ਵਿਚ ਅਤੇ ਪੜ੍ਹੇ ਲਿਖੇ ਲੋਕਾਂ ਵਿਚ ਅਪਣਾ ਜ਼ਹਿਰ ਫੈਲਾਅ ਰਿਹਾ ਹੈ ਪਰ ਮਜ਼ਦੂਰ ਜਮਾਤ ਇਸ ਤੋਂ ਕਾਫੀ ਹੱਦ ਤਕ ਬਚੀ ਹੋਈ ਹੈ। ਟੀਮ ਦਾ ਵਿਚਾਰ ਹੈ ਕਿ ਇਹ ਜਮਾਤ ਹੀ ਇਕ ਪਸੰਦ ਫਿਰਕੂ ਟੋਲਿਆਂ ਵਿਰੁੱਧ ਅਤੇ ਦੂਜੇ ਪਾਸੇ ਸਟੇਟ ਦੇ ਦਮਨ ਵਿਰੁੱਧ ਇਕ ਲੜਾਈ ਦੇ ਸਕਦੀ ਹੈ।

(6) ਜਮਹੂਰੀ ਲਹਿਰ ਉਤੇ ਦੋ ਧਾਰੀ ਵਾਰ

ਸਾਨੂੰ ਅਪਣੇ ਦੌਰੇ ਦੇ ਦਰਮਿਆਨੇ ਕਿਧਰੇ ਵੀ ਇਸ ਗੱਲ ਦਾ ਕੋਈ ਜਾਹਰਾ ਸਬੂਤ ਨਹੀਂ ਮਿਲਿਆ ਕਿ ਕਾਂਗਰਸ (ਆਈ), ਅਕਾਲੀ ਦਲ ਜਾਂ ਬੀ. ਜੇ. ਪੀ ਵਾਲੇ ਫਿਰਕੂ ਦਹਿਸ਼ਤਗਰਦੀ ਦੇ ਵਿਰੁੱਧ ਕਿਸੇ ਤਰ੍ਹਾਂ ਦੀ ਕੋਈ ਸਰਗਰਮੀ ਕਰ ਰਹੇ ਹਨ। ਅਵਾਮੀ ਸਰਗਰਮੀ ਆ ਜਿੰਨ੍ਹਾਂ ਵਿਚ ਪੱਸਟਰ ਲਗਾਣੇ, ਦੋ ਵਰਕੀਆਂ ਛਾਪਕੇ-ਫੈਡਣੀਆਂ, ਮੁਜ਼ਾਹਰੇ ਜਾਂ ਰੈਲੀਆਂ ਸ਼ਾਮਲ ਹਨ, ਉਹ ਖੱਬੀ ਧਿਰ ਵਲੋਂ ਹੀ ਹਨ। ਸੀ. ਪੀ. ਆਈ. (ਐਮ. ਐਲ.) ਦੇ ਦੋ ਫਰੰਟ (ਜੇਬਰ ਅਤੇ ਫਿਰਕਾਪ੍ਰਸਤੀ ਵਿਰੋਧੀ ਫਰੰਟ ਅਤੇ ਇਨਕਲਾਬੀ ਕੇਂਦਰ ਪੰਜਾਬ) ਤੇ ਇਹਦੇ ਨਾਲ ਹੀ ਸੀ. ਪੀ. ਆਈ ਅਤੇ ਸੀ. ਪੀ. ਐਮ ਪਾਰਟੀਆਂ ਦਾ ਕੈਂਡਰ ਲੋਕਾਂ ਵਿਚ ਫਿਰਕੂ ਜਨੂੰਨ ਦੇ ਵਿਰੁੱਧ ਸਰਗਰਮ ਹੋਕੇ ਕੰਮ ਕਰ ਰਹੇ ਹਨ ਅਤੇ ਲੋਕਾਂ ਨੂੰ ਫਿਰਕੂ ਜ਼ਹਿਰ ਤੋਂ ਬਚਾਉਣ ਲਈ ਲਾਮਬੰਦੀ ਕਰ ਰਹੇ ਹਨ। ਇਹੀ ਕਾਰਨ ਹੈ ਕਿ ਇਹਨਾਂ ਪਾਰਟੀਆਂ ਦੇ ਬਹੁਤ ਸਾਰੇ ਸਰਗਰਮ ਵਰਕਰ ਤੇ ਉਹਨਾਂ ਦੇ ਟੱਬਰ ਖਾਲਿਸਤਾਨੀਆਂ ਦੇ ਹੱਥੋਂ ਮਾਰੇ ਵੀ ਗਏ ਹਨ ਤੇ ਇਨ੍ਹਾਂ ਨੂੰ ਹਰ ਵੇਲੇ ਧਮਕੀਆਂ ਵੀ ਮਿਲਦੀਆਂ ਰਹਿੰਦੀਆਂ ਹਨ। ਪਰ ਇਸਦੇ ਉਲਟ ਦੂਜੀ ਸੰਚਾਈ ਇਹ ਵੀ ਹੈ ਕਿ ਇਹੀ ਧਿਰ ਹੈ, ਜਿਸਦੇ ਕੈਂਡਰ ਉਤੇ ਸਰਕਾਰ ਵਲੋਂ ਹਰ ਕਿਸਮ ਦੀ ਸਰਗਰਮੀ ਵਿਰੁੱਧ ਬੰਦਸ਼ਾਂ ਲਗਾਈਆਂ ਹਨ। ਕੋਈ ਰੈਲੀ

ਕਰਨੀ ਹੋਵੇ, ਜਲਸਾ ਕਰਨਾ ਹੋਵੇ, ਜਲੂਸ ਕਢਣਾ ਹੋਵੇ, ਸਰਕਾਰੀ ਮਸ਼ੀਨਰੀ ਦੀ ਕੋਸ਼ਿਸ਼ ਹੋਵੇਗੀ ਕਿ ਇਸ ਉਤੇ ਹਰ ਕਿਸਮ ਦੀ ਬੰਦਸ਼ ਲਗਾਈ ਜਾਏ। ਕੈਂਡਰ ਨੂੰ ਬਹੁਤੀ ਵਾਰ ਗਿਰਫਤਾਰ ਵੀ ਕੀਤਾ ਜਾਂਦਾ ਹੈ। ਤਸੀਹੇ ਵੀ ਦਿਤੇ ਜਾਂਦੇ ਹਨ, ਖਾਸ ਕਰਕੇ ਜੇਕਰ ਉਹ ਸਰਕਾਰੀ ਮਸ਼ੀਨਰੀ ਦੇ ਦਮਨ ਵਿਰੁੱਧ ਰੋਸ ਕਰ ਰਹੇ ਹੋਣ।

ਟੀਮ ਨੇ ਜੋ ਕੁਝ ਆਪਣੇ ਦੌਰੇ ਦੇ ਦਰਮਿਆਨੇ ਦੇਖਿਆ ਉਸ ਤੋਂ ਸਾਫ ਹੈ ਕਿ ਸਟੇਟ ਮਸ਼ੀਨਰੀ ਉਤੇ ਕੋਈ ਟੇਕ ਨਹੀਂ ਰੱਖੀ ਜਾ ਸਕਦੀ। (ਸੀ. ਪੀ. ਆਈ ਅਤੇ ਸੀ. ਪੀ. ਐਮ. ਲੀਡਰਸ਼ਿਪ ਇਸ ਧਾਰਨਾ ਨਾਲ ਸਹਿਮਤ ਨਹੀਂ। ਖਾਲਿਸਤਾਨੀ ਖਤਰਾ ਜੇਕਰ ਮੁੱਕ ਵੀ ਜਾਏ ਇਹ ਕਾਲੇ ਕਾਨੂੰਨਾਂ ਉਤੇ ਆਧਾਰਤ ਪੁਲਸੀ ਰਾਜ ਨਹੀਂ ਮੁੱਕੇਗਾ ਤੇ ਇਹ ਹਰ ਉਸ ਜਮਹੂਰੀ ਲਹਿਰ ਨੂੰ ਦਬਾਉਣ ਲਈ ਪੂਰੀ ਤਰ੍ਹਾਂ ਸਰਗਰਮ ਰਹੇਗਾ, ਜੋ ਲਹਿਰ ਇਸ ਸਟੇਟ ਦੇ ਬੁਨਿਆਦੀ ਢਾਂਚੇ ਨੂੰ ਬਦਲਨ ਲਈ ਸਰਗਰਮ ਹੈ।

(7) ਲੋਕਾਂ ਵਲੋਂ ਖਾੜਕੂ ਮੁਕਾਬਲਾ : ਇਹ ਗੱਲ ਉੱਕਸ਼ਾਹਜਨਕ ਹੈ ਕਿ ਲੋਕ ਆਪਣੇ ਤੌਰ ਤੇ ਫਿਰਕੂ ਦਹਿਸ਼ਤਗਰਦਾਂ ਦੀਆਂ ਵਧੀਕੀਆਂ ਦਾ ਮੁਕਾਬਲਾ ਕਰ ਰਹੇ ਹਨ ਅਤੇ ਕਈ ਥਾਵਾਂ ਤੇ ਇਹ ਮੁਕਾਬਲਾ ਪੂਰਾ ਖਾੜਕੂ ਕਿਸਮ ਦਾ ਹੈ। ਕਈ ਥਾਵਾਂ ਤੇ ਇਹ ਹੋਇਆ (ਤਰਨ ਤਾਰਨ ਤਹਿਸੀਲ ਵਿਚ) ਜਦੋਂ ਖਾਲਿਸਤਾਨੀ ਖੇਤ ਮਜ਼ਦੂਰਾਂ ਦੇ ਵਿਰੁੱਧ ਪੰਨੀ ਕਿਸਾਨਾਂ ਦੀ ਹਿੰਮਤ ਵਿਚ ਆਏ। ਖੇਤ ਮਜ਼ਦੂਰਾਂ ਨੇ ਜਥੇਬੰਦ ਹੋ ਕੇ ਇਹਨਾਂ ਖਾਲਿਸਤਾਨੀਆਂ ਦੀਆਂ ਹਰ ਕਿਸਮ ਦੀਆਂ ਧਮਕੀਆਂ ਦਾ ਮੁਕਾਬਲਾ ਕੀਤਾ। ਇਸੇ ਤਰ੍ਹਾਂ ਜਦੋਂ ਖਾਲਿਸਤਾਨੀਆਂ ਨੇ 'ਨਸ਼ੇ ਆਦਿਕ ਦੀਆਂ ਬੁਰਾਈਆਂ ਨੂੰ ਦੂਰ ਕਰਨ' ਦੇ ਪੱਜ ਲੋਕਾਂ ਉਤੇ ਧੱਕਾ ਕੀਤਾ ਤਾਂ ਬਹੁਤ ਥਾਂ ਇਹਨਾਂ ਦੀ ਆਪ ਮੁਹਾਰੇ ਅਤੇ ਜਥੇਬੰਦਕ ਦੋਨੋਂ ਤਰੀਕਿਆਂ ਨਾਲ ਵਿਰੋਧਤਾ ਹੋਈ ਅਤੇ ਲੋਕਾਂ ਨੇ ਉਹਨਾਂ ਨੂੰ ਖਾੜਕੂ ਜਣੌਤੀ ਦਿਤੀ ਕਿ ਉਹ (ਖਾਲਿਸਤਾਨੀ) ਕੋਣ ਹੁੰਦੇ ਹਨ ਜੋ ਉਹਨਾਂ ਦੀ ਨਿਜੀ ਜ਼ਿੰਦਗੀ ਵਿਚ ਦਖਲ ਦੇਣ। ਬਹੁਤ ਥਾਂ ਤੇ ਖੱਬੀ ਧਿਰ ਨੇ ਵੱਡੀਆਂ ਰੈਲੀਆਂ ਵਿਚ ਖਾਲਿਸਤਾਨੀਆਂ ਦੀ ਜੁਣੌਤੀ ਨੂੰ ਕਬੂਲ ਕਰਨ ਦਾ ਏਲਾਨ ਕੀਤਾ ਹੈ। ਇਹਨਾਂ ਰੈਲੀਆਂ ਦੀ ਉਹਨਾਂ ਨੇ ਆਪਣੇ ਰਥਿਆਰਬੰਦ ਵਲੰਟੀਅਰਾਂ ਨਾਲ ਹੋ ਖਿਆ ਕੀਤੀ ਹੈ। ਅਸੀਂ ਜਿਹੜੇ ਬਾਹਰ ਤੋਂ ਪੰਜਾਬ ਹੋ ਕੇ ਆਏ ਹਾਂ, ਮਹਿਸੂਸ ਕਰਦੇ ਹਾਂ ਕਿ ਪੰਜਾਬ ਦੇ ਲੋਕ ਜੋ ਫਿਰਕੂ ਅਤਿਵਾਦ ਦਾ ਏਨੇ ਹੌਂਸਲੇ ਅਤੇ ਬਹਾਦਰੀ ਨਾਲ ਮੁਕਾਬਲਾ ਕਰ ਰਹੇ ਹਨ, ਉਹਨਾਂ ਦਾ ਇਹ ਪੱਖ ਪੰਜਾਬ ਤੋਂ ਬਾਹਰ ਦੇ ਲੋਕਾਂ ਨੂੰ ਬਹੁਤ ਘੱਟ ਪਤਾ ਹੈ। ਇਹਦਾਂ

ਸਗੋਂ ਬਾਹਰ ਬਹੁਤ ਪਰਚਾਰ ਹੋਣਾ ਚਾਹੀਦਾ ਹੈ।

ਨਿਚੋੜ : ਤਜਰਬੇ ਨੇ ਦੱਸ ਦਿਤਾ ਹੈ ਕਿ ਨਾ ਹੀ ਵਹਿਸ਼ੀ ਸਰਕਾਰੀ ਮਸ਼ੀਨਰੀ ਦਾ ਜਬਰ ਅਤੇ ਨਾ ਹੀ ਮੌਕਾ ਪ੍ਰਸਤ ਸਿਆਸਤਦਾਨ ਅਤੇ ਨਾ ਹੀ ਲੜ ਰਹੀਆਂ ਧਿਰਾਂ (ਸਰਕਾਰ ਅਤੇ ਖਾਲਿਸਤਾਨੀ) ਦਰਮਿਆਨ ਕੋਈ ਸਮਝੌਤਾ ਪੰਜਾਬ ਦੇ ਮਸਲੇ ਦਾ ਹੱਲ ਕਰ ਸਕਦੇ ਹਨ। ਸਿਰਫ਼ ਲੋਕਾਂ ਦੀ ਜਮਹੂਰੀ ਤਰਜ਼ ਨਾਲ ਕੀਤੀ ਲਾਮਬੰਦੀ ਹੀ ਇਸ ਮਸਲੇ ਦਾ ਹੱਲ ਕਰ ਸਕਦੀ ਹੈ, ਇਹ ਤਾਂ ਹੀ ਹੋ ਸਕਦਾ ਹੈ ਕਿ ਜਮਹੂਰੀ ਲਹਿਰ ਲੋਕਾਂ ਵਿਚ ਆਪਣੀਆਂ ਸਰਗਰਮੀਆਂ ਨੂੰ ਵਧਾਏ। ਇਹ ਤਾਂ ਹੋ ਸਕਦਾ

ਹੈ ਕਿ ਸਾਰੀ ਦਮਨ ਮਸ਼ੀਨਰੀ ਅਤੇ ਉਹ ਕਾਲੇ ਕਾਨੂੰਨ, ਜੋ ਦਹਿਸ਼ਤਗਰਦਾਂ ਨੂੰ ਦਬਾਉਣ ਦੇ ਪੱਜ ਵਿਧਾਨ ਵਿਚ ਲਿਆਂਦੇ ਗਏ ਹਨ, ਉਹਨਾਂ ਨੂੰ ਖਤਮ ਕਰਨ ਲਈ ਜ਼ੋਰਦਾਰ ਆਵਾਜ਼ ਉਠਾਈ ਜਾਏ ਅਤੇ ਇਸ ਮੰਗ ਨੂੰ ਇਕ ਅੰਦੋਲਨ ਦਾ ਰੂਪ ਦਿਤਾ ਜਾਏ। ਇਹੋ ਜਿਹਾ ਅੰਦੋਲਨ ਹੀ ਲੋਕਾਂ ਦਾ ਧਿਆਨ ਅਸਲੀ ਮਸਲੇ ਵਲ ਲਿਆਏਗਾ ਅਤੇ ਹਾਕਮਾਂ ਲਈ ਫੇਰ ਮੁਸ਼ਕਲ ਹੋ ਜਾਏਗਾ ਕਿ ਉਹ ਪੰਜਾਬ ਮਸਲੇ ਦੇ ਪੱਜ ਲੋਕਾਂ ਨੂੰ ਉਨ੍ਹਾਂ ਦੀ ਸਹੀ ਲੜਾਈ ਤੋਂ ਲਾਂਭੇ ਕਰ ਸਕਣ।

—ਸਮਾਪਤ—

ਇਕ ਰੀਪੋਰਟ ਝੂਠੇ ਪੁਲਸ ਕੇਸਾਂ ਬਾਰੇ

ਉੱਜ ਤਾਂ ਭਾਵੇਂ ਪੁਲਸ ਦੇ ਕਿਰਦਾਰ ਬਾਰੇ ਕਿਸੇ ਨੂੰ ਕੋਈ ਸ਼ੱਕ ਨਹੀਂ ਪਰ 29 ਅਗਸਤ ਦੇ ਸਾਰੇ ਹੀ ਅਖ਼ਬਾਰਾਂ ਵਿਚ ਮੋਟੀ ਸੁਰਖੀ ਹੋਣ ਛਪੀ ਇਸ ਖਬਰ ਨੇ ਪੁਲਸ ਦਾ ਕਿਰਦਾਰ ਚੰਗੀ ਤਰ੍ਹਾਂ ਨੰਗਾ ਕਰ ਦਿੱਤਾ ਹੈ "ਕਿ ਬਠਿੰਡਾ ਫਿਰੋਜ਼ਪੁਰ ਲਾਈਨ ਤੇ ਬੱਬਰਾਂ ਵਲੋਂ ਪੰਜਾਬ ਮੇਲ ਉਡਾਉਣ ਦਾ ਯਤਨ ਨਕਾਰਾ" ਫਰੀਦਕੋਟ ਦੇ ਐਸ. ਐਸ. ਪੀ. ਨੇ ਆਪਣੀ ਤੇ ਆਪਣੀ ਪੁਲਸ ਦੀ ਦਲੇਰੀ ਦਿਖਾਉਂਦੇ ਹੋਏ ਪਤਰਕਾਰਾਂ ਨੂੰ ਦੱਸਿਆ ਕਿ 28 ਅਗਸਤ ਨੂੰ ਜੈਤੋ ਨੇੜੇ ਚੰਦਭਾਨ ਦੇ ਸਟੇਸ਼ਨ ਤੇ ਤਿੰਨ ਵਿਅਕਤੀ ਘੁੱਮਦੇ ਹੋਏ ਦੇਖੇ, ਇਹ ਪੁਲਸ ਦੀ ਗਸ਼ਤੀ ਟੁਕੜੀ ਨੂੰ ਦੇਖ ਕੇ ਭੱਜਣ ਲੱਗੇ ਤਾਂ ਪੁਲਸ ਨੇ ਦੋ ਵਿਅਕਤੀਆਂ ਨੂੰ ਫੜ ਲਿਆ ਤੇ ਤੀਸਰਾ ਭੱਜਣ 'ਚ ਸਫਲ ਹੋ ਗਿਆ। ਫੜੇ ਗਏ 'ਅੰਤਵਾਦੀ' ਬਲਜਿੰਦਰ ਸਿੰਘ (ਪਿੰਡ ਸਰਦਾਰ ਗੜ) ਕੋਲੋਂ ਸਿੰਗਲ ਬੈਰਲ ਗੰਨ ਤੇ ਕੁਝ ਕਾਰਤੂਸ ਫੜੇ ਗਏ ਤੇ ਦੂਜੇ 'ਅੰਤਵਾਦੀ' ਪ੍ਰਿਥੀ ਸਿੰਘ ਕੋਲੋਂ ਇਕ ਬੰਬ ਮਿਲਿਆ ਜੋ ਕਿ ਬੈਲੇ ਵਿਚ ਪਾਇਆ ਹੋਇਆ ਸੀ 'ਅੰਤਵਾਦੀਆਂ' ਨੇ ਇਕਬਾਲ ਕੀਤਾ ਹੈ ਕਿ ਉਨ੍ਹਾਂ ਦੀ ਫਿਰੋਜ਼ਪੁਰ ਬਠਿੰਡਾ ਪੰਜਾਬ ਮੇਲ ਉਡਾਉਣ ਦੀ ਸਕੀਮ ਸੀ ਅਤੇ ਬਾਅਦ 'ਚ ਉਨ੍ਹਾਂ ਨੇ ਰੇਲਵੇ ਦੇ ਸੁਰੱਖਿਆ ਕਰਮਚਾਰੀਆਂ ਨੂੰ ਵੀ ਕਤਲ ਕਰਨਾ ਸੀ ਪਰ ਪੁਲਸ ਦੀ ਗਸ਼ਤੀ ਟੁਕੜੀ ਨੇ ਪੰਜਾਬ ਮੇਲ ਨੂੰ ਉਡਾਉਣ ਤੋਂ ਬਚਾ ਲਿਆ।

ਨੋਟ : (ਇਹ ਖਬਰ 29 ਅਗਸਤ ਤੇ ਤਕਰੀਬਨ ਹਰ ਇਕ ਅਖ਼ਬਾਰ 'ਚ ਛਪੀ ਹੈ) ਪਰ ਅਸਲੀਅਤ ਕੀ ਹੈ ?

ਇਹ ਦੋਵੇਂ ਵਿਅਕਤੀ ਇਸ ਘਟਨਾ ਤੋਂ ਤਕਰੀਬਨ ਡੇਢ ਮਹੀਨਾ ਪਹਿਲਾਂ ਬਠਿੰਡੇ 'ਚ ਜੈਤੋ ਦੀ ਪੁਲਸ ਨੇ ਵੱਖ ਵੱਖ ਥਾਵਾਂ ਤੋਂ ਕੁਝ ਦਿਨਾਂ ਦੇ ਫ਼ਰਕ ਨਾਲ ਚੁੱਕ ਲਏ ਸਨ।

ਬਲਜਿੰਦਰ ਸਿੰਘ ਨੂੰ ਜੈਤੋ ਦੀ ਪੁਲਸ ਵਾਲੇ 9 ਜੁਲਾਈ ਨੂੰ ਬਠਿੰਡੇ ਤੋਂ ਚੁੱਕ ਕੇ ਆਪਣੀ ਜੀਪ 'ਚ ਸੁੱਟਕੇ ਲੈ ਗਏ, ਇਸੇ ਤਰ੍ਹਾਂ 18-19 ਜੁਲਾਈ ਨੂੰ ਪ੍ਰਿਥੀ

ਸਿੰਘ ਜਿਸਦਾ ਪਿੰਡ ਕਟਾਰ ਸਿੰਘ ਵਾਲਾ (ਬਠਿੰਡਾ) ਹੈ ਜੋ ਖਰਮਲ ਪਲਾਟ ਬਠਿੰਡਾ ਵਿਚ ਮੁਲਾਜ਼ਮ ਵੀ ਹੈ, ਨੂੰ ਵੀ ਡਿਊਟੀ ਤੇ ਜਾਏ ਸਮੇਂ ਜੈਤੋ ਪੁਲਸ ਨੇ ਚੁੱਕ ਲਿਆ ਸੀ। ਇਨ੍ਹਾਂ ਦੋਹਾਂ ਨੌ-ਜਵਾਨਾਂ ਨੂੰ ਪੁਲਸ ਨੇ 15-20 ਦਿਨ ਵੱਖ ਵੱਖ ਤਫਤੀਲ ਕੇ ਦਰਾਂ 'ਚ ਰੱਖ ਕੇ ਇੰਨ੍ਹਾਂ ਤੇ ਅੰਨ੍ਹਾ ਤਸੱਦਦ ਕੀਤਾ ਤੇ ਨਾ ਹੀ ਗ੍ਰਿਫਤਾਰੀ ਪਾਈ ਤੇ ਇਨ੍ਹਾਂ ਦੀ ਕੋਈ ਵੀ ਉੱਘ ਸੁੱਘ ਨਾ ਨਿਕਲੀ। ਇਸ ਸਮੇਂ ਦੌਰਾਨ ਪੀ ਐਸ. ਯੂ. ਵਲੋਂ ਇਨ੍ਹਾਂ ਦੀ ਗ੍ਰਿਫਤਾਰੀ ਦੀ ਨਿੰਦਾ ਤੇ ਰਿਹਾਈ ਦੀ ਮੰਗ ਦੇ ਬਿਆਨ ਅਖ਼ਬਾਰਾਂ 'ਚ ਲੱਗੇ ਹਨ। ਇਨ੍ਹਾਂ ਦਾ ਦੋਸ਼ ਸਿਰਫ ਇਹ ਸੀ ਕਿ ਇਹ ਫੈਡਰੇਸ਼ਨ ਦੇ ਹਮਦਰਦ ਸਨ।

ਇਨ੍ਹਾਂ ਨੌ-ਜਵਾਨਾਂ ਦੇ ਘਰਦਿਆਂ ਵਲੋਂ ਤੇ ਦੋਵਾਂ ਦੇ ਪਿੰਡਾਂ ਦੀਆਂ ਪੰਚਾਇਤਾਂ ਵਲੋਂ ਕਾਫ਼ੀ ਨੱਠ ਭੱਜ ਕਰਨ ਤੋਂ ਬਾਅਦ ਇਨ੍ਹਾਂ ਬਾਰੇ ਪਤਾ ਲੱਗਾ ਕਿ ਪ੍ਰਿਥੀ ਸਿੰਘ ਜੈਤੋ ਥਾਣੇ 'ਚ ਹੈ ਤੇ ਬਲਜਿੰਦਰ ਸਿੰਘ ਫਰੀਦਕੋਟ ਸੀ, ਆਈ. ਏ. ਸਟਾਫ਼ 'ਚ ਹੈ। ਪੰਚਾਇਤ ਵਾਲੇ ਜੈਤੋ ਥਾਣੇਦਾਰ ਨੂੰ ਕਈ ਵੇਰ ਮਿਲੇ ਪਰ ਉਹ ਪ੍ਰਿਥੀ ਸਿੰਘ ਨੂੰ ਛੱਡਣ ਦੇ ਲਾਭੇ ਲਾਉਣ ਦਾ ਰਿਹਾ ਪਰ ਅਖੀਰ 'ਚ ਛੱਡਣ ਤੋਂ ਨਾਂਹ ਕਰ ਦਿੱਤੀ ਤੇ ਆਪਣੇ ਮੋਢਿਆਂ ਤੇ ਫੀਤੇ ਲਾਉਣ ਦੀ ਲਾਲਸਾ ਨਾਲ ਇਹ ਕੇਸ ਫਰੀਦਕੋਟ ਦੇ ਐਸ. ਐਸ. ਪੀ. ਗੋਬਿੰਦ ਰਾਮ ਦੇ ਹਵਾਲੇ ਕਰ ਦਿੱਤਾ (ਜੋ ਕਿ ਝੂਠੇ ਕੇਸ ਪਾਉਣ ਤੇ ਝੂਠੇ ਪੁਲਸ ਮੁਕਾਬਲੇ ਬਣਾਉਣ ਦਾ ਕਾਫੀ ਮਾਹਰ ਹੈ) ਅੰਤ 29 ਅਗਸਤ ਨੂੰ ਇਸ ਬਦਨਾਮ ਐਸ. ਐਸ. ਪੀ. ਨੇ ਰਿਬੋਰ ਤੋਂ ਥਾਪਨਾ ਲੈਣ ਲਈ ਆਪਣੀ "ਬਹਾਦਰੀ" ਦਾ ਤੇ ਦਲੇਰੀ ਦਾ ਦਿਖਾਵਾ ਕਰਦੇ ਹੋਏ ਸਾਰੇ ਅਖ਼ਬਾਰਾਂ ਨੂੰ ਇਹ ਬਿਆਨ ਜਾਰੀ ਕਰ ਦਿਤਾ। ਤੇ ਇਨ੍ਹਾਂ ਨੌ-ਜਵਾਨਾਂ ਤੇ ਝੂਠਾ ਕੇਸ ਪਾ ਕੇ ਇਨ੍ਹਾਂ ਨੂੰ ਜੇਲ੍ਹ ਦੀਆਂ ਸੀਖਾਂ ਪਿਛੇ ਬੰਦ ਕਰ ਦਿਤਾ।

ਜੋ ਅੱਜ ਸਾਰੇ ਇਨਸਾਫ ਪਸੰਦ ਲੋਕਾਂ ਨੂੰ ਨਿਤ ਬਣਾਏ ਜਾਂਦੇ ਝੂਠੇ ਪੁਲਸ ਮੁਕਾਬਲਿਆਂ ਦਾ ਡੱਟ ਕੇ ਵਿਰੋਧ ਕਰਨਾ ਚਾਹੀਦਾ ਹੈ ਤੇ ਪੁਲਸ ਦੇ ਅਫਸਰਾਂ ਦੀਆਂ ਮਨਮਾਨੀਆਂ ਨੂੰ ਠੱਲ੍ਹ ਪਾਉਣੀ ਚਾਹੀਦੀ ਹੈ।

ਸੁਰਜੀਤ ਸਿੰਘ (ਬਠਿੰਡਾ)

ਪਾਤਰ : ਸੀਤਾ—ਮਾਸਟਰ ਬਲਦੇਵ ਰਾਜ ਦੀ ਵਿਧਵਾ ਭੈਣ
 ਸੰਤੋਸ਼—ਮਾਸਟਰ ਬਲਦੇਵ ਰਾਜ ਦੀ ਪਤਨੀ
 ਬਲਦੇਵਰਾਜ—ਇਕ ਸਕੂਲ ਮਾਸਟਰ
 ਸੁਰਜੀਤ—ਮਾਸਟਰ ਬਲਦੇਵ ਰਾਜ ਦਾ ਦੋਸਤ
 ਸਥਾਨ : ਮਾਸਟਰ ਬਲਦੇਵ ਰਾਜ ਦਾ ਘਰ

ਨਾਟਕ ਸ਼ੁਰੂ ਹੋਣ ਤੇ ਸੀਤਾ ਅਖਬਾਰ ਪੜ੍ਹਦੀ ਦਿਖਦੀ ਹੈ, ਫਿਰ ਦਰਸਕਾਂ ਨੂੰ ਸੰਬੋਧਨ ਹੁੰਦੀ ਹੈ :
 ਸੀਤਾ : ਅੱਜ ਫੇਰ ਵਾਰਦਾਤ ਹੋ ਗਈ ਹੈ। ਕੁਝ ਲੋਕ ਮਾਰੇ ਗਏ ਹਨ ਅਖਬਾਰ ਵਿਚ ਇਹਨਾਂ ਦੀਆਂ ਤਸਵੀਰਾਂ ਹਨ ਤੇ ਨਾਲ ਹੀ ਉਹਨਾਂ ਦੀਆਂ ਪਤਨੀਆਂ ਦੀਆਂ ਤਸਵੀਰਾਂ ਹਨ ਜੋ ਹੁਣ ਬਾਕੀ ਉਮਰ ਲਈ ਵਿਧਵਾ ਹੋ ਗਈਆਂ ਹਨ। (ਵਕਫਾ) ਮੈਂ ਵੀ ਤਾਂ ਇਕ ਵਿਧਵਾ ਹਾਂ ਮੇਰੀ ਵੀ ਤਾਂ ਇਹੋ ਜਿਹੀ ਇਕ ਤਸਵੀਰ ਛੱਪੀ ਸੀ। ਹੁਣ ਤਾਂ ਹਰ ਇਕ ਇਹੋ ਜਿਹੀ ਤਸਵੀਰ ਵਿਚ ਮੈਨੂੰ ਅਪਣੀ ਹੀ ਸੂਰਤ ਲੱਭਦੀ ਹੈ। ਖੁਲ੍ਹੇ ਵਾਲ, ਛਾਤੀ ਪਿੱਟਦੀ ਦੀ, ਵੈਣ ਪਾਂਦੀ ਦੀ। ਵੈਣ ਉਹਦੇ, ਜੋ ਮੈਨੂੰ ਰਮੇਸ਼ਾ ਲਈ ਛੱਡ ਗਿਆ (ਵਕਫਾ) ਹਾਂ ਉਹਨਾਂ ਮੇਰੇ ਸਾਹਮਣੇ ਉਹਨੂੰ ਮਾਰਿਆ ਸੀ। ਕੰਧ ਨਾਲ ਖੜਾ ਕਰਕੇ ਗੋਲੀ ਮਾਰੀ ਉਹਨੇ ਪੁਛਿਆ ਸੀ ਮੈਨੂੰ ਕਿਉਂ ਮਾਰਦੇ ਹੋ ? ਉਹ ਕਹਿਣ ਲਗੇ ਇਹ ਸਾਡਾ ਪੁਲੀਟੀਕਲ ਐਕਸ਼ਨ ਏ। ਅਸੀਂ ਚਾਹੁੰਦੇ ਹਾਂ ਕਿ ਤੁਹਾਡੇ ਧਰਮ ਦੇ ਲੋਕ ਇਥੋਂ ਚਲੇ ਜਾਣ। ਉਹਨੇ ਕਿਹਾ ਕਿ ਅਸੀਂ ਇਥੇ ਪੁਸ਼ਤਾਂ ਤੋਂ ਰਹਿੰਦੇ ਹਾਂ, ਅਸੀਂ ਤੁਹਾਨੂੰ ਕੀ ਕਹਿੰਦੇ ਹਾਂ ? ਤੁਸੀਂ ਅਪਣਾ ਰਾਜ ਬਨਾਉਣਾ ਚਾਹੁੰਦੇ ਹੋ ਤਾਂ ਬਣਾਓ। ਕਿਸੇ ਨੇ ਤਾਂ ਰਾਜ ਕਰਨਾ ਹੀ ਹੈ। ਮਰਠਾਰਾਜਾ ਰੰਜੀਤ ਸਿੰਘ ਨੇ ਜਦੋਂ ਰਾਜ ਕੀਤਾ ਸੀ ਤਾਂ ਕੀ ਪੰਜਾਬ ਦੇ ਦੂਜੇ ਧਰਮਾਂ ਦੇ ਲੋਕ ਇਥੋਂ ਚਲੇ ਗਏ ਸਨ ? ਉਹ ਕੁਝ ਚਿਰ ਲਈ ਰੁੱਕ ਗਏ, ਜਿਸ ਤਰ੍ਹਾਂ ਇਸ ਸਵਾਲ ਦਾ ਜਵਾਬ ਸੋਚਾਰੇ ਹੋਣ। ਮੈਨੂੰ ਕੁਝ ਉਮੀਦ ਦਿਸੀ। ਮੈਂ ਉਹਨਾਂ ਦਾ ਤਰਲਾ ਕੀਤਾ, ਤਰਸ ਕਰਨ ਲਈ ਕਿਹਾ ਪਰ...ਪਰ ਉਹਨਾਂ ਨੇ ਤਰਸ ਨਾ ਕੀਤਾ ਕਿਉਂਕਿ ਉਹਨਾਂ ਨੂੰ ਪਤਾ ਸੀ ਜੇ ਉਹਨਾਂ ਤਰਸ ਕੀਤਾ ਤਾਂ ਉਹਨਾਂ ਉਤੇ ਜੋ ਬੈਠੇ ਨੇ, ਉਹ ਉਹਨਾਂ ਤੇ ਤਰਸ ਨਹੀਂ ਕਰਨਗੇ। ਬਸ ਉਦੋਂ ਵੀ ਇਸ ਤਰ੍ਹਾਂ ਤਸਵੀਰਾਂ ਨਿਕਲੀਆਂ ਸਨ। ਮੇਰੇ ਪਤੀ ਦੇ ਗੋਲੀਆਂ ਲਗੀਆਂ ਦੀ, ਬਸੀਨ ਤੇ ਡੁਲ੍ਹੇ ਲਹ ਦੀਆਂ ਮੇਰੇ ਵਾਲ

ਖੁਲ੍ਹੀਆਂ ਦੀ, ਪਿਟਦਿਆਂ ਦੀ। (ਵਕਫਾ) ਹੁਣ ਤਾਂ ਮੈਨੂੰ ਅਪਣੀ ਪਹਿਚਾਣ ਹੀ ਭੁੱਲ ਗਈ ਏ। ਇਕ ਪੱਲ ਲਗਦਾ ਏ ਕਿ ਹਰ ਤਸਵੀਰ ਵਿਚ ਮੈਂ ਹਾਂ, ਦੂਜੇ ਪੱਲ ਲਗਦਾ ਏ ਕਿ ਮੈਂ ਨਹੀਂ, ਇਹ ਤਾਂ ਕੋਈ ਇਕ ਹੋਰ ਏ। ਤੀਜੇ ਪੱਲ ਲਗਦਾ ਏ ਕਿ ਕੋਈ ਇਕ ਹੋਰ ਨਹੀਂ ਇਹ ਤਾਂ ਪੰਜਾਬ ਦੀ ਹਰ ਇਕ ਮਾਂ ਏ, ਜਿਸਦੇ ਵਾਲ ਖੁਲ੍ਹੇ ਨੇ ਤੇ ਉਹ ਛਾਤੀ ਪਿੱਟ ਰਹੀ ਏ। (ਰੋਂਦੀ ਹੈ ਤੇ ਫੇਰ ਅਥਰੂ ਪ੍ਰਭੂਦੀ ਹੈ)। ਮੇਰੀਆਂ ਅੱਖਾਂ ਵਿਚ ਅਥਰੂ ਆ ਗਏ ਸਨ। ਇਹ ਰੋਣਾ ਤਾਂ ਹੁਣ ਉਮਰਾਂ ਦਾ ਏ। ਮੇਰਾ ਦਿਲ ਕਰਦਾ ਹੈ ਕਿ ਕੋਠੇ ਤੇ ਚੜ੍ਹਕੇ ਰੋਵਾਂ ਤੇ ਕੂਕ ਕੂਕ ਕੇ ਦੁਨੀਯਾ ਵਾਲਿਆਂ ਕੋਲੋਂ ਪੁਛਾਂ ਕਿ ਉਹਨੂੰ ਕਿਉਂ ਮਾਰਿਆ ਗਿਆ ਸੀ ? ਕੀ ਸੀ ਉਹਦਾ ਕਸੂਰ ? ਕੀ ਏ ਮੇਰਾ ਕਸੂਰ ? (ਵਕਫਾ) ਉਸ ਘਟਨਾ ਤੋਂ ਬਾਅਦ ਅਸੀਂ ਪਿੰਡ ਛੱਡ ਕੇ ਦਿੱਲੀ ਚਲੇ ਗਏ। ਮੇਰਾ ਜੇਠ, ਜਿਠਾਨੀ ਤੇ ਟੱਬਰ ਦੇ ਹੋਰ ਜੀਅ। ਮੈਨੂੰ ਵੀ ਜਾਣਾ ਪਿਆ, ਹਾਂ ਨਾਂ ਚਾਹੁਣ ਤੇ ਵੀ ਮੈਨੂੰ ਮਜਬੂਰਨ ਜਾਣਾ ਪਿਆ। ਮੇਰੀ ਚਲਦੀ ਤਾਂ ਮੈਂ ਉਹ ਘਰ ਛੱਡਕੇ ਨਾ ਜਾਂਦੀ, ਜਿਥੇ ਉਹ ਮੈਨੂੰ ਵਿਆਹਕੇ ਲਿਆਇਆ ਸੀ। ਉਸਦੇ ਚਲੇ ਜਾਣ ਤੇ ਵੀ ਉਸ ਘਰ ਦੀਆਂ ਇੱਟਾਂ ਤੇ ਮੈਨੂੰ ਅਪਣਾ ਅਧਿਕਾਰ ਲਗਦਾ ਸੀ। ਦਿੱਲੀ ਮੇਰਾ ਕੀ ਸੀ ? ਮੈਂ ਤੇ ਇਹ ਵੀ ਕਿਹਾ ਸੀ ਕਿ ਸਾਰੇ ਚਲੇ ਜਾਓ, ਮੈਂ ਤੇ ਮਾਂ ਜੀ ਇਥੇ ਰਹਿ ਲਵਾਂਗੇ। ਮਾਂ ਜੀ ਵੀ ਇਹੋ ਚਾਹੁੰਦੇ ਸਨ ਪਰ ਜਿਠਾਨੀ ਨੇ ਜਦੋਂ ਇਹ ਆਖ ਦਿਤਾ ਕਿ ਮਾਂ ਜੀ ਨੂੰ ਅਪਣੇ ਪੁਤਰਾਂ ਨਾਲੋਂ ਇਸ ਘਰ ਦੀਆਂ ਇੱਟਾਂ ਪਿਆਰੀਆਂ ਨੇ, ਤਾਂ ਉਹ ਚੁੱਪ ਕਰ ਗਏ। ਅਸੀਂ ਦਿਲੀ ਚਲੇ ਗਏ, ਪਰ ਕੀ ਉਥੇ ਮੈਨੂੰ ਰੋਣ ਮਿਲ ਗਿਆ ? ਨਹੀਂ। ਜਦੋਂ ਉਹਨਾਂ ਨੇ ਰਮੇਸ਼ ਨੂੰ ਮਾਰਿਆ ਸੀ, ਮੈਂ ਤਰਲਾ ਕੀਤਾ ਮਾਂ, ਪਰ ਉਹਨਾਂ ਤੇ ਜੰਨੂੰਨ ਦਾ ਭੂਤ ਸਵਾਰ ਸੀ। ਪਰ ਦਿੱਲੀ ਇਸਦੇ ਉਲਟ ਸੀ ਉਥੇ ਮੇਰੀ ਕੋਈ ਹੋਰ ਭੈਣ ਤਰਲਾ ਕਰ ਰਹੀ ਸੀ ਤੇ ਮਾਰਨ ਵਾਲੇ ਦੂਜੇ ਧਰਮ ਦੇ ਜੰਨੂੰਨੀ ਸਨ। ਕੀ ਅਪਣੀਆਂ ਅੱਖਾਂ ਦੇ ਸਾਹਮਣੇ ਅਪਣੇ ਕਿਸੇ ਪਿਆਰੇ ਨੂੰ ਜੀਂਦੇ ਸੜਦਾ ਵੇਖਣਾ ਮੁਮਕਿਨ ਏ ? ਮੈਂ ਹਾਅ ਦਾ ਨਾਅਰਾ ਮਾਰਿਆ। ਤਾਂ ਮੇਰੇ ਜੇਠ ਜੀ ਕਹਿਣ ਲਗੇ ਇਸ ਧਰਮ ਦੇ ਲੋਕਾਂ ਨੂੰ ਸੱਬਕ ਸਿਖਾਉਣ ਦਾ ਕੋਈ ਹੋਰ ਤਰੀਕਾ ਹੀ ਨਹੀਂ ਰਹਿ ਗਿਆ। ਮੈਂ ਹੈਰਾਨ ਬਸ ਉਹਨਾਂ ਦੇ ਮੂੰਹ ਵਲ ਹੀ ਵੇਖਦੀ ਰਹਿ ਗਈ ਤੇ ਮੇਰਾ ਉਥੇ ਮੁਸ਼ਕਿਲ ਹੋ ਗਿਆ ਤੇ ਮੈਂ ਇਥੇ ਆ ਗਈ ਅਪਣੇ ਵੀਰ ਦੇ ਘਰ, ਅਪਣੀ ਭਾਬੀ ਦੇ ਘਰ ਤੇ ਹੁਣ ਜਦੋਂ

ਮੈਂ ਇਹ ਗੱਲਾਂ ਕਰ ਰਹੀ ਹਾਂ ਤੇ ਮੇਰਾ ਧਿਆਨ ਇਸ ਵੇਲੇ ਫੇਰ ਇਸ ਤਸਵੀਰ ਤੇ ਚਲਾ ਗਿਆ ਏ... ਹੁਣ ਇਹ ਤਸਵੀਰ ਮੈਨੂੰ ਦਿੱਲੀ ਦੀ ਅਪਣੀ ਕਿਸੇ ਇਕ ਭੈਣ ਦੀ ਲਗਦੀ ਏ। (ਵਕਫ਼ਾ) ਮੈਂ ਇਥੇ ਆ ਗਈ ਹਾਂ। ਮੈਨੂੰ ਮੇਰੇ ਵੀਰ ਦਾ ਆਸਰਾ ਏ। ਮੇਰਾ ਵੀਰ ਇਕ ਸੰਕੂਲ ਟੀਚਰ ਏ। ਟੀਚਰ ਯੂਨੀਅਨ ਦਾ ਇਕ ਸਰਕਰਦਾ ਕਾਰਕੁਨ ਏ। ਲੋਕਾਂ ਦੇ ਹੱਕ ਲਈ ਲੜਣ ਵਾਲਾ। ਸਾਥੀਆਂ ਦਾ ਸਾਥੀ, ਹਰ ਜੁਲਮ, ਹਰ ਅਨਿਆਏ ਦੇ ਵਿਰੁੱਧ ਖੜਾ ਹੋਣ ਵਾਲਾ ਤੇ ਇਸੇ ਕਰਕੇ ਉਤੇ ਵਾਲੇ ਉਹਨੂੰ ਬਹੁਤਾ ਪਸੰਦ ਨਹੀਂ ਕਰਦੇ ਤੇ ਉਹਦੀ ਬਦਲੀ ਦੂਰ ਬਾਰਡਰ ਦੇ ਨੇੜੇ ਇਕੋ ਪਿੰਡ ਵਿੱਚ ਕਰ ਦਿਤੀ ਗਈ ਹੈ। ਅੱਜ ਦੇ ਸਮੇਂ ਵਿਚ ਕਿਹਾ ਜਾਂਦਾ ਹੈ ਕਿ ਇਕ ਧਰਮ ਦੇ ਕਿਸੇ ਕਰਮਚਾਰੀ ਨੂੰ ਸਜ਼ਾ ਦੇਣੀ ਹੋਵੇ ਤਾਂ ਬਾਰਡਰ ਦੇ ਨੇੜੇ ਪਿੰਡ ਵਿਚ ਬਦਲ ਦੇਵੋ... ਤੇ ਇਹ ਖਬਰ ਤੇ ਇਹ ਤਸਵੀਰਾਂ... ਕੋਈ ਇਹਨਾਂ ਤੋਂ ਬੱਚਕੇ ਕਿਥੇ ਜਾਏ... ਨਾਂ ਚਾਹੁੰਦਿਆਂ ਹੋਇਆਂ ਵੀ ਮੇਰੇ ਤੇ ਭਾਬੀ ਦੇ ਕਹਿਣ ਤੇ ਵੀਰ, ਸੁਰਜੀਤ ਹੋਰ ਨਾਲ ਚੰਡੀਗੜ੍ਹ ਗਿਆ ਏ ਤਾਂ ਜੇ ਇਹ ਬਦਲੀ ਰੋਕੀ ਜਾ ਸਕੇ... ਇਸੇ ਤਸਵੀਰ ਦੀ ਹੱਠੀ ਤੋਂ ਬਾਬੀਆਂ ਜਾਂ ਸਕੇ... ਹਾਂ ਇਹਨਾਂ ਤਸਵੀਰਾਂ ਤੋਂ ਬਚਿਆ ਜਾ ਸਕੇ।

(ਭੈਅ ਦੀਆਂ ਨਜ਼ਰਾਂ ਨਾਲ ਤਸਵੀਰ ਵੱਲ ਵੇਖਦੀ ਹੈ ਜਦੋਂ ਭਾਬੀ ਸੰਤੋਸ਼ ਆਦੀ ਹੈ)

ਭਾਬੀ : ਸੀਤਾਂ ਰੋਟੀ ਖਾਂ ਲੈ

ਸੀਤਾਂ : ਮੈਨੂੰ ਖੁੱਭ ਨਹੀਂ ਭਾਬੀ, (ਵਕਫ਼ਾ) ਭਾਬੀ ਅੱਜ ਚੁੱਥੇ ਦਿਨ ਹੋ ਗਿਆ ਏ, ਵੀਰ ਮੁੰਡਿਆਂ ਨਹੀਂ

ਭਾਬੀ : ਫਿਕਰ ਕਾਂਹਨੂੰ ਕਰਨੀ ਏ, ਚੰਡੀਗੜ੍ਹ ਵੱਲ ਹੀ ਗਿਆ ਏ, ਨਾਲੇ ਸੁਰਜੀਤ ਵੀ ਤਾਂ ਨਾਲ ਹੀ ਏ।

ਸੀਤਾਂ : ਸੁਰਜੀਤ ਦੀ ਗੱਲ ਪਤਾਂ ਨਹੀਂ ਵਜ਼ੀਰ ਮੰਨਦਾ ਵੀ ਕਿ ਨਹੀਂ ?

ਭਾਬੀ : ਮੰਨੇਗਾ ਕਿਉਂ ਨਹੀਂ ? ਤੇਰੇ ਵੀਰ ਜੀ ਦਸਦੇ ਸੀ ਕਿ ਜਦੋਂ ਉਹ ਤੋਂ ਸੁਰਜੀਤ ਯੂਨੀਵਰਸਿਟੀ ਪੜ੍ਹਦੇ ਸੀ ਤਾਂ ਹੁਣ ਵਾਲਾ ਵਜ਼ੀਰ ਉਹਨਾਂ ਨਾਲ ਹੀ ਪੜ੍ਹਦਾ ਸੀ।

ਸੀਤਾਂ : ਮੈਨੂੰ ਪਤਾਂ ਏ ਭਾਬੀ, ਉਹ ਉਹਨਾਂ ਦੇ ਸਾਥੀਆਂ ਵਿਚੋਂ ਸੀ। 1975 ਦੀ ਐਮਰਜੈਂਸੀ ਵੇਲੇ ਉਹ ਇੱਕੋ ਜੇਲ੍ਹੇ ਵੀ ਗਏ ਸਨ। ਜੇਲ੍ਹੇ ਵਿਚ ਹੀ ਸੁਰਜੀਤ ਅਤੇ ਹੁਣ ਵਾਲੇ ਵਜ਼ੀਰ ਨੇ ਆਪਣੀ ਪਾਰਟੀ ਬਦਲ ਲਈ ਸੀ ਪਰ ਤੇਰੇ ਵੀਰ ਜੀ ਆਪਣੇ ਵਿਚਾਰਾਂ ਤੇ ਡਟੇ ਰਹੇ ਸੀ।

ਭਾਬੀ : ਪਰ ਵਿਚਾਰ ਬਦਲ ਜਾਣ ਤੋਂ ਵੀ ਸੁਰਜੀਤ ਨਾਲ

ਤੇਰੇ ਵੀਰ ਜੀ ਦੀ ਦੋਸਤੀ ਵਿਚ ਫਰਕ ਨਹੀਂ ਪਿਆ ਸੀ। ਤਾਹੀਓਂ ਤਾਂ ਉਹਨੇ ਜਦੋਂ ਬਦਲੀ ਦਾ ਸੁਣਿਆ ਸੀ ਤਾਂ ਉਹਨੇ ਆਪ ਹੀ ਕਿਹਾ ਸੀ ਕਿ ਨਵੀਂ ਥਾਂ ਜਾਣ ਦੀ ਲੋੜ ਨਹੀਂ, ਮੈਂ ਆਪੇ ਬਦਲੀ ਰੁਕਵਾਵਾਂਗਾ, ਭਲਾ ਆਪਣੇ ਆਦਮੀ ਦਾ ਏਨਾਂ ਵੀ ਫਾਂਦਿਆਂ ਨਾਂ ਹੋਵੇ ?

ਸੀਤਾਂ : ਵਜ਼ੀਰਾਂ ਨੂੰ ਮਿਲੋਣਾਂ ਵੀ ਭਾਬੀ ਕਿਹੜਾ ਸੌਖਾ ਏ ? ਉਹੋ ਹੀ ਬੰਦਾ ਜਿਹੜਾ ਕੱਲ ਤੁਹਾਡੇ ਜਿਹੜੀ ਦੋਸਤ ਹੋਵੇ, ਦਿਨੇ ਰਾਤ ਤੁਹਾਡੇ ਨਾਲ ਉਠਦਾ ਬੈਠਦਾ ਹੋਵੇ, ਕੁਰਸੀ ਤੇ ਬੈਠਕੇ ਸੱਭ ਕੁੱਝ ਭੁਲ ਵੀ ਸਕਦਾ ਏ ਹੁਣ ਚਾਰ ਦਿਨ ਹੋ ਗਏ ਨੇ, ਖੱਬੇ ਵੀ ਵੀ ਕਿੰਨਾ ਹੋ ਰਿਹਾ ਹੋਣਾ ਏ।

ਭਾਬੀ : ਸੀਤਾਂ ਖਰੋਚ ਤਾਂ ਹੋਣਾ ਹੀ ਹੋਇਆਂ, ਟੈਕਸੀ ਤੇ ਗਏ ਨੇ, ਵਜ਼ੀਰ ਨੂੰ ਮਿਲਣੇ ਜਾਣਾ ਹੋਵੇ ਜਾਂ ਕੋਈ ਸਿਫਾਰਸ ਨਾਲ ਲਿਜਾਣੀ ਹੋਵੇ ਤਾਂ ਟੈਕਸੀ ਕਰਨੀ ਹੀ ਪੈਂਦੀ ਏ। ਸੁਰਜੀਤ ਦੇ ਅੱਜ ਕੱਲ ਬੜੇ ਰੁੱਝੇ ਵੇ ਨੇ, ਉਤੋਂ ਭਾਵੇਂ ਉਹ ਕਹਿੰਦਾ ਸੀ ਕਿ ਬੰਸ 'ਚ ਹੀ ਚਲੇ ਜਾਏ ਹਾਂ ਪਰ ਵਿਚੋਂ ਉਹਦਾ ਦਿਲ ਸੀ ਕਿ ਟੈਕਸੀ ਹੋ ਜਾਵੇ ਤਾਂ ਚੰਗਾ ਏ। ਪਹਿਲੇ ਫੇਰੇ 800/- ਖਰੋਚ ਹੋ ਗਿਆ ਹੁਣ...

(ਕਾਰ ਰੁਕਣ ਦੀ ਆਵਾਜ਼)

ਸ਼ਾਇਦ ਉਹ ਆ ਗਏ ਹਨ।

(ਬਾਹਰ ਵੱਲ ਦੇਖਦੀਆਂ ਹਨ। ਬਲਦੇਵ ਪਰੋਸ਼ਾਨੀ ਦੀ ਹਾਲਤ ਵਿਚ ਪਹਿਲੇ ਆਦਾ ਹੈ। ਬਲਦੇਵ ਦੇ ਪਿਛੇ ਪਿਛੇ ਭਾਬੀ ਜਾਂਦੀ ਹੈ। ਸੁਰਜੀਤ ਬਾਹਰ ਦੇ ਦੋਰਵਾਜ਼ੇ ਤੋਂ ਆਂਦੀ ਹੈ)

ਬਲਦੇਵ : ਸੰਤੋਸ਼, ਜਰਾ ਅੰਦਰ ਆਉਣਾ

ਸੀਤਾਂ : (ਸੁਰਜੀਤ ਨੂੰ) ਸਤਿ ਸ੍ਰੀ ਅਕਾਲ ਵੀਰ ਜੀ

ਸੁਰਜੀਤ : ਸਤਿ ਸ੍ਰੀ ਅਕਾਲ, ਤੂੰ ਕਦੋਂ ਆਈ ਏ ?

ਸੀਤਾਂ : ਕੁਝ ਹੀ ਦਿਨ ਹੋਏ ਨੇ ਵੀਰੇ ਜੀ

ਸੁਰਜੀਤ : ਰੰਵੇ ਗੀ ?

ਸੀਤਾਂ : ਹਾਂ ਹੁਣ ਤਾਂ ਪੱਕਾ ਹੀ ਰਹਿਣ ਆਈ ਹਾਂ

ਸੁਰਜੀਤ : ਸਾਰਾ ਕੁਝ ਬੜਾ ਮਾੜਾ ਹੋਇਆ।

ਸੀਤਾਂ : ਵੀਰ ਜੀ, ਮੇਰੇ ਕੱਲਿਆਂ ਨਾਲ ਨਹੀਂ ਹੋਇਆ, ਹੁਣ ਤਾਂ ਘਰ ਘਰ ਹੀ...

ਸੁਰਜੀਤ : ਹਾਂ ਹੁਣ ਤਾਂ ਘਰ ਘਰ ਹੀ ਇਹੋ ਅੱਗੇ ਲੱਗ ਗਈ ਏ। (ਅਖਬਾਰ ਵਲ ਵੇਖਕੇ) ਅਖਬਾਰ ਵਿਚ ਤਾਂ ਇਹ ਖਬਰ ਅੱਜ ਆਈ ਏ ਚੰਡੀਗੜ੍ਹ ਤੋਂ ਕੱਲ ਹੀ ਭਾਜੜ ਪਈ ਰਹੀ ਹੈ। ਇੱਕ ਪੰਚਵੀਰ ਦੇ ਦੋਨੇ ਜੀਵ, ਬੜਾ ਅਨਰਥ ਹੋਇਆ ਏ। (ਗੱਲ ਮੰਤਰਕੇ) ਰੋਸ਼ ਬੜਾ ਵਧੀਆਂ ਨੌਜਵਾਨ ਸੀ, ਬਲਦੇਵ ਨੇ

ਤੇਰੇ ਲਈ ਉਹਦੀ ਚੋਣ ਕਰਨ ਵੇਲੇ ਮੇਰੇ ਨਾਲ ਸਾਰੀ ਸਲਾਹ ਕੀਤੀ ਹੀ, ਅਸੀਂ ਵੇਰ ਦੋਨੋਂ ਉਸਨੂੰ ਇਕੱਠੇ ਮਿਲੇ ਸਾਂ। ਕੀ ਪਤਾ ਸੀ ਇਹ ਸਭ ਕੁਝ ਏਨੀ ਜਲਦੀ ਬਦਲ ਜਾਏਗਾ? (ਵਕਫਾ)

ਸੀਤਾ: ਵੀਰ ਜੀ ਚੰਡੀਗੜ੍ਹ ਕੁਝ ਕੰਮ ਬਣਿਆਂ?

ਸੁਰਜੀਤ: ਨਹੀਂ, ਵਜ਼ੀਰ ਪਹਿਲੇ ਦੋਰੇ ਤੇ ਕਿਧਰੇ ਨਿਕਲਿਆ ਸੀ ਤਾਂ ਅੱਜ ਉਹ ਕੋਲ ਵਾਲੀ ਘੁਟਨਾ ਦੀ ਥਾਂ ਤੇ ਚਲਾ ਗਿਆ।

ਸੀਤਾ: ਹਾਂ ਜਿਹੜੀਆਂ ਕੋਲੋਂ ਵਿਧਵੀਵਾਂ ਹੋ ਗਈਆਂ ਹਨ, ਉਹਨਾਂ ਲਈ ਵੀਹੋਂ ਵੀਹੇ ਹਜ਼ਾਰ ਦੀ ਮਦਦ ਦੇ ਏਲਾਨ ਤਾਂ ਕਰੇਨਾ ਹੀ ਸੀ।

ਸੁਰਜੀਤ: ਐਵੇਂ ਪੰਜ ਮਿੰਟ ਦਾ ਫੋਰਕ ਪੈ ਗਿਆ। ਅਸੀਂ ਕੋਠੀ ਟੈਲੀਫੋਨ ਕੀਤਾ, ਕਰਿਣ ਲੱਗੇ ਅਤੇ ਜਾਓ, ਅਸੀਂ ਕਾਰ ਦੜਾਕੇ ਗਏ, ਪਰ ਉਹ ਪੰਜ ਮਿੰਟ ਪਹਿਲੇ ਨਿਕਲ ਗਿਆ ਸੀ। ਚੀਫ ਮਨਿਸਟਰ ਦਾ ਟੈਲੀਫੋਨ ਅਤੇ ਗਿਆ ਸੀ, ਫੈਰੀ ਕੋਬਨਿਟ ਮੀਟਿੰਗ ਤੇ ਆਉਣ ਲਈ।

ਸੀਤਾ: ਹਾਂ ਵੀਰ ਜੀ, ਏਝੀ ਵੱਡੀ ਘਟਨਾ ਹੋ ਗਈ ਸੀ; ਵਜ਼ੀਰ ਦੀ ਮੀਟਿੰਗ ਤੇ ਹੋਈ ਹੀ ਸੀ।

ਸੁਰਜੀਤ: ਕੋਬਨਿਟ ਮੀਟਿੰਗ ਤੋਂ ਹੀ ਉਹ ਸਾਰੇ ਸਿੱਧਾ ਘਟਨਾ ਵਾਲੀ ਥਾਂ ਤੇ ਚਲੇ ਗਏ। ਅਸੀਂ ਫੋਰੇ ਇਹੀ ਸੋਚਿਆ ਕਿ ਹੋਰ ਉੱਡੀਕਨਾ ਠੀਕ ਨਹੀਂ, ਪਰ ਤੂੰ ਫਿਕਰ ਨਾ ਕਰੇ। ਮੈਂ ਇਹ ਕੰਮ ਜ਼ਰੂਰ ਕਰਵਾ ਦੇਵਾਂਗੀ। ਪਰ ਬਲਦੇਵ ਨੇ ਅੰਦਰ ਏਨੀ ਦੇਰ ਕਿਉਂ ਲਾ ਦਿਤੀ (ਕੁਝ ਸਿਰਫ) ਅੱਛਾ ਮੈਂ ਚਲਦਾ ਹਾਂ ਬਲਦੇਵ ਨੂੰ ਆਖੀ ਉਹਦਾ ਕੰਮ ਹੁਣੇ ਮੈਂ ਆਪ ਕਰਵਾਵਾਂਗੀ, ਉਹਦੇ ਚੰਡੀਗੜ੍ਹ ਜਾਣ ਦੀ ਲੋੜ ਨਹੀਂ (ਚਲਾ ਜਾਂਦਾ ਹੈ)

ਸੀਤਾ: ਸੁਰਜੀਤ ਵੀਰ ਚਲੇ ਗਿਆ ਏ, ਉਹ ਸਾਂਇਦ ਜਾਣ ਗਿਆ ਏ ਕਿ ਵੀਰ ਜੀ ਦੇਰ ਕਿਉਂ ਲੱਗਾ ਰਹੇ ਨੇ, ਉਹ ਜਾਣੇ ਗਿਆ ਹੈ ਕਿ ਘਰ ਵਿਚ ਟੈਕਸੀ ਨੂੰ ਦੇਣ ਲਈ ਪੈਸੇ ਨਹੀਂ, ਵੀਰ ਜੀ ਤੇ ਭਾਬੀ ਟਰੇਕਾਂ ਦੀਆਂ ਨੁਕਰਾਂ ਫੱਲ ਰਹੇ ਨੇ। ਇਹ ਜਿਹੜੀ ਘੁੱਸਰ ਮੁੱਸਰ ਅੰਦਰ ਹੋ ਰਹੀ ਸੀ, ਇਹ ਪੈਸਿਆਂ ਦੇ ਇੰਤਜ਼ਾਮ ਲਈ ਹੀ ਹੋ ਚੁੱਕੀ ਸੀ। ਬੁੱਗੇਨੀ ਤੋੜੀ ਗਈ ਏ, ਪਰ ਇਹੇ ਨਿੱਕੇ ਨਿੱਕੇ ਸਿੱਕੇ ਟੈਕਸੀ ਵਾਲੇ ਨੂੰ ਬੜੇ ਦਿੱਤੇ ਜਾਂ ਸਕਦੇ ਹਨ। ਭਾਬੀ ਪਿਛਲੇ ਬੁੱਧੇ ਤਾਂ ਗਲੀ ਦੀ ਨੁਕਰ ਵਾਲੀ ਦੁਕਾਨ ਤੇ ਗਈ ਏ ਤਾਂ ਜੋ ਇਹਨਾਂ ਸਿੱਕਿਆਂ ਨੂੰ ਵੱਡੇ ਨੰਬਰ ਵਿਚ ਬਦਲਿਆ ਜਾ ਸਕੇ, ਤਾਂ ਹੀ ਤਾਂ ਦੋਰੇ ਲੱਗੇ ਗਈ ਏ। (ਬਲਦੇਵ ਆਂਦਾ ਹੈ)

ਬਲਦੇਵ: ਸੁਰਜੀਤ ਚਲੇ ਗਿਆ?

ਸੀਤਾ: ਹਾਂ ਵੀਰ ਜੀ, ਉਹ ਇਹੀ ਕਹਿਕੇ ਗਏ ਹਨ ਕਿ ਉਹੇ ਹੁਣ ਸਾਰੇ ਕੰਮ ਆਪ ਹੀ ਕਰਨਗੇ, ਤੁਹਾਨੂੰ ਫਿਕਰ ਦੀ ਲੋੜ ਨਹੀਂ।

ਬਲਦੇਵ: ਪੁਰੇ ਟੈਕਸੀ ਵਾਲੇ ਨੂੰ ਪੈਸੇ ਵੀ ਦੇਣੇ ਸਨ, ਹਾਲੇ ਉਥੇ ਹੱਟਲ ਵਾਲਿਆਂ ਨਾਲ ਵੀ ਉਧਾਰ ਕੀਤਾ ਏ। (ਕੱਕਿਆਂ ਵਾਂਗੋ ਬੈਠ ਜਾਂਦਾ ਹੈ)

ਸੀਤਾ: ਵੀਰ ਜੀ, ਤੁਸੀਂ ਇਹਨਾਂ ਚਾਰ ਦਿਨਾਂ ਵਿਚ ਕਿੰਨੇ ਲਿੱਸੇ ਹੋ ਗਏ ਹੋ।

ਬਲਦੇਵ: ਮੈਨੂੰ ਇੰਝ ਲਗਦੀ ਸੀਤਾ ਜਿਸ ਚਰ੍ਹਾਂ ਹੁਣ ਕੁਝ ਨਹੀਂ ਹੁਣ ਵਾਲੇ।

ਸੀਤਾ: ਤੁਸੀਂ ਇੰਝ ਤਰ੍ਹਾਂ ਹਿੰਮਤ ਕਿਉਂ ਹਾਰਦੇ ਰੋ?

ਬਲਦੇਵ: ਨਹੀਂ ਸੀਤਾ ਹਿੰਮਤ ਹਾਰਨੇ ਵਾਲੀ ਗੱਲ ਨਹੀਂ। ਮੈਂ ਜਦੋਂ ਸੁਰਜੀਤ ਨੂੰ ਨਾਲ ਲੈ ਕੇ ਵਜ਼ੀਰ ਨੂੰ ਲੱਭਨ ਲਈ ਭੇਟਕੇ ਰਿਹਾ ਸਾਂ, ਤਾਂ ਮੈਂ ਬੜਾ ਨੀਵਾ ਨੀਵਾ ਮਹਿਸੂਸ ਕੀਤਾ। ਇਹ ਵਜ਼ੀਰੋਂ ਜਿਸ ਸਿਆਸਤ ਦੇ ਸਿਰ ਤੇ ਉੱਤੇ ਉੱਤੇ ਹੋਨ, ਮੈਂ ਬੁਨਿਆਦੀ ਤੌਰ ਤੇ ਇਸ ਸਿਆਸਤ ਦੇ ਵਿਰੁੱਧ ਹਾਂ। ਮੈਂ ਹੋਸ਼ਿਆ ਅਣਖ ਨਾਲ ਜੀਵਿਆਂ ਹੈ। ਮੈਂ ਅਣਖ ਨਾਲ ਨੌਕਰੀ ਕੀਤੀ ਹੈ, ਮੈਂ ਵੀ ਝਲੀ ਚੁੱਕੀ ਨਾਲ ਅਫਸਰਾਂ ਨੂੰ ਖੁਸ਼ ਕਰ ਸੱਕਦਾ ਸਾਂ। ਫੋਰ ਇਹ ਬਦਲੀ ਵੀ ਨਹੀਂ ਹੋਣੀ ਸੀ। ਮੈਂ ਹੁਣ ਚੰਡੀਗੜ੍ਹ ਨਹੀਂ ਜਾਂਵਾਂਗੀ, ਮੈਂ ਬਦਲੀ ਵਾਲੀ ਥਾਂ ਤੇ ਡਿਊਟੀ ਜਾਇਨ ਕਰਾਂਗੀ।

ਸੀਤਾ: ਨਹੀਂ ਵੀਰ ਜੀ ਬਦਲੀ ਵਾਲੀ ਥਾਂ ਤੇ ਮੈਂ ਤੁਹਾਨੂੰ ਨਹੀਂ ਜਾਣ ਦੇਣਾ ਉਸ ਇਲਾਕੇ ਵਿਚ ਦਾ - ਲੋਕ ਦਿਨੇ ਵੀ ਬੰਦੂਕਾਂ ਲਈ ਫਿਰਦੇ ਨੇ। ਚਾਰ ਟੀਚਜ਼ ਨੂੰ ਸਕੂਲ ਸਮੇਂ ਹੀ ਮਾਰਿਆ ਗਿਆ। ਮੈਰਾ ਹੁਣ ਤੁਹਾਡੇ ਬਿਨਾਂ ਕੌਣ ਏ?

ਬਲਦੇਵ: ਪਰ ਸੀਤਾ ਸਕੂਲ ਬੰਦ ਤਾਂ ਨਹੀਂ ਹੋ ਗਈ। ਉਥੇ ਹੋਰ ਵੀ ਮੇਰੇ ਵਰਗੇ ਟੀਚਰਜ਼ ਕੰਮ ਕਰ ਰਹੇ ਨੇ, ਤੂੰ ਅੱਪਣੀ ਭਾਬੀ ਨਾਲ ਇਥੇ ਰਵੀ, ਮੈਂ ਚਲਿਆ ਜਾਂਵਾਂਗੀ।

ਸੀਤਾ: ਵੀਰ ਜੀ ਮੇਰਾ ਇਕ ਘਰੇ ਖੁੱਸੇ ਗਿਆ, ਹੁਣੇ ਮੈਂ ਨਹੀਂ ਚਾਹੁੰਦੀ ਕਿ ਇਹ ਘਰ ਵੀ ਮੇਰੇ ਕੋਲ ਖੁੱਸੇ। ਮੈਂ ਨਹੀਂ ਤੁਹਾਨੂੰ ਜਾਣ ਦਿਆਂਗੀ। (ਫਿੱਸ ਪੈਂਦੀ ਹੈ)

ਬਲਦੇਵ: ਅੱਛਾ ਨਹੀਂ ਜਾਂਦਾ। ਤੂੰ ਜਾਂ ਇਹ ਪੈਸੇ ਭਾਬੀ ਨੂੰ ਦੇ ਦੇਵੀ ਸਾਭ ਲਏ।

(ਸੀਤਾ ਜਾਂਦੀ ਹੈ, ਬਲਦੇਵ ਪਹਿਲੇ ਉੱਠਕੇ ਇਧਰ ਉਧਰ ਟੈਰਿਲਦਾਂ ਹੈ ਤੇ ਫੋਰ ਕੁਰਸੀ ਤੇ ਬੈਠ ਜਾਂਦਾ ਹੈ। ਇਕ ਆਵਾਜ਼ ਆਈ ਹੈ ਜੋ ਅਸਲ ਵਿਚ ਬਲਦੇਵ ਦੀ ਅੱਪਣੀ ਅੰਦਰਲੀ ਆਵਾਜ਼

ਹੈ—ਇਹ ਸੀਨ ਪਿਠ ਭੂਮੀ ਤੇ ਦੋ ਆਵਾਜ਼ਾਂ ਦੇ
ਟਕਰਾਅ ਨਾਲ ਵੀ ਪੇਸ਼ ਕੀਤਾ ਜਾ ਸਕਦਾ ਹੈ,
ਜਾਂ ਇਕ ਆਵਾਜ਼ ਪਿੱਠ ਭੂਮੀ ਤੇ ਇਕ ਬਲਦੇਵ
ਦੀ ਅਪਣੀ ਹੋ ਸਕਦੀ ਹੈ)

ਆਵਾਜ਼ : ਮਾਸਟਰ ਬਲਦੇਵ ਰਾਜ ਕੀ ਸੋਚ ਰਿਹੈ ?

ਬਲਦੇਵ : ਸੋਚ ਰਿਹੈ ਕਿ ਇਹ ਪੰਜਾਬ ਵਿਚ ਕਿਹੋ
ਜਿਹਾ ਵਾਤਾਵਰਨ ਬਣ ਗਿਆ ਏ ।

ਆਵਾਜ਼ : ਕਿਹੋ ਜਿਹਾ ਬਣ ਗਿਆ ਏ ?

ਬਲਦੇਵ : ਸਭ ਕੁਝ ਉੱਲਟ ਪੁੱਲਟ ਹੋ ਗਿਆ ਏ ।

ਸਾਡੀ ਟੈਚਰਜ਼ ਯੂਨੀਅਨ ਦੀਆਂ ਮੀਟਿੰਗਾਂ ਹੁੰਦੀਆਂ
ਸਨ, ਸਾਰੀ ਸਾਰੀ ਰਾਤ ਸਫ਼ਰ ਕਰੀਦਾ ਸੀ । ਹਾਲੀ
ਬੋਡੀ ਦੇਰ ਹੋਈ ਏ ਸਾਰੇ ਪੰਜਾਬ ਵਿਚ ਦੇਰ ਰਾਤ ਤਕ
ਬਸਾਂ ਚਲਦੀਆਂ ਸਨ । ਚੰਡੀਗੜ੍ਹ ਵਲ ਸਾਰਿਓ ਪਾਸੇ
ਨਾਈਟ ਸਰਵਿਸਾਂ ਚਲਦੀਆਂ ਸਨ, ਕੋਈ ਚੋਰੀ ਨਹੀਂ,
ਕੋਈ ਡਕੋਤੀ ਨਹੀਂ, ਹੁਣ ਦਿਨੇ ਵੀ ਸਫ਼ਰ ਕਰਨਾ
ਮੁਸ਼ਕਲ ਹੋ ਗਿਆ ਏ ।

ਆਵਾਜ਼ : ਮਾਸਟਰ ਬਲਦੇਵ ਰਾਜ, ਤੂੰ ਤਾਂ ਹਮੇਸ਼ਾਂ
ਸਿਆਸੀ ਸੰਘਰਸ਼ਾਂ ਦੇ ਦਰਮਿਆਨ ਰਿਹਾ ਏ । ਇਹ
ਕਿਉਂ ਨਹੀਂ ਸਮਝਦਾ ਕਿ ਇਹ ਵੀ ਤਾਂ ਸਿਆਸੀ
ਸੰਘਰਸ਼ ਏ । ਜੇ ਪੰਜਾਬ ਦੇ ਲੋਕ ਸ਼ਾਇਦ ਅਪਣੀ
ਹੋਣੀ ਦੇ ਆਪ ਮਾਲਕ ਬਣਨ ਲਈ ਚਲਾ ਰਹੇ ਨੇ ।

ਬਲਦੇਵ : ਇਹ ਕਾਹਦਾ ਸੰਘਰਸ਼ ਏ ਸਾਧਾਨਨ ਬੰਦਿਆਂ
ਨੂੰ ਡਰਾਇਆ ਜਾਏ ਕਿ ਉਹ ਅਪਣੀ ਧਰਤੀ ਛੱਡ
ਦੇਣ ਆਪਣਾ ਕਾਰੋਬਾਰ ਛੱਡ ਦੇਣ । ਇਕ ਉਜਾੜਾ
ਅੱਗੇ ਉਹਨਾਂ ਨੇ ਮਸਾਂ ਬਰਦਾਸ਼ਤ ਕੀਤਾ ਤੇ ਦੂਜਾ
ਉਜਾੜਾ

ਆਵਾਜ਼ : ਦੂਜਾ ਉਜਾੜਾ ?

ਬਲਦੇਵ : ਪਾਕਿਸਤਾਨ ਤੋਂ ਉਜੜੇ ਰੁਲੀਆ ਰਾਮ ਏਧਰ
ਦੇ ਪੰਜਾਬ ਆ ਵੱਸਿਆ । ਸੇਵਾ ਰਾਮ ਜਾ ਦਿੱਲੀ
ਆਬਾਦ ਹੋਇਆ ।

ਹੁਣ ਰੁਲੀਆ ਰਾਮ ਨੂੰ ਫੇਰ ਉੱਜੜ ਕੇ ਹਰਿਆਨਾ
ਜਾਂ ਦਿੱਲੀ ਜਾਣਾ ਪਏਗਾ, ਸੇਵਾ ਸਿੰਘ ਨੂੰ ਉੱਜੜਕੇ
ਪੰਜਾਬ ਆਉਣਾ ਪਏਗਾ ।

ਆਵਾਜ਼ : ਉਸ ਵੇਲੇ ਤਾਂ ਅੰਗਰੇਜ਼ਾਂ ਦਾ ਰਾਜ ਸੀ, ਪਰ
ਹੁਣ ਤਾਂ ਆਪਣੇ ਲੋਕਾਂ ਦਾ ਰਾਜ ਏ, ਹੁਣ ਸਰਕਾਰ
ਇਹੋ ਜਿਹੇ ਕਦਮ ਕਿਉਂ ਨਹੀਂ ਚੁੱਕਦੀ, ਜਿਸ ਨਾਲ
ਸੁਲਾਹ ਸਫ਼ਾਈ ਹੋਵੇ ।

ਬਲਦੇਵ : ਪਰ ਕੀ ਮੂੰਡੇ ਸੁਲਾਹ ਸਫ਼ਾਈ ਹੋਣ ਦੇਣਗੇ ?

ਆਵਾਜ਼ : ਇਹਨਾਂ ਦੇ ਮਸਲੇ ਸਮਝੇ ਜਾਣ ਤਾਂ ਕੁਝ ਰਾਹ
ਲੱਭਿਆ ਹੀ ਜਾ ਸਕਦੇ ।

ਬਲਦੇਵ : ਕੀ ਨੇ ਇਹਨਾਂ ਦੇ ਮਸਲੇ ?

ਆਵਾਜ਼ : ਇਹ ਤੇ ਕਿਸਾਨਾਂ ਦੇ ਮੂੰਡੇ ਨੇ, ਇਹਨਾਂ
ਲਈ ਰੁਜ਼ਗਾਰ ਨਹੀਂ, ਚੰਗੀਆਂ ਨੌਕਰੀਆਂ ਨਹੀਂ ।
ਬਲਦੇਵ : ਕਿਉਂ ਨਹੀਂ ਇਹਨਾਂ ਲਈ ਚੰਗੀਆਂ
ਨੌਕਰੀਆਂ, ਇਹਦਾ ਵੀ ਕੋਈ ਕਾਰਨ ਹੋਵੇਗਾ ?

ਆਵਾਜ਼ : ਕਿਉਂਕਿ ਇਸ ਪੜ੍ਹਾਈ ਦੇ ਸਿਸਟਮ ਵਿਚ
ਇਹ ਸ਼ਹਿਰੀਆਂ ਦੇ ਮੂੰਡਿਆਂ ਦਾ ਮੁਕਾਬਲਾ ਨਹੀਂ
ਕਰ ਸਕਦੇ ਉਹਨਾਂ ਨੂੰ ਇਕ ਰੋਸ ਹੈ, ਕੀ ਉਹਨਾਂ
ਦਾ ਇਹ ਰੋਸ ਜਾਇਜ਼ ਨਹੀਂ ?

ਬਲਦੇਵ : ਕੌਣ ਕਹਿੰਦਾ ਏ ਜਾਇਜ਼ ਨਹੀਂ ।

ਆਵਾਜ਼ : ਬਿਜਲੀ ਮਹਿਕਮਾ ਵਧਿਆ ਏ, ਛੱਟਾ ਸਟਾਫ਼
ਸਾਰੇ ਪਿੰਡਾਂ ਦੇ ਮੂੰਡਿਆਂ ਦਾ ਏ, ਅਫਸਰ ਸਾਰੇ
ਸ਼ਹਿਰਾਂ ਦੇ ਪੜ੍ਹੇ ਹੋਏ ਨੇ ।

ਬਲਦੇਵ : ਬਿਜਲੀ ਦਾ ਮਹਿਕਮਾ ਕੀ, ਹਰ ਥਾਂ ਇਹੋ
ਹਾਲ ਏ ।

ਆਵਾਜ਼ : ਇਹ ਇਕ ਨਾਬਰਾਬਰੀ ਦਾ ਸਮਾਜ ਏ, ਮਸਲੇ
ਦੀ ਜੜ੍ਹ ਤਾਂ ਸਾਰੀ ਇਹੀ ਏ ।

ਬਲਦੇਵ : ਕੌਣ ਇਸ ਗੱਲ ਤੋਂ ਇਨਕਾਰੀ ਏ ਕਿ ਮਸਲੇ
ਦੀ ਜੜ੍ਹ ਤਾਂ ਇਹੀ ਏ । ਜੇ ਇਹੋ ਜਿਹਾ ਸਮਾਜ ਬਣ
ਜਾਏ ਸਾਰਿਆਂ ਨੂੰ ਵਧਣ ਲਈ ਇਕੋ ਜਿਹੇ ਮੌਕੇ
ਦਿਤੇ ਜਾਣ, ਪਲਾਨ ਇਹੋ ਜਿਹੇ ਬਣ ਜਾਣ ਕਿ ਕੋਈ
ਬੇਰੁਜ਼ਗਾਰ ਨਾ ਰਹੇ ।

ਆਵਾਜ਼ : ਹਾਂ ਮਾਸਟਰ ਬਲਦੇਵ ਰਾਜ, ਜੇ ਇਸ ਤਰ੍ਹਾਂ
ਹੋ ਜਾਏ, ਫੇਰ ਇਹ ਕਿਉਂ ਇਹ ਮਤ ਫੜਨਗੇ ? ਕੀ
ਕਿਸੇ ਨੌਜਵਾਨ ਦਾ ਦਿਲ ਕਹੇਗਾ ਕਿ ਉਹਦੇ
ਸਾਹਮਣੇ ਇਕ ਬੇਗੁਨਾਹ ਬੰਦਾ ਖੜਾ ਹੋਵੇ, ਉਹ
ਜਾਨ ਬਖਸ਼ੀ ਲਈ ਤਰਲੇ ਕਰਦਾ ਹੋਵੇ, ਉਹਦੇ ਬੱਚੇ
ਰੋ ਰੋ ਕੇ ਕਹਿੰਦੇ ਹੋਣ, ਮੇਰੇ ਭਾਪੇ ਨੂੰ ਨਾਂ ਮਾਰੋ,
ਉਹਦੀ ਪਤਨੀ ਹੱਥ ਜੋੜ ਰਹੀ ਹੋਵੇ, ਮੈਨੂੰ ਮਾਰ ਲਵੋ,
ਮੇਰੇ ਬੱਚਿਆਂ ਦੇ ਸਹਾਰੇ ਨੂੰ ਨਾਂ ਮਾਰੋ ਤੇ ਉਹਨਾਂ ਉਤੇ
ਕੋਈ ਅਸਰ ਨਾ ਹੋਇਆ ਹੋਵੇ ।

ਬਲਦੇਵ : ਤੂੰ ਇਸ ਤਰ੍ਹਾਂ ਕਹਿ ਕੇ ਖਾਮਖਾਹ ਇਹਨਾਂ
ਮੂੰਡਿਆਂ ਦੇ ਗੁਨਾਹਾਂ ਤੇ ਪਰਦਾ ਨਾ ਪਾ, ਇਹਨਾਂ
ਦੇ ਦਿਲਾਂ ਵਿਚ ਜਿੰਨਾ ਮਰਜ਼ੀ ਰੋਸ ਹੋਵੇ ਪਰ ਜੋ ਖੇਡ
ਇਹ ਖੇਡ ਰਹੇ ਨੇ, ਇਹ ਇਨਸਾਨਾਂ ਦੀ ਖੇਡ ਨਹੀਂ ਏ

ਆਵਾਜ਼ : ਪਰ ਕੀ ਉਹ ਇਨਸਾਨਾਂ ਦੀ ਖੇਡ ਏ ਜਦੋਂ
ਇਹਨਾਂ ਨੂੰ ਨਹਿਰਾਂ ਤੇ ਡਰੇਨਾਂ ਤੇ ਲਿਜਾਕੇ ਝੂਠੇ
ਮੁਕਾਬਲੇ ਬਣਾ ਕੇ ਮਾਰਿਆ ਜਾਂਦਾ ਹੈ, ਇਹਨਾਂ ਦੇ
ਬਜ਼ੁਰਗਾਂ ਦੀਆਂ ਦਾੜ੍ਹੀਆਂ ਸੱਥਾਂ ਵਿਚ ਖੋਹੀਆਂ,
ਜਾਂਦੀਆਂ ਹਨ, ਇਹਨਾਂ ਦੀਆਂ ਭੈਣਾਂ, ਮਾਵਾਂ,
ਪਤਨੀਆਂ ਨੂੰ ਸ਼ਰੇਆਮ ਬੇਪੱਤ ਕੀਤਾ ਜਾਂਦਾ ਹੈ ? ਤੂੰ
ਉਸ ਵੇਲੇ ਰੁੱਪ ਕਿਉਂ ਰਹਿੰਦਾ ਏ ?

ਬਲਦੇਵ : (ਚੀਕੇ) ਕੌਣ ਕਹਿੰਦਾ ਏ ਮੈਂ ਕੁੱਪ ਰਹਿੰਦਾ ਹਾਂ, ਮੈਂ ਤਾਂ ਉਸ ਵੇਲੇ ਵੀ ਕੂਕਦਾ ਹਾਂ, ਬਹੁਤ ਉੱਚੀ ਕੂਕਦਾ ਹਾਂ—ਮੈਂ ਹਰ ਬੁਲਮ ਦੇ ਵਿਰੁਧ ਕੂਕਦਾ ਹਾਂ ਪਰ ਮੇਰੀ ਸੁਣਾਏ ਕੌਣ ਏ ਮੈਂ ਇਕ ਗਰੀਬ ਮਾਸਟਰ, ਇਕ ਵਿਧਵਾ ਭੈਣ ਦਾ ਭਰਾ, ਜਿਸ ਭੈਣ ਦਾ ਸਭ ਕੁਝ ਇਸ ਗ਼ੈਰ ਇਨਸਾਨੀ ਖੇਡ ਵਿਚ ਲੁੱਟਿਆ ਗਿਆ—ਹਾਂ ਇਕ ਗਰੀਬ ਮਾਸਟਰ ਜਿਸਦੀ ਬਦਲੀ ਕਰਕੇ ਉਹਨੂੰ ਮੌਤ ਦੇ ਮੂੰਹ ਵਿਚ ਧੜੇਲਿਆ ਜਾ ਰਿਹਾ ਹੈ ਤਾਂ ਜੋ ਉਹਦੀ ਆਵਾਜ਼ ਬੰਦ ਕੀਤੀ ਜਾ ਸਕੇ...ਪਰ ਮੈਂ ਆਪਣੀ ਆਵਾਜ਼ ਬੰਦ ਨਹੀਂ ਕਰਾਂਗਾ ਮੈਂ ਇਸ ਸਭ ਕੁਝ ਦਾ ਮੁਕਾਬਲਾ ਕਰਾਂਗਾ, ਇਸ ਧਰਤੀ ਤੇ ਮੇਰੇ ਵਰਗੇ ਬਹੁਤ ਨੇ, ਅਸੀਂ ਸੱਚ ਦੀ ਆਵਾਜ਼ ਨੂੰ ਬੰਦ ਨਹੀਂ ਹੋਣ ਦਿਆਂਗੇ, ਹਾਂ ਬੰਦ ਨਹੀਂ ਹੋਣ ਦਿਆਂਗੇ।

(ਇਹ ਆਖਰੀ ਸ਼ਬਦ ਬਲਦੇਵ ਬਹੁਤ ਜ਼ੋਰ ਨਾਲ ਬੋਲਦਾ ਹੈ। ਭਾਬੀ ਘਬਰਾਈ-ਹੋਈ ਆਈ ਹੈ)

ਭਾਬੀ : (ਝਜੋੜਕੇ) ਕੀ ਹੋਇਆ ਤੁਹਾਨੂੰ ? ਕੀਹਦੇ ਨਾਲ ਗੱਲਾਂ ਕਰ ਰਹੇ ਸੀ ?

ਬਲਦੇਵ : (ਸੰਭਲਕੇ) ਕਿਸੇ ਨਾਲ ਨਹੀਂ (ਮੁਝ ਬਦਲਕੇ) ਸਵੇਰੇ ਮੈਂ ਡਿਊਟੀ ਜਾਇਨ ਕਰਨ ਲਈ ਜਾਵਾਂਗਾ।

ਭਾਬੀ : ਪਰ ਸੁਰਜੀਤ ਤਾਂ ਕਹਿੰਦਾ ਏ ਕਿ ਬੱਦਲੀ ਕੁੱਕ ਜਾਏਗੀ।

ਬਲਦੇਵ : ਨਹੀਂ ਇਹ ਰੋਕੀ ਨਹੀਂ ਜਾ ਸਕਦੀ—ਚੱਲ ਮੈਨੂੰ ਰੋਟੀ ਦੇ, ਬਹੁਤ ਭੁੱਖ ਲੱਗੀ ਏ, ਬੜੇ ਦਿਨ ਹੋ ਗਏ ਨੇ ਮੈਂ ਸੁੱਤਾ ਨਹੀਂ, ਅੱਜ ਦੀ ਰਾਤ ਮੈਂ ਬਹੁਤ ਫੁੱਘੀ ਨੀਂਦੇ ਸੌਵਾਂਗਾ।

(ਦੋਨੋਂ ਜਾਂਦੇ ਹਨ ਥੋੜ੍ਹਾ ਜਿਹਾ ਸੰਗੀਤ।

ਸੀਤਾ ਮੰਚ ਤੇ ਆਂਦੀ ਹੈ)

ਸੀਤਾ : ਹੁਣ ਅਗਲੀ ਸਵੇਰ ਚੜ੍ਹ ਗਈ ਹੈ। ਵੀਰ ਜੀ ਜਾਣ ਦੀ ਤਿਆਰੀ ਕਰ ਰਹੇ ਹਨ। ਉਹਨਾਂ ਦੇ ਗਲ ਵਿਚ ਥੋਲਾ ਏ ਬਿਲਕੁਲ ਉਸੇ ਤਰ੍ਹਾਂ ਜਿਸ ਤਰ੍ਹਾਂ ਕਿਸੇ ਮੀਟਿੰਗ ਤੇ ਜਾਣ ਵੇਲੇ ਉਹਨਾਂ ਦੇ ਗਲ ਹੁੰਦਾ ਹੈ। ਕਿਸੇ ਜਲਸੇ ਵਿਚ ਜਾਂਦੇ ਹਨ, ਕਿਸੀ

ਰੋਲੀ ਵਿਚ ਜਾਂਦੇ ਹਨ। ਐਸਾ ਜਲਸਾ, ਐਸੀ ਰੋਲ ਜਿਥੇ ਇਹ ਵੀ ਡਰ ਹੁੰਦਾ ਹੈ ਕਿ ਗੋਲੀ ਵੀ ਚੱਲ ਸਕਦੀ ਏ।

(ਵੀਰ ਜੀ ਆਂਦੇ ਹਨ)

ਸੀਤਾ : ਵੀਰ ਜੀ, ਤੁਸੀਂ ਜਾ ਰਹੇ ਹੋ ?

ਬਲਦੇਵ : ਹਾਂ ਸੀਤਾ ਹੁਣ ਜਾਣਾ ਹੀ ਪੈਣਾ ਏ।

ਸੀਤਾ : ਵੀਰ ਜੀ...ਆਪਣਾ ਧਿਆਨ ਰੱਖਣਾ (ਵਿਸ ਪੈਂਦੀ ਹੈ)

ਬਲਦੇਵ : (ਆਪਣੇ ਕਲਾਵੇ ਵਿਚ ਲੈਂਦੇ ਹੋਏ) ਹੌਂਸਲਾ ਕਰ, ਕੁਝ ਨਹੀਂ ਹੁੰਦਾ ਮੈਨੂੰ, ਮੈਂ ਜਲਦੀ ਆ ਜਾਵਾਂਗਾ, ਮਕਾਨ ਮਿਲਦੇ ਹੀ, ਤੈਨੂੰ ਤੇ ਤੇਰੀ ਭਾਬੀ ਨੂੰ ਲੈਣ। (ਜਾਂਦਾ ਹੈ, ਸੀਤਾ ਸੰਭਲਦੀ ਹੈ)

ਸੀਤਾ : ਵੀਰ ਜੀ ਚਲੇ ਗਏ ਹਨ, ਮੈਂ ਉਹਨਾਂ ਨੂੰ

ਦੇਖਦੀ ਰਹੀ, ਉਹਨਾਂ ਦੇ ਕਦਮਾਂ ਵਿਚ ਦ੍ਰਿੜਤਾ

ਸੀ, ਲਾਮ ਵਿਚ ਜਾਂਦੇ ਇਕ ਸਿਪਾਹੀ ਦੇ ਕਦਮਾਂ

ਦੀ ਦ੍ਰਿੜਤਾ ਜੋ ਹਰ ਹਾਲਤ ਵਿਚ ਜੰਗ ਵਿਚ ਦੁਸ਼ਮਣ

ਦਾ ਮੁਕਾਬਲਾ ਬਹਾਦਰੀ ਨਾਲ ਕਰਨਾ ਚਾਹੁੰਦਾ ਹੈ

ਪਰ (ਤਸਵੀਰਾਂ ਵਲ ਵੇਖਦੇ ਹੋਏ) ਇਹਨਾਂ ਤਸਵੀਰਾਂ

ਵਿਚ ਚਿਹਰੇ ਬਦਲ ਰਹੇ ਹਨ ? ਨਹੀਂ ਇਹ

ਚਿਹਰਾ ਮੇਰਾ ਨਹੀਂ...ਫੇਰ ਇਹ ਕਿਸਦਾ ਚਿਹਰਾ ਹੈ

ਮੈਂ ਇਹਨੂੰ ਕਿਧਰੇ ਵੇਖਿਆ ਹੋਇਆ ਏ, ਇਹ ਮੇਰਾ

ਪਹਿਚਾਣਿਆ ਹੋਇਆ ਚਿਹਰਾ ਏ...ਇਹ ਮੇਰੀ ਭਾਬੀ

ਦਾ...ਨਹੀਂ... ਨਹੀਂ...

(ਡਰ ਨਾਲ ਉਹਦੀ ਚੀਕ ਨਿਕਲਦੀ ਹੈ। ਭਾਬੀ

ਦੌੜਦੀ ਆਂਦੀ ਹੈ। ਸੀਤਾ ਉਹਨੂੰ ਚੰਬੜ ਜਾਂਦੀ ਹੈ)

ਭਾਬੀ : ਕੀ ਹੋਇਆ ਸੀਤਾ ?

ਸੀਤਾ : ਕੁਝ ਨਹੀਂ ਭਾਬੀ, ਮੈਨੂੰ ਮੁਆਫ ਕਰ ਦੇ ਭਾਬੀ,

ਮੈਨੂੰ ਬੜਾ ਭੈੜਾ ਖਿਆਲ ਆਇਆ ਏ। ਇਹਨਾਂ

ਤਸਵੀਰਾਂ ਨੂੰ ਹਟਾ ਲੈ, ਮੈਨੂੰ ਇਹਨਾਂ ਤੋਂ ਡਰ

ਲਗਦੈ, ਮੈਨੂੰ ਇਹਨਾਂ ਤੋਂ ਡਰ ਲਗਦੈ।

(ਤੇ ਹੌਲੇ ਹੌਲੇ ਵੇਡ ਆਉਂਦਾ)

—ਸਮਾਪਤ—

(ਮਿੱਤਰ ਸੈਨ ਮੀਤ ਦੀ ਕਹਾਣੀ ਲਾਮ ਤੋਂ ਪ੍ਰੇਰਤ)

“ਪੈਗਾਮ” ਵਿਰੁੱਧ ਦਬਾਉ ਕਾਰਵਾਈ ਦੀ ਨਿਖੇਧੀ

ਅਸੀਂ, ਪੰਜਾਬ ਸਰਕਾਰ ਵਲੋਂ ਪੰਜਾਬੀ ਮਾਸਕ ਪਰਚੇ ਪੈਗਾਮ ਵਿਰੁੱਧ ਉਠਾਏ ਦਬਾਉ ਕਦਮਾਂ ਦੀ ਜ਼ੋਰਦਾਰ ਨਿੰਦਿਆ ਕਰਦੇ ਹਾਂ। ਪੈਗਾਮ ਦੇ ਅਗਸਤ ਅੰਕ ਵਿਚ ਜ਼ਿਲਾ ਫਰੀਦਕੋਟ ਅੰਦਰ ਪੁਲਸ ਮੁਕਾਬਲਿਆਂ ਦੀ ਕਹਾਣੀ ਨੂੰ ਠੋਸ ਤੱਥਾਂ ਤੇ ਵੇਰਵਿਆਂ ਸ਼ਹਿਰ ਬੁਲਾਉਂਦੀ ਪੜਤਾਲੀਆਂ ਰਿਪੋਰਟ ਛਾਪੇ ਜਾਣ ਤੋਂ ਫੌਰੀ ਸਾਅਦ ਪੁਲਸ ਅਧਿਕਾਰੀਆਂ ਵਲੋਂ ਜਿਸ ਵੇਰ ਨਾਲ ਪ੍ਰਿੰਟਿੰਗ ਪ੍ਰੈਸ ਦੇ ਮਲਕ ਨੂੰ ਠੱਗੀਆਂ ਧਮਕੀਆਂ ਦੇ ਕੇ ਪਰਚੇ ਦਾ ਪ੍ਰਕਾਸ਼ਨ ਬੰਦ ਕਰਨ ਦੇ ਹੁਕਮ ਚੱਜ ਦਿਤੇ ਗਏ ਹਨ ਅਤੇ ਪੈਗਾਮ ਦੇ ਸੰਪਾਦਕ ਮਾਲਵਿੰਦਰ ਸਿੰਘ ਮਾਲੀ ਨੂੰ ਗ੍ਰਿਫ਼ਤਾਰ ਕਰਨ ਲਈ ਜ਼ੋਰਦਾਰ ਕੋਸ਼ਿਸ਼ਾਂ ਸ਼ੁਰੂ ਕਰ ਦਿਤੀਆਂ ਗਈਆਂ ਹਨ, ਇਸ ਤੋਂ ਇਹ ਗੱਲ ਪਰਤੱਖ ਹੋ ਜਾਂਦੀ ਹੈ ਕਿ ਪੰਜਾਬ

ਪੰਜਾਬ ਦੇ ਦੁਖਾਂਤ ਵਿਚ ਉਹ 72 ਘੰਟੇ ਬਸ਼ਮਲ ਹਨ, ਜਦੋਂ ਹਰਮੰਦਰ ਸਾਹਿਬ ਵਿਚ ਕੁਝ ਸ਼ਰਧਾਲੂ ਵਰਦੀ ਅੱਗ ਵਿਚ ਘਿਰ ਗਏ। ਦਰਸ਼ਨ ਦਰਵੇਸ਼ ਦੀ ਇਹ ਕਹਾਣੀ ਇਸ ਦੁਖਾਂਤਕ ਇਤਹਾਸ ਦੇ ਕੁਝ ਪੈਲ ਪੱਕੜਦੀ ਹੈ। ਸੰਪਾਦਕ

ਪਤਨੀ ਕੱਲ ਦੀ ਕਮਰੇ ਵਿੱਚ ਵਾਪਸ ਨਹੀਂ ਪਰਤੀ। ਉਹ ਪੱਤਣੇ ਨਾਲ ਲੱਗੇ ਟੱਭੇ ਦੇ ਪਾਣੀ ਵਾਂਗ ਕੰਧ ਨਾਲ ਢੇ ਲਾਈ ਬੈਠਾ ਹੈ। ਉਸਦੀਆਂ ਸੋਚਾਂ ਥਾਲੀ ਦੇ ਪਾਣੀ ਵਾਂਗ ਫਲਕ ਰਹੀਆਂ ਹਨ। ਕੱਚ ਦੇ ਤਿੜਕਣ ਵਾਂਗ ਉਹ ਅੰਦਰੋਂ ਸਾਰੇ ਦਾ ਸਾਰਾ ਤਿੜਕ ਗਿਆ ਹੈ। ਕਮਰੇ ਵਿਚ ਉਸਤੋਂ ਇਲਾਵਾ ਹੋਰ ਵੀ ਬਹੁਤ ਹਨ ਜੋ ਭੁੱਖ ਨਾਲ ਵਿਲਕ ਰਹੇ ਹਨ।

ਕੋਈ ਵੀ ਨਹੀਂ ਬਹੁਤ ਰਿਹਾ ਜੋ ਉਹਨਾਂ ਭੁੱਖਿਆਂ ਨੂੰ ਆਸਰਾ ਦੇ ਦੇਵੇ।

ਨਾਲਦਿਆਂ ਅਤੇ ਉਹਨਾਂ ਦੇ ਨਾਲ ਲੱਗਦਿਆਂ ਬਹੁਤ ਸਾਰਿਆਂ ਕਮਰਿਆਂ ਵਿਚ ਇਹੋ ਜਿਹੇ ਕਿੱਠੇ ਹੀ ਲੋਕ ਹਨ ਪਰ ਸਭ ਮਾਯੂਸ ਹਨ ਸਭ ਉਦਾਸ ਹਨ।

ਹੋਸ਼ਿਆਂ ਦੀ ਭਾਸ਼ਾ 'ਚ ਗੱਲ ਕਰਨੀ ਸਭ ਨੂੰ

ਭੁੱਲ ਗਈ ਹੈ। ਬੱਚਿਆਂ ਦਾ ਚੀਕ ਚਿਹਾੜਾ ਸਭ ਕਮਰਿਆਂ 'ਚ ਸੁਣਾਈ ਦੇ ਰਿਹਾ ਹੈ।

ਬੱਚਿਆਂ ਦੀ ਭੁੱਖ ਵੇਖਦਿਆਂ ਸਭ ਦੀਆਂ ਅੱਖਾਂ ਵਿਚ ਤਰਸ ਦਾ ਪਾਣੀ ਤੌਰ ਆਇਆ ਹੈ। ਅੰਦਰੋਂ ਹਰ ਕੋਈ ਰੋ ਰਿਹਾ ਹੈ ਪਰ ਅੱਖਾਂ ਥਾਣੀਂ ਕੋਈ ਵੀ ਨਹੀਂ ਵਹਿ ਰਿਹਾ।

ਕੱਲ ਤਾਂ ਕਿਸੇ ਦੇ ਵੀ ਕੁੱਝ ਨਹੀਂ ਸੀ ਅਤੇ ਖਾਣ ਪੀਣ ਨੂੰ ਮਿਲ ਨਹੀਂ ਸੀ ਰਿਹਾ। ਸੋ ਮਾਵਾਂ ਦੀਆਂ ਛਾਤੀਆਂ ਦਾ ਦੁੱਧ ਸੁੱਕ ਗਿਆ ਹੈ ਉਹ ਦੁੱਧ ਕਿਥੋਂ ਲਿਆਂਉਣੇ। ਕਿਸੇ ਨੂੰ ਵੀ ਬਾਹਰ ਨਿੱਕਲਣ ਦਾ ਹੁਕਮ ਨਹੀਂ ਹੈ।

ਮੱਠ ਦੇ ਬੋਲਾਂ ਵਿਚ ਵੀ ਕੋਈ ਬੋਲੇ ਤਾਂ ਕਿਵੇਂ ?

ਪ੍ਰਸ਼ਾਸਨ ਨਾ. ਸਿਰਫ਼ ਸਿੱਖ ਨੌਜਵਾਨਾਂ ਨੂੰ ਝੂਠੇ ਮੁਕਾਬਲਿਆਂ ਰਾਹੀਂ ਖਤਮ ਕਰਨ ਦੀ ਆਪਣੀ ਵਹਿਸ਼ੀ ਨੀਤੀ ਜਾਰੀ ਰੱਖਣ ਲਈ ਬਚਿਦ ਹੈ, ਸਗੋਂ ਇਸ ਨਾਦਰਸ਼ਾਹੀ ਵਿਰੁੱਧ ਉਠਣ ਵਾਲੀ ਹਰੇ ਜਮਹੂਰੀ ਅਵੇਜ਼ ਦੀ ਸੰਘੀ ਨੱਪਣ ਦੀ ਫਾਸੀ ਬਿਚਤੀ ਵੀ ਪਾਲ ਰਿਹਾ ਹੈ। ਮਨੁੱਖੀ ਗੌਰਵ ਤੇ ਜਮਹੂਰੀ ਹੱਕਾਂ ਦੀ ਕਦਰ ਕਰਨ ਵਾਲੇ ਹਰ ਵਿਅਕਤੀ ਸੰਸਥਾ ਤੋਂ ਜਥੇਬੰਦੀ ਦਾ ਇਹੋ ਫਰਜ਼ ਬਣਦਾ ਹੈ ਕਿ ਉਹ ਪੰਜਾਬ ਪ੍ਰਸ਼ਾਸਨ ਦੀ ਇਸ ਪੱਕੇਸ਼ਾਹੀ ਵਿਰੁੱਧ ਬੇਖੱਛ ਤੇ ਡੱਟਵੀਂ ਅਵਾਜ਼ ਬੁਲੰਦ ਕਰੇ।

ਜਸਟਿਸ ਅੰਜੋਤ ਸਿੰਘ ਬੈਂਸ	ਸੰਤ ਸਿੰਘ ਸਿੱਖੋਂ	ਅਜਮੇਰ ਸਿੰਘ ਲੱਖੇਵਾਲ
ਪ੍ਰਧਾਨ, ਪੰਜਾਬ ਹਿਊਮਨ	ਪ੍ਰਧਾਨ, ਕੇਂਦਰੀ ਪੰਜਾਬੀ ਲੇਖਕ ਸਭਾ	ਜਨਰਲ ਸਕੱਤਰ,
ਰਾਈਟਸ ਆਰਨੈਗਾਈਜ਼ੇਸ਼ਨ।		ਭਾਰਤੀ ਕਿਸਾਨ ਯੂਨੀਅਨ।

ਜਸਵੰਤ ਸਿੰਘ ਕੈਵੱਲ, ਡਾ. ਦਲੀਪ ਕੌਰ ਟਿਵਾਣਾ, ਪ੍ਰੋ. ਕਿਸ਼ਨ ਸਿੰਘ, ਗੁਰਸ਼ਰਨ ਸਿੰਘ (ਨਾਂਟਕਕਾਰ), ਗੁਰਵੇਲ ਪੰਨੂੰ, ਪ੍ਰੋ. ਅਜਮੇਰ ਸਿੰਘ ਔਲਖ (ਨਾਂਟਕਕਾਰ), ਜਥੇਦਾਰ ਉਜਾਗਰ ਸਿੰਘ ਸੇਖਵਾਂ ਪ੍ਰਧਾਨ ਭਾਰਤੀ ਘੱਟ ਗਿਣਤੀਆਂ ਤੇ ਦਲਿਤ ਮੋਰਚਾ), ਡਾ. ਰਾਜਿੰਦਰ ਕੌਰ (ਸੰਪਾਦਕ "ਸੰਤ ਸਿਪਾਹੀ" ਡਾ. ਜੀਵਨਜੋਤ ਕੌਰ (ਸੰਪਾਦਕ 'ਸੀਹਣੀ') ਸ੍ਰ. ਦਰਸ਼ਨ ਸਿੰਘ (ਸੰਪਾਦਕ 'ਸੰਪਰਕ'), ਡਾ. ਜਸਬੀਰ ਸਿੰਘ ਦੁਸਾਂਝ (ਸੰਪਾਦਕ 'ਹਰਕਾਰਾ'), ਕਾ. ਪਾਲ ਸਿੰਘ (ਸੰਪਾਦਕ 'ਪੰਜਾਬੀ ਕੌਮ'), ਜਰਨੈਲ ਸਿੰਘ (ਮੈਨੇਜਿੰਗ ਐਡੀਟਰ ਚੋਜ਼ਾਨਾ ਜਨਤਕ ਲਹਿਰ), ਸੀ. ਐਲ ਚੂਬਰ (ਸੰਪਾਦਕ ਕੌਮੀ ਉੱਤਾਰੀਆਂ), ਡਾ. ਗੁਰਭਗਤ ਸਿੰਘ (ਪੰਜਾਬੀ ਯੂਨੀ: ਪਟਿਆਲਾ), ਡਾ. ਨਰਮਲ ਸਿੰਘ ਆਜ਼ਾਦ (ਪੰਜਾਬੀ ਯੂਨੀ: ਪਟਿਆਲਾ), ਡੀ. ਐਸ. ਗਿੱਲ (ਜਨਰਲ ਸਕੱਤਰ, ਪੰਜਾਬ ਸਿੱਖ ਲਾਯਰਜ਼ ਕੌਂਸਲ), ਡਾ. ਉਜਾਗਰ ਸਿੰਘ (ਪ੍ਰਧਾਨ ਸਿੱਖ ਵਿਚਾਰ ਮੰਚ), ਕਰਨਲ ਚੰਨਣ ਸਿੰਘ ਢਿੱਲੋਂ (ਪ੍ਰਧਾਨ, ਸਿੱਖ ਕੇ ਦਰ), ਮਹਿੰਦਰ ਸਿੰਘ ਜਵੇਦਾ (ਪ੍ਰਧਾਨ, ਪੰਜਾਬੀ ਖੋਜੀਭਾਈ ਜਿਮੀਂਦਾਰ ਯੂਨੀਅਨ), ਗੁਰਭਜਨ ਸਿੰਘ ਗਿੱਲ (ਸਕੱਤਰ, ਪੰਜਾਬ ਹਿਊਮਨ ਰਾਈਟਸ ਆਰਨੈਗਾਈਜ਼ੇਸ਼ਨ), ਕਾ. ਹਾਕੋਮ ਸਿੰਘ ਸਮਾਓ (ਕਨਵੀਨਰ, ਇੰਡੀਅਨ ਥੀਪਲਜ਼ ਫਰੰਟ, ਪੰਜਾਬ), ਮੇਜਰ ਸਿੰਘ ਮਟਾਰਾ (ਜਨਰਲ ਸਕੱਤਰ, ਪੰਜਾਬ ਸਟੂਡੈਂਟਸ ਯੂਨੀਅਨ) ਯਸਪਾਲ ਝਬਾਲ ਤੇ ਹੋਰੀ ਸਿੰਘ ਤਰਕ (ਮੈਂਬਰਾਨ ਸੂਬਾ ਕਮੇਟੀ, ਜਮਹੂਰੀ ਅਧਿਕਾਰ ਸਭਾ, ਪੰਜਾਬ), ਸਾਵਨ ਸਿੰਘ (ਇਨਕਲਾਬੀ ਫਰੰਟ, ਟੀ. ਐਸ. ਯੂ.), ਰਾਮਬੀਰ ਸਿੰਘ (ਜਨਰਲ ਸਕੱਤਰ, ਐਫ. ਸੀ. ਆਈ ਸਫਾ ਯੂਨੀਅਨ), ਗਿਆਨ ਚੰਦ ਸ਼ਰਮਾ (ਪੰਜਾਬ ਇਨਕਲਾਬੀ ਮੋਰਚਾ), ਐਸ. ਐਲ: ਵਿਰਦੀ (ਐਡਵੋਕੇਟ, ਫਗਵਾੜਾ) ਅਤੇ ਹੋਰ...

ਹਰ ਇਕ ਢੀਆਂ ਅੱਖਾਂ ਅੱਗੇ ਡਰ ਨੱਚ ਰਿਹਾ ਹੈ। ਸਭ ਸਹਿਮਾਂ ਦੀ ਘੇਰਾਬੰਦੀ ਅੰਦਰ ਆਪਣੇ ਆਪ ਨੂੰ ਅਸੁਰੱਖਿਅਤ ਸਮਝ ਰਹੇ ਹਨ। ਇਹੋ ਜਿਹੀ ਘੇਰਾ ਬੰਦੀ ਅੰਦਰ ਵੀ ਭਲਾ ਡਰ ਤੋਂ ਸਿਵਾ ਹੋਰੋ ਹੋ ਵੀ ਕੀ ਸਕਦਾ ਹੈ।

ਕੱਲ ਕਮਰਿਆਂ ਵਿਚ ਅੱਜ ਤੋਂ ਵੀ ਜ਼ਿਆਦਾ ਲੋਕ ਸਨ ਅਤੇ ਪਰਸੋਂ ਕੱਲ ਤੋਂ ਵੀ। ਕੱਲ ਅਤੇ ਪਰਸੋਂ ਜੋ ਵੀ ਆਪਣੀ ਜ਼ਮੀਰ ਦੀ ਜ਼ਿੰਮੇਵਾਰੀ ਅਧੀਨ ਬਾਹਰ ਗਏ ਸਨ ਉਹ ਹਾਲੀ ਡੀਕ ਵੀ ਵਾਪਸ ਨਹੀਂ ਪਰਤੇ। ਕਿੱਥੇ ਰੁਲ ਗਏ ਹਨ, ਇਹ ਕਿਸੇ ਨੂੰ ਵੀ ਨਹੀਂ ਪਤਾ, ਕਿਸੇ ਨੂੰ ਵੀ ਨਹੀਂ ਪਤਾ ਕਿ ਸ਼ਰਧਾ ਦੇ ਕਾਂਡਲਿਆਂ 'ਚੋਂ ਇਕੱਲੇ ਇਕੱਲੇ ਨੂੰ ਕੌਣ ਮਨਫੀ ਕਰ ਰਿਹਾ ਹੈ ?

ਉਸਦੀ ਪਤਨੀ ਵੀ ਹੋਰਨਾਂ ਵਾਂਗ ਕੱਲ ਪਾਣੀ ਲੈਣ ਬਾਹਰ ਨਿੱਕਲੀ ਸੀ। ਅੱਜ ਦਾ ਸਾਚਾ ਦਿਨ ਬੀਤ ਗਿਆ ਹੈ। ਰਾਤ ਸਿਰ ਉੱਪਰ ਆ ਖੜੀ ਹੈ। ਪਰ ਉਹ ਹਾਲੀ ਤੱਕ ਵੀ ਕਿਪਰੋਂ ਨਹੀਂ ਪਰਤੀ। ਉਹ ਕਰੇ ਤਾਂ ਕੀ ਕਰੇ। ਬੱਸ ਇਕ ਟੱਕ ਬੂਹੇ ਵੱਲ ਤੱਕ ਰਿਹਾ ਹੈ। ਅਤੇ ਉਛੀਕ ਰਿਹਾ ਹੈ ਕਿ ਉਹ ਕਦੇ ਪਾਣੀ ਲੈ ਕੇ ਅੰਦਰ ਵੜੇ ਅਤੇ ਉਹ ਭੱਜਕੇ ਉਹਨੂੰ ਬੁੱਕਲ ਵਿਚ ਲੈ ਲਵੇ। ਪਰ ਨਹੀਂ, ਅਜਿਹਾ ਤਾਂ ਕੁੱਝ ਵੀ ਨਹੀਂ ਹੋ ਰਿਹਾ।

ਕਮਰੇ ਵਿਚ ਬੈਠਾ ਵੀ ਉਹ ਆਪਣੀ ਦਲਦਲ 'ਚ ਧਸਦਾ ਜਾਂ ਰਿਹਾ ਸੀ।

ਉਹ ਕਹਿੰ ਵੀ ਤਾਂ ਕੀਹਨੂੰ ਕਹੇ ਹੋਰ ਕੋਈ ਵੀ ਬੂਹੇ ਕੱਲ ਨਹੀਂ ਜਾਂ ਰਿਹਾ। ਇਸ ਲਈ ਉਹਦੀ ਵੀ ਜਾਣ ਦੀ ਹਿੰਮਤ ਨਹੀਂ ਪੈ ਰਹੀ। ਜਦੋਂ ਰੋਣ ਨਿੱਕਲਦਾ ਹੈ ਤਾਂ ਉਹ ਗੋਡਿਆਂ ਵਿਚ ਸਿਰ ਦੇ ਲੈਂਦਾ ਹੈ ਲੰਮੇ ਲੰਮੇ ਹਉਕੇ ਭਰਦਾ ਹੈ। ਪਤਨੀ ਉਸਨੂੰ ਬਹੁਤ ਯਾਦ ਅੰਊਂਦੀ ਹੈ।

ਇਹ ਵੀ ਸੋਚਦਾ ਹੈ ਕਿ ਮੁੜਦੇ ਵਕਤ ਪਾਣੀ ਲੈ ਕੇ ਭੱਜ ਕੇ ਕਿਸੇ ਹੋਰ ਕਮਰੇ ਵਿਚ ਵੜਨਾ ਪੈ ਗਿਆ ਹੋਵੇ ਅਤੇ ਉਸ ਈਰੀਏ ਅੰਦਰ ਸਖਤ ਪਹਿਰਾ ਚੱਲ ਰਿਹਾ ਹੋਵੇ।

ਮੰਨ ਦੇ ਸਾਰੇ ਫੁੱਲ ਹੌਲੀ ਹੌਲੀ ਮੁਰਝਾ ਰਹੇ ਹਨ।

ਬਾਹਰੋਂ ਉਵੇਂ ਹੀ ਗੋਲੀਆਂ, ਬੰਬਾਂ ਦੀਆਂ ਆਵਾਜ਼ਾਂ ਆ ਰਹੀਆਂ ਹਨ। ਅਤੇ ਤਖ਼ਤੇ ਉਹਨਾਂ ਦੀ ਗਰਜ ਨਾਲ ਖੜਕ ਰਹੇ ਹਨ। ਜਦੋਂ ਵੀ ਤਖ਼ਤੇ ਖੜਕਦੇ ਹਨ ਕਮਰੇ ਅੰਦਰਲੇ ਲੋਕ ਹੋਰ ਦੁਬਕ ਜਾਂਦੇ ਹਨ। ਸਭ ਆਪਣੇ ਆਪ ਨੂੰ ਜਿਉਂਦੀ ਬੋਹੇ ਸਮਝਣ ਲੱਗ ਪਏ ਹਨ। ਇਹੋ ਜਿਹੀ ਆਫ਼ਤ ਉਹਨਾਂ ਕਦੀ ਵੀ ਜ਼ਿੰਦਗੀ 'ਚ ਨਹੀਂ ਸੀ ਵੇਖੀ। ਜਦੋਂ ਵੀ ਕੋਈ ਲੜਾਈ ਛਿੜਦੀ ਤਾਂ ਪਹਿਲਾਂ ਹੀ ਰੇਡੀਓ ਤੋਂ ਅਨਾਉਂਸ ਹੋਣਾ ਸ਼ੁਰੂ ਹੋ ਜਾਂਦਾ ਸੀ ਅਤੇ

ਲੋਕ ਉਹਨਾਂ ਦਿਨਾਂ ਦੇ ਨਿਰਬਾਹ ਦਾ ਆਪਣਾ ਪ੍ਰਬੰਧ ਪਹਿਲਾਂ ਹੀ ਕਥ ਲੈਂਦੇ ਸਨ। ਜਿਨ੍ਹਾਂ ਨੇ ਪਹਿਲੀਆਂ ਦੋ-ਦੋ ਦੇਸ਼ਾਂ ਦੀਆਂ ਲੜਾਈਆਂ ਵੇਖੀਆਂ ਸਨ। ਉਹਨਾਂ ਅਜਿਹਾ ਕਦੀ ਵੀ ਨਹੀਂ ਸੀ ਵੇਖਿਆ ਕਿ ਦਿਨ ਨੂੰ ਵੀ ਆਪਣੇ ਘਰਾਂ ਅੰਦਰ ਹੀ ਦੁਬਕੇ ਰਹੇ। ਉਦੋਂ ਹਰ ਕੋਈ ਆਪਣੇ ਕੰਮ ਚੱਲਦੇ ਕਰਦੇ ਰਹਿੰਦਾ ਸੀ। ਬੱਸ ਸਿਰਫ ਰਾਤ ਨੂੰ ਹੀ ਲਾਈਟ ਬੁਝਾਉਣ ਦੇ ਹੁਕਮ ਜਾਰੀ ਹੁੰਦੇ ਸਨ। ਪਰ ਤਾਂ ਵੀ ਲੋਕ ਛੋਟੇ ਛੋਟੇ ਦੀਵਿਆਂ ਨਾਲ ਘਰਾਂ ਅੰਦਰ ਆਪਣਾ ਕੰਮ ਕਰਦੇ ਹੀ ਰਹਿੰਦੇ ਸਨ। ਪਰ ਇਹ ਕੀ ਸੀ ? ਇਹੋ ਕਿਹੋ ਜਿਹੀ ਲੜਾਈ ਸੀ ? ਕਿਉਂ ਲੜੀ ਜਾ ਰਹੀ ਸੀ ? ਕਿਸੇ ਦੇ ਵੀ ਚੇਤਿਆਂ ਦਾ ਹਿੱਸਾ ਨਹੀਂ ਸੀ ਖਣ ਰਹੀ।

ਪਿੰਡ ਤੋਂ ਪਿੰਡ ਕੱਟ ਦਿੱਤਾ ਗਿਆ ਸੀ ਅਤੇ ਸ਼ਹਿਰ ਤੋਂ ਸ਼ਹਿਰ। ਸਭ ਕਿਸਮ ਦੀ ਸਵਾਰੀ ਸੇਵਾ ਬੰਦ ਕਰ ਦਿੱਤੀ ਗਈ ਸੀ। ਅਤੇ ਕਿਸੇ ਨੂੰ ਵੀ ਬਾਹਰ ਖੁੱਲੇ ਆਮ ਫਿਰਦੇ ਨੂੰ ਗੋਲੀ ਮਾਰਨ ਦਾ ਹੁਕਮ ਦੇ ਦਿੱਤਾ ਗਿਆ ਸੀ, ਆਪਣੇ ਹੀ ਦੇਸ਼ ਅੰਦਰ ਆਪਣੀ ਹੀ ਫੌਜ ਵੱਲੋਂ।

ਇਹ ਕਿਹੋ ਜਿਹੀ ਲੜਾਈ ਸੀ ਜਿਸ ਮੁਸ਼ਕਲੀਆਂ ਦਾ ਲਿਬਾਸ ਅਤੇ ਹਉਕਿਆਂ ਦੀ ਵੰਨਗੀ ਬਦਲ ਦਿੱਤੀ ਸੀ। ਜਿੱਥੇ ਸ਼ਾਂਤੀ ਦੀ ਬਾਣੀ ਕਿਰਦੀ ਹੁੰਦੀ ਸੀ ਉੱਥੇ ਹੁਣ ਬਾਰੂਦ ਦੀ ਬਾਰਸ਼ ਸ਼ੁਰੂ ਹੋ ਗਈ ਸੀ। ਕੰਧਾਂ ਤੋਂ ਬਾਹਰ ਹਰੀ ਦਹਿਸ਼ਤ ਸੀ ਜੋ ਪਰਸੋਂ ਦੀ ਅੰਦਰ ਦਾਖਲ ਹੋ ਚੁੱਕੀ ਸੀ।

ਅੰਦਰ ਆਪਣੇ ਆਪ ਨੂੰ ਬਾਕੇ ਕਹਿਲਾਉਣ ਵਾਲੇ ਜਵਾਨ ਸਨ। ਹਰ ਕਿਸਮ ਦਾ ਨਜ਼ਾਇਜ਼ ਅਸਲਾ ਉਹਨਾਂ ਦੇ ਹੱਥਾਂ ਵਿਚ ਸੀ। ਇਹ ਸਭ ਸਰਕਾਰੀ ਬਿਆਨ ਸਨ। ਪਰ ਉਹ ਅਸਲਾ ਨਾਂ ਤਾਂ ਕਿਸੇ ਨੇ ਵੇਖਿਆ ਸੀ ਅਤੇ ਨਾਂ ਹੀ ਕਿਸੇ ਦੀ ਫੜਨ ਦੀ ਮੁਰਾਅਤ ਹੋਈ ਸੀ।

ਦੇਸ਼ ਦੇ ਪਾਲਤੂ ਪਿਉ ਨੇ ਇਕ ਕਿੱਕਰ ਦਾ ਬੀ ਸੁੱਟਿਆ ਸਰਹੱਦੀ ਸੈਦਾਨ ਵੱਲੋਂ ਅਤੇ ਉਹ ਪਹਿਲਾਂ ਕਿੱਕਰਾਂ ਅਤੇ ਫੋਰ ਕੰਡੇ ਹੀ ਕੰਡੇ ਪੈਦਾਂ ਕਰਦਾ ਤੁਰਿਆ ਗਿਆ। ਜਿੰਨ੍ਹਾਂ ਦੇ ਮੂੰਹ ਤਾਂ ਤਿੱਖੇ ਸਨ ਪਰ ਉਹਨਾਂ ਨੂੰ ਪਾਣੀ ਲਾਉਣ ਵਾਲੇ ਹੱਥ ਬੰਗਾਨੇ ਸਨ। ਇਸ ਲਈ ਉਹ ਹਰ ਪੌਦੇ ਨੂੰ ਦੁੱਖ ਦੇਣ ਦੇ ਆਦੀ ਹੋ ਗਏ, ਅਤੇ ਉਹਨਾਂ ਕੰਡਿਆਂ ਦਾ ਮੂੰਹ ਮੌੜਨ ਲਈ ਸਬਕਾਰ ਨੇ ਹਜ਼ਾਰਾਂ ਦੀ ਤਾਦਾਦ ਵਿੱਚ ਦੇਸ਼ ਦੇ ਰੱਖਿਅਕ ਭੇਜੇ। ਉਹ ਰੱਖਿਅਕ ਜੋ ਮਿਲਟਰੀ ਦੇ ਮੰਟਰ ਸਾਈਕਲਾਂ, ਟਰੱਕਾਂ ਦਾ ਡੀਜ਼ਲ ਭੁਲੀ ਭਾਂਤ ਵੇਚਦੇ ਸਨ। ਰੰਗਰੂਣੀ ਦੀ ਰਸਦ ਵਿਚੋਂ ਹਜ਼ਾਰਾਂ ਰੁਪਏ ਦੇ ਘਪਲੇ ਕਰਦੇ ਸਨ। ਅੱਜ ਸਰਹੱਦੀ ਇਲਾਕੇ ਦੀ ਰੱਖਿਆ ਲਈ ਆ ਖੜੇ ਸਨ। ਜੋ ਕਿ ਅਸਲ ਵਿਚ ਦੇਸ਼ ਦੀ ਨਹੀਂ, ਉਹਨਾਂ ਦੀ ਆਪਣੀ

ਰੱਖਿਆ ਦੀ ਲੜਾਈ ਸੀ।

ਸਰਹੱਦੀ ਪਰਤੀ ਮੈਲੀ ਕਰਨ ਦਾ ਪੂਰਾ ਅਧਿਕਾਰ ਉਹਨਾਂ ਨੂੰ ਸੱਤਾਧਾਰੀਆਂ ਨੇ ਦੇ ਰੱਖਿਆ ਸੀ।

ਬਾਹਰਲੇ ਬਾਰੂਦ ਨੂੰ ਬੁੱਚ-ਬੁੱਚ ਕੇ ਅੰਦਰਲੇ ਵਰਾਹ ਰਹੇ ਸਨ ਅਤੇ ਇਸ ਅੰਨ੍ਹੀ ਹਨੇਰੀ ਦਾ ਸ਼ਿਕਾਰ ਉਹ ਹੋ ਰਹੇ ਸਨ। ਜੋ ਪਰਸੋਂ ਇਸ ਹਰਿਮੰਦਰ ਦੀ ਪਰਕਰਮਾਂ ਕਰਨ ਆਏ ਸਨ। ਭੱਜ ਨੱਠ ਦੀ ਜ਼ਿੰਦਗੀ ਵਿਚੋਂ ਦੋ ਦਿਨ ਸ਼ਾਂਤੀ ਨਾਲ ਬਿਤਾਉਣ ਆਏ ਸਨ। ਪਰ ਆਉਂਦੇ ਹੀ ਬਾਰੂਦ ਦੀ ਬਾਰਸ਼ ਹੇਠ ਦੱਬੇ ਗਏ ਸਨ।

ਉਹਨਾਂ ਦਾ ਕੀ ਕਸੂਰ ਸੀ ਕਿ ਸੂਰਜਮੁਖੀ ਲੈਣ ਆਇਆਂ ਨੂੰ ਖੰਜਰਾਂ ਦੀ ਵਾੜ ਵਲ ਦਿਤੀ ਸੀ।

ਕਿੰਨੀ ਹੀ ਦੁਨੀਆਂ ਸੀ ਜੋ ਇਸ ਹੁੰਮੇ ਦੇ ਵਹਿਸ਼ੀ ਮੋਰਚੇ ਅੰਦਰ ਕੈਦ ਹੋ ਗਈ ਸੀ। ਨਿਕਲਣ ਦਾ ਰਸਤਾ ਕਿਸੇ ਕੋਲ ਵੀ ਨਹੀਂ ਸੀ। ਅਤੇ ਇਸ ਮੋਰਚੇ 'ਚੋਂ ਬੇੜਾ ਪਾਣੀ ਲੈਣ ਲਈ ਗਈ ਉਹਦੀ ਪਤਨੀ ਬਾਰੂਦ ਦੀ ਬਾਰਸ਼ ਗੋਲੀਆਂ ਦੇ ਤੂਫ਼ਾਨ ਅੰਦਰ ਚਲੀ ਗਈ ਸੀ। ਜੋ ਹਾਲੀ ਤੀਕ ਨਹੀਂ ਸੀ ਪਰਤੀ। ਉਹ ਹੋ ਰਿਹਾ ਸੀ। ਆਪਣੇ ਅੱਖਰੂ ਤਲੀਆਂ ਤੇ ਰੱਖਕੇ ਵੇਖਦਾ ਹੋਇਆ ਪਤਨੀ ਦੀ ਉਡੀਕ ਵਿਚ ਆਪਣੇ ਪੁੰਧਲੇ ਚਿਹਰੇ ਨੂੰ ਘੁਰ ਰਿਹਾ ਸੀ।

ਉਸਦੇ ਅੰਦਰ ਇਕ ਤੂਫ਼ਾਨ ਉਠਿਆ ਸੀ। ਇਸ ਤੂਫ਼ਾਨ ਨੂੰ ਉਹ ਠੱਲ੍ਹ ਪਾਉਣੀ ਚਾਹੁੰਦਾ ਸੀ। ਪਰ ਠੱਲ੍ਹ ਪਾਉਣ ਵਾਲੀ ਆਪ ਹੀ ਕਿਧਰੇ ਗਾਇਬ ਹੋ ਗਈ ਸੀ। ਫਿਰ ਤਾਂ ਇਹ ਤੂਫ਼ਾਨ ਵੀ ਖੜਾ ਨਹੀਂ ਸੀ ਹੋਣਾ। ਹੁਣ ਇਸਦਾ ਕੋਈ ਇਲਾਜ ਨਹੀਂ ਸੀ।

ਬੁੱਖ ਦਾ ਕੁਝ ਉਤਾਰਾ ਕਰਨ ਲਈ ਬਹੁਤ ਲੋਕ ਖਾਣੀ ਲਿਆ ਰਹੇ ਸਨ ਅਤੇ ਪੀ ਪੀ ਕੇ ਧਰਵਾਸ ਦੇ ਰਹੇ ਸਨ। ਪਰਸੋਂ ਤੋਂ ਕਿਸੇ ਨੇ ਵੀ ਕੁਝ ਨਹੀਂ ਸੀ ਖਾਧਾ। ਸਭ ਵਿਲਕ ਰਹੇ ਸਨ। ਪਰ ਜਦੋਂ ਉਸਦੀ ਪਤਨੀ ਪਾਣੀ ਲੈਣ ਗਈ ਤਾਂ ਉਹ ਕੱਲ ਦੀ ਅੱਜ ਤੀਕ ਵੀ ਪਰਤਕੇ ਨਹੀਂ ਸੀ ਆਈ। ਉਸ ਵਾਰੀ ਸਾਹਮਣੇ ਦਿਸਦੇ ਪਾਣੀ ਨੂੰ ਕਿਹੜੀ ਅੱਗ ਲੱਗ ਗਈ ਸੀ ਕਿ ਉਹ ਉਡੀਕਦਾ ਉਡੀਕਦਾ ਝੰਗ ਢਾਂਗ ਸਿਰ ਸੁੱਟ ਗਿਆ ਸੀ।

ਇੱਕ ਫੌਜੀ ਰੋਣ ਦੇ ਨਾਤੇ ਵੀ ਉਸ ਅੰਦਰ ਇਸ ਲੜਾਈ ਪ੍ਰਤੀ ਨਫ਼ਰਤ ਭਰਦੀ ਜਾ ਰਹੀ ਸੀ। ਇਹ ਕਿਉਂ ਸੀ? ਸ਼ਾਇਦ ਪਿਛਲੇ ਸਵਾ ਮਹੀਨੇ ਤੋਂ ਵਿਹਲਾ ਹੋਣ ਕਰਕੇ ਉਸਨੂੰ ਕੁਝ ਸੋਚਣ ਦੀ ਫ਼ਰਸਤ ਮਿਲ ਗਈ ਸੀ। ਰੋਜ਼ ਗੁਰਦੁਆਰੇ ਜਾ ਕੇ ਅਖ਼ਬਾਰ ਪੜ੍ਹਨ ਕਰਕੇ ਉਹ ਆਪਣੇ ਸੂਬੇ ਦੇ ਸਾਰੇ ਹਾਲਾਤਾਂ ਤੋਂ ਜਾਣੂ ਹੋ ਗਿਆ ਸੀ। ਉਸਦੇ ਮਨ ਉਤੇ ਜਿਵੇਂ ਬਰੇਤਾ ਆਪਣੀ ਪੇੜ ਓਕਰ ਗਿਆ ਸੀ। ਹੁਣ ਉਸਦੀਆਂ ਸੋਚਾਂ ਅਧੀਨ

ਕੁਝ ਵੀ ਨਹੀਂ ਸੀ ਆ ਰਿਹਾ। ਸਿਰਫ਼ ਹੋ ਰਹੇ ਵਰਤਾਰੇ ਨਾਲ ਨਫ਼ਰਤ ਤੋਂ ਬਿਨਾਂ। ਇਹ ਨਫ਼ਰਤ ਉਸਦੀਆਂ ਰਗਾਂ ਅੰਦਰ ਜ਼ਹਿਰ ਬਣਕੇ ਫੈਲਦੀ ਜਾ ਰਹੀ ਸੀ। ਉਸਨੂੰ ਲੱਗ ਰਿਹਾ ਸੀ ਜਿਵੇਂ ਹੁਣ ਉਹ ਬਚ ਨਹੀਂ ਸਕੇਗਾ। ਪਰ ਫਿਰ ਉਹ ਆਪਣੀ ਪ੍ਰਤਨੀ ਦੀ ਤਲਾਸ਼ ਕਿਵੇਂ ਕਰੇਗਾ?

ਇਕ ਜੀਅ ਕਰਦਾ ਕਿ ਉਹ ਤਖ਼ਤੇ ਖੋਲਕੇ ਬਾਹਰ ਭੱਜ ਪਵੇ ਅਤੇ ਕੂਕਾਂ ਮਾਰਦਾ ਸ਼ਿੰਦਰ ਸ਼ਿੰਦਰ ਕਰਨ ਲੱਗ ਪਵੇ। ਤਾਂ ਕਿ ਪਤਨੀ ਜਿਥੇ ਵੀ ਹੋਵੇ ਉਥੇ ਹੀ ਉਸਨੂੰ ਹਾਕ ਮਾਰ ਦੇਵੇ ਅਤੇ ਉਹ ਫਿਰ ਤੋਂ ਇਕ ਥਾਂ ਇਕੱਠੇ ਹੋ ਜਾਣ। ਜੇ ਕਿਧਰੋਂ ਗੋਲੀ ਆ ਫੌਜੀ। ਇਸੇ ਡਰੋਂ ਉਹ ਚੁੱਪ ਕਰ ਗਿਆ। ਭੰਗ ਦੇ ਢਾਣੇ ਤਾਂ ਕੋਈ ਵੀ ਨਹੀਂ ਮਰਨਾ ਚਾਹੁੰਦਾ। ਅੱਜ ਨਹੀਂ ਤਾਂ ਪਤਨੀ ਤਾਂ ਕੱਲ ਨੂੰ ਵੀ ਆ ਹੀ ਜਾਵੇਗੀ। ਕਿਤੇ ਉਹਨੂੰ ਲੱਭਦਾ ਉਹ ਆਪ ਹੀ ਨਾ ਚਲਿਆ ਜਾਵੇ। ਮੌਰ ਦੀ ਬੂਟੀਆਂ ਉਸ ਭੋਰੀਆਂ ਤਾਂ ਨਹੀਂ ਸਨ, ਪਰ ਆਪਣੀ ਹੀ ਕਬਰ ਸਾਹਮਣੇ ਤੱਕਕੇ ਜਿਵੇਂ ਹੱਥ ਆਪਣੇ ਆਪ ਮਸਲੇ ਗਏ ਸਨ। ਕੱਲ੍ਹ ਅਤੇ ਪਰਸੋਂ ਨਾਲੋਂ ਅੱਜ ਗੋਲੀਆਂ ਦੀ ਬਾਰਸ਼ ਕੁਝ ਘੱਟ ਸੀ। ਬਾਹਰ ਦੇ ਲੋਕਾਂ ਨੂੰ ਇਸ ਘਰ ਅੰਦਰ ਦੀਆਂ ਲੜਾਈ ਦੀਆਂ ਖਬਰਾਂ ਝੁੰਠੀਆਂ ਬਣਾਕੇ ਸੁਣਾਈਆਂ ਜਾਂਦੀਆਂ ਹੋਣਗੀਆਂ। ਪਰ ਘਰ ਅੰਦਰ ਜੋ ਡੱਕੇ ਸਨ। ਉਹ ਬਾਹਰਲੇ ਸਭ ਕੁਝ ਤੋਂ ਅਨਜਾਣ ਸਨ। ਫਿਰ ਲਗਾਤਾਰ ਗੋਲੀਆਂ ਦੀ ਆਵਾਜ਼ ਆਈ ਅਤੇ ਕਮਰੇ ਅੰਦਰਲੇ ਲੋਕ ਕੰਧਾਂ ਨਾਲ ਦੁਬਕ ਗਏ। ਪਰ ਉਹ ਉਵੇਂ ਹੀ ਬੈਠਾ ਰਿਹਾ, ਜਿਵੇਂ ਕੋਈ ਸੁਪਨਾ ਲੈ ਰਿਹਾ ਹੋਵੇ। ਕਿਤੇ ਕਿਸੇ ਡੂੰਘੇ ਉਤਰ ਗਿਆ ਹੋਵੇ।

ਸਵਾ ਮਹੀਨਾ ਪਹਿਲਾਂ ਉਹ ਸ਼ਿੰਦਰ ਨੂੰ ਸਿਹਰਿਆਂ ਨਾਲ ਆਪਣੇ ਘਰ ਲਿਆਇਆ ਸੀ। ਆਪਣੇ ਵਿਆਹ ਤੋਂ ਹਫ਼ਤਾ ਕੁ ਪਹਿਲਾਂ ਹੀ ਉਹ ਫੁੱਟੀ ਆਇਆ ਸੀ ਤਾਂ ਕਿ ਉਹ ਪਤਨੀ ਕੋਲ ਪੈਂਦੇ ਦੋ ਮਹੀਨੇ ਤਾਂ ਗੁਜ਼ਾਰ ਹੀ ਸਕੇ। ਹੋਰ ਦਸ ਦਿਨਾਂ ਤਾਈਂ ਉਹਨੇ ਵਾਪਸ ਚਲੇ ਜਾਣਾ ਸੀ। ਪਰ ਹੁਣ ਤਾਂ ਉਸਨੂੰ ਤਿੰਨ ਦਿਨ ਹਰਿਮੰਦਰ ਆਏ ਨੂੰ ਹੋ ਗਏ ਸਨ। ਅਤੇ ਇਥੇ ਆ ਕੇ ਤਾਂ ਉਹ ਫਸ ਹੀ ਗਿਆ ਸੀ। ਆਪਣੀਆਂ ਸੋਚਾਂ ਤੋਂ ਕਿਤੇ ਦੁਗਣਾ ਸੰਹ ਆਉਣ ਲੱਗ ਪਿਆ ਸੀ ਉਹਨੂੰ ਸ਼ਿੰਦਰ ਨਾਲ। ਸਾਰੀ ਸਾਰੀ ਰਾਤ ਬੈਠੇ ਉਹ ਗੱਲਾਂ ਮਾਰਦੇ ਰਹਿੰਦੇ। ਉਹ ਆਪਣੇ ਮਿਲਟਰੀਜੀਵਨ ਅਤੇ ਅਫ਼ਸਰਾਂ ਦੀਆਂ ਕਥਾਵਾਂ ਲਾ ਲਾ ਸੁਣਾਉਂਦਾ। ਅਤੇ ਸ਼ਿੰਦਰ ਆਪਣੇ ਪਿੰਡ ਦੀਆਂ ਕੁੜੀਆਂ ਦੇ ਹੁਸਨ ਦੇ ਪੁਲ ਤਿਆਰ ਕਰਦੀ ਰਹਿੰਦੀ। ਬੜੀਆਂ ਗੱਲਾਂ ਕਰ ਲੈਣ ਤੋਂ ਬਾਅਦ ਹੀ ਉਹ ਇਹ

ਸੋਚਦੇ ਕਿ ਜੇ ਰਾਤ ਹੋਰ ਵਧ ਜਾਵੇ, ਬੱਸ ਮੁੱਕੇ ਹੀ ਨਾ ਅਤੇ ਨਾ ਹੀ ਉਹਨਾਂ ਦੀਆਂ ਗੱਲਾਂ ਮੁੱਕਣ। ਉਹ ਇਕ ਦੂਜੇ ਨੂੰ ਮੁਹੱਬਤ ਕਰਦੇ ਅਤੇ ਖੁਸ਼ ਹੁੰਦੇ। ਕਿੰਨਾ ਖਿਆਲ ਕਰਦੀ ਸੀ ਸ਼ਿੰਦਰ ਉਹਦਾ। ਇਕ ਪਲ ਵੀ ਉਹਦਾ ਅੱਖਾਂ ਤੋਂ ਓਹਲੇ ਹੋਇਆ ਨਾ ਸਹਾਰਦੀ। ਉਹ ਪੰਜ ਛੇ ਦਿਨ ਬਾਅਦ ਆਪਣੇ ਸਹੁਰੇ ਗਿਆ, ਤਾਂ ਸ਼ਿੰਦਰ ਸਾਰੇ ਰਾਹ ਉਹਦੇ ਮੱਢੇ ਉੱਤੇ ਸਿਰ ਰੱਖਕੇ ਬੱਸ ਵਿਚ ਇਕ ਖੁਮਾਰੀ ਜਿਹੀ ਵਿਚ ਗੱਲਾਂ ਕਰਦੀ ਗਈ ਗਈ ਸੀ ਅਤੇ ਉਥੇ ਵੀ ਅੱਧੀ ਕੁ ਰਾਤ ਸਾਰੇ ਟੱਬਰ ਵਿਚੋਂ ਉੱਠਕੇ ਉਹਦੇ ਕੋਲ ਆ ਗਈ ਸੀ।

ਪਿਛਲੇ ਸਵਾ ਮਹੀਨੇ ਵਿਚ ਹੀ ਉਹ ਏਦਾਂ ਹੋ ਗਏ ਸਨ ਜਿਵੇਂ ਇਕ ਦੂਜੇ ਨੂੰ ਕਿੰਨੇ ਹੀ ਚਿਰ ਤੋਂ ਜਾਣਦੇ ਸਨ। ਸ਼ਿੰਦਰ ਦੱਸਦੀ ਕਿ ਮੰਗਣੇ ਵੇਲੇ ਖਿੱਚੀਆਂ ਛੋਟੇਆਂ ਉਹ ਹਰ ਰੋਜ਼ ਬੇਬੇ ਤੋਂ ਚੋਰੀ ਸੰਦੂਕ ਵਿਚੋਂ ਕੱਢ ਕੇ ਵੇਖਦੀ ਹੁੰਦੀ ਸੀ। ਉਹ ਦੱਸਦੀ ਕਿ ਉਸਦਾ ਜੀਅ ਤਾਂ ਚਿੱਠੀ ਲਿਖਣ ਨੂੰ ਵੀ ਬਹੁਤ ਵਾਰੀ ਕੀਤਾ ਸੀ, ਪਰ ਉਸ ਕੋਲ ਆਪਣੇ ਫੌਜੀ ਦਾ ਪਤਾ ਹੀ ਨਹੀਂ ਸੀ। ਕਿਵੇਂ ਲਿਖਦੀ ਫੇਰ ਚਿੱਠੀ? ਕਿਵੇਂ ਕਰਦੀ ਦਿਲ ਦੀਆਂ ਗੱਲਾਂ ਸਾਂਝੀਆਂ।

ਸ਼ਿੰਦਰ ਦੋਵਾਂ ਦੀ ਚਾਹ ਇਕ ਗਿਲਾਸ ਵਿਚ ਹੀ ਲਿਆਉਂਦੀ ਅਤੇ ਨਾਲ ਹੀ ਇਕ ਖਾਲੀ ਗਿਲਾਸ। ਆਪਣੇ ਪਤੀ ਤੋਂ ਜੂਠੀ ਕਰਵਾਏ ਬਿਨਾ ਉਹ ਆਪਣੇ ਗਿਲਾਸ ਵਿਚ ਚਾਹ ਨਹੀਂ ਸੀ ਪਾਉਂਦੀ। ਉਹ ਕਹਿੰਦਾ ਪਹਿਲਾਂ ਤੂੰ ਪੀ। ਪਰ ਉਹ ਜਿੱਦ ਫੜਦੀ ਪਹਿਲਾਂ ਤੁਸੀਂ। ਕਿੰਨੀ ਹੀ ਦੇਰ ਉਹਨਾਂ ਦੀ ਜਿੱਦ ਚਲਦੀ ਰਹਿੰਦੀ ਅਤੇ ਅਖੀਰ ਫੌਜੀ ਨੂੰ ਹਾਰਨਾ ਪੈਂਦਾ ਅਤੇ ਉਹ ਬਿਚਾਰਾ ਜਿਹਾ ਹੋ ਕੇ ਚਾਹ ਦੀ ਘੁੱਟ ਭਰ ਲੈਂਦਾ, ਤਾਂ ਸ਼ਿੰਦਰ ਆਪਣੀ ਜਿੱਤ ਉਪਰ ਬਹੁਤ ਹੀ ਹੱਸਦੀ। ਇਸੇ ਤਰ੍ਹਾਂ ਰੋਟੀ ਵੇਲੇ ਹੁੰਦਾ ਸੀ। ਉਹ ਕਹਿੰਦਾ, 'ਪਹਿਲਾਂ ਤੂੰ ਖਾਲੀ ਫੇਰ ਮੈਨੂੰ ਰੋਟੀ ਲਿਆਈ।' ਪਰ ਸ਼ਿੰਦਰ ਕਹਿੰਦੀ ਨਹੀਂ ਮੇਰਾ ਹੱਕ ਨੀ ਬਣਦਾ, ਜਦੋਂ ਤੁਸੀਂ ਰੋਟੀ ਖਾਲੀ ਤਾਂ ਮੈਂ ਸਮਝ ਲੈ ਰੱਜਲੀ, ਮੁੱਖਣਾ, ਮੇਰਾ ਤਾਂ ਸਾਰਾ ਕੁਛ ਤੇਰੇ ਨਾਲ ਈ ਐ। ਤੂੰ ਰੱਜ ਗਿਆ ਤਾਂ ਮੈਂ ਤਾਂ ਸਮਝ ਲੈ ਆਪ ਰੱਜ ਲੀ। ਤੀਵੀਂ ਦਾ ਕੀ ਹੁੰਦੇ, ਆਵਦੇ ਆਦਮੀ ਨੂੰ ਖਾਂਦੇ ਨੂੰ ਵੇਖਕੇ ਰੱਜ ਜਾਂਦੀ ਐ। ਉਹ ਬੋਲ ਕੇ ਹੱਟਦੀ ਤਾਂ ਉਹ ਢੇਰ ਸਾਰੇ ਮੌਹ ਨਾਲ ਉਹਦਾ ਮੱਥਾ ਚੁੰਮ ਲੈਂਦਾ, ਚੰਦਰੀ ਜੀ ਨਾ ਹੋਵੇ ਤਾਂ ਐਨਾ ਮੌਹ ਨਾ ਪਾਏ ਜਦੋਂ ਮੈਂ ਚਲਾ ਗਿਆ, ਫੇਰ ਅੱਖੀਂ ਹੋਵੇਗੀ। ਉਹ ਨੀਵੀਂ ਪਾ ਲੈਂਦੀ, ਉਸਦੀਆਂ ਅੱਖਾਂ ਅੱਥਰੂਆਂ 'ਚ ਡੁੱਬ ਜਾਂਦੀਆਂ ਅਤੇ ਉਹ ਉਹਦੀ ਹਿੱਕ ਤੇ ਸਿਰ ਰੱਖਕੇ ਡੁਸਕ ਪੈਂਦੀ, 'ਬੱਸ

ਜਦੋਂ ਕਦੇ ਐਂ ਸੋਚਦੀਆਂ ਮੇਰੇ ਕਾਲਜੇ 'ਚ ਖੋਹ ਜੀ ਪੈਣ ਲੱਗ ਜਾਂਦੀ ਐ।'

ਬਾਹਰ ਕੋਈ ਗੱਲਾ ਡਿੱਗਿਆ ਅਤੇ ਜ਼ੋਰ ਦੀ ਤਖ਼ਤੇ ਹਿੱਲਣ ਨਾਲ ਉਹਦਾ ਸੁਪਨਾ ਟੁੱਟ ਕੇ ਖਿੰਡ ਗਿਆ। ਉਸ ਦੀਆਂ ਅੱਖਾਂ 'ਚ ਅੱਥਰੂ ਸਨ, ਜੋ ਉਸਨੇ ਹੱਥਾਂ ਦੀਆਂ ਉਂਗਲਾਂ ਨਾਲ ਪੂੰਝ ਕੇ ਹੌਲੀ ਜਿਹੇ ਕਮੀਜ਼ ਉੱਤੇ ਝਾੜ ਲਏ।

ਕਮਰੇ ਦੇ ਹੋਰ ਕੋਨਿਆਂ 'ਚ ਨਿਗਾਹ ਗਈ ਤਾਂ ਸਭ ਲੋਕ ਸੁੱਤੇ ਪਏ ਸਨ। ਸਭ ਨੂੰ ਵੇਖ ਕੇ ਉਸਦਾ ਮਨ ਗਲਿਆਣੀ ਜਿਹੀ ਨਾਲ ਭਰ ਗਿਆ। ਕਿਹੋ ਜਿਹੇ ਲੋਕ ਹਨ ਇਹ। ਇਥੋਂ ਸੁੱਧ ਬਾਣੀ ਦਾ ਪਾਠ ਸੁਣਨ ਆਏ ਸਨ। ਇਸ ਥਾਂ ਨੂੰ ਪਵਿਤਰਤਾ ਦਾ ਦਰਜਾ ਦਿੰਦੇ ਸਨ। ਪਰ ਅੱਜ ਭੰਗ ਹੁੰਦੀ ਪਵਿਤਰਤਾ ਵੇਖਕੇ ਘੁਕ ਸੁੱਤੇ ਪਏ ਸਨ। ਉਸਦਾ ਜੀਅ ਕੀਤਾ ਕਿ ਸਭ ਨੂੰ ਵੱਖੀਆਂ ਤੋਂ ਡੁਲਕਣ ਲੱਗ ਪਵੇ ਕਿ ਐਨੀ ਭੁੱਖ ਦੇ ਬਾਵਜੂਦ ਵੀ ਉਹਨਾਂ ਨੂੰ ਨੀਂਦ ਕਿਵੇਂ ਆ ਗਈ।

ਗੁੱਟ ਤੇ ਘੜੀ ਹੋਣ ਕਰਕੇ ਵੀ ਉਹ ਟਾਈਮ ਨਾ ਵੇਖ ਸਕਿਆ।

ਉਸਦੀ ਭੁੱਖ ਤਾਂ ਹੁਣ ਮਰ ਚੁੱਕੀ ਸੀ। ਜਿਵੇਂ ਉਸਦੇ ਅੰਦਰ ਕੋਈ ਅਜਿਹੀ ਥਾਂ ਹੀ ਨਾ ਹੋਵੇ ਜਿਸ ਵਿਚ ਜਾ ਕੇ ਖਾਣ ਦਾ ਸਮਾਨ ਟਿੱਕਦਾ ਹੋਵੇ।

ਉਸਨੇ ਤਾਂ ਬਥੇਰਾ ਕਿਹਾ ਸੀ ਕਿ ਆਪਣੇ ਘਰ ਹੀ ਠੀਕ ਹੈ। ਪਰ ਉਹਦੇ ਬਾਪੂ ਜੀ ਨੇ ਹੀ ਬਹੁਤਾ ਜ਼ੋਰ ਦਿੱਤਾ ਸੀ ਕਿ ਆਪਣੀ ਛੁੱਟੀ ਕੱਟ ਕੇ ਜਾਣ ਤੋਂ ਪਹਿਲਾਂ ਉਹ ਹਰਿਮੰਦਰ ਸਾਹਿਬ ਜ਼ਰੂਰੀ ਜਾ ਕੇ ਆਉਣ ਅਤੇ ਉਹ ਉਹਨਾਂ ਦਾ ਬੰਨਿਆ ਬਨਾਇਆ ਹੀ ਆ ਗਿਆ ਸੀ ਅਤੇ ਇੱਥੇ ਆ ਕੇ ਉਹੀ ਗੱਲ ਹੋਈ ਸੀ, ਜਿਹੜੀ ਉਹਨਾਂ ਕਦੇ ਦਿਮਾਗ ਵਿਚ ਵੀ ਨਹੀਂ ਸੀ ਸੋਚੀ। ਅਤੇ ਪਤਨੀ ਨੇ ਇੱਥੇ ਵੀ ਉਹ ਜਿੱਦ ਫੜ ਲਈ ਸੀ ਉਸਨੇ ਬਥੇਰਾ ਕਿਹਾ ਸੀ ਕਿ ਪਾਣੀ ਜਾ ਕੇ ਉਹ ਆਪ ਲੈ ਆਉਂਦਾ ਹੈ ਪਰ ਸ਼ਿੰਦਰ ਨਹੀਂ ਮੰਨੀ ਸੀ। ਅਖੇ ਤੁਸੀਂ ਨਹੀਂ ਬਾਹਰ ਜਾਣਾ, ਰੱਬ ਨਾ ਕਰੇ ਜੇ ਤੁਹਾਨੂੰ ਕੁੱਝ ਹੋ ਗਿਆ, ਮੇਰਾ ਕੀ ਬਣੇਗਾ? ਉਸਨੇ ਵੀ ਅੱਗੇ ਇਹੀ ਗੱਲ ਕਹੀ ਸੀ ਤਾਂ ਉਹ ਅੱਕ ਗਈ ਸੀ, ਅਖੇ ਤੁਸੀਂ ਬੈਠੋ ਰਹੋ ਮੈਂ ਆਪੋ ਲੈ ਆਉਂਗੀ। ਤੇ... ਸ਼ਿੰਦਰ ਦੀ ਜਿੱਦ ਅੱਗੇ ਉਹ ਕੱਲ ਫੇਰ ਹਾਰ ਗਿਆ ਸੀ। ਅਤੇ ਜਿੱਤੀ ਹੋਈ ਪਤਨੀ ਕੱਲ ਦੀ ਗਈ ਅੱਜ ਤੀਕ ਵਾਪਸ ਨਹੀਂ ਪਰਤੀ ਸੀ। ਉਸ ਸੋਚਿਆ ਇਹ ਜਿੱਤਾਂ ਤਾਂ ਉਮਰ ਭਰ ਚੱਲਣੀਆਂ ਸਨ ਪਰ ਐਡੀ ਛੇਤੀ...? ਅਗਾਂਹ ਉਹ ਕੁੱਝ ਨਾ ਸੋਚ ਸਕਿਆ। ਭਰੇ ਗੱਚ ਨੂੰ ਆਸਰਾਂ ਦੇਣਾ ਹੀ ਉਸ ਨੂੰ ਔਖਾ ਹੋ ਗਿਆ ਸੀ।

ਕਾਫ਼ੀ ਦੇਰ ਤੋਂ ਨਾ ਤਾਂ ਤਖ਼ਤੇ ਖੜਕੇ ਸਨ ਅਤੇ ਨਾ ਹੀ ਕਿਸੇ ਗੋਲੀ ਦੀ ਆਵਾਜ਼ ਆਈ ਸੀ। ਇਉਂ ਲੱਗਦਾ ਸੀ ਜਿਵੇਂ ਖੂਨ ਮੁੱਕ ਗਿਆ ਹੋਵੇ ਅਤੇ ਸਭ ਸ਼ਾਂਤ ਹੋ ਗਏ ਹੋਣ।

ਸੱਤਾਧਾਰੀਆਂ ਦੇ ਮਨ ਦੀ ਇੱਛਾ ਦਾ ਵਲਜ਼ ਕਰਨ ਆਇਆ ਨੇ ਲਹੂ ਦੀ ਨਦੀ ਖਰੀਦਣ ਲਈ ਜ਼ਖ਼ਮਾਂ ਦੀ ਅੰਨ੍ਹੀ ਰਕਮ ਵਹਾ ਦਿੱਤੀ ਸੀ।

ਕਦੇ ਰਾਤ ਪਈ ਅਤੇ ਕਦੇ ਦਿਨ ਚੜ੍ਹਿਆ ਉਸਨੂੰ ਕੁਝ ਪਤਾ ਨਹੀਂ ਸੀ ਲੱਗਿਆ। ਪਰ ਜਦੋਂ ਉਹਦੇ ਦਿਮਾਗ ਦੀਆਂ ਤਾਰਾਂ ਟੁੱਟੀਆਂ ਤਾਂ ਕਮਰੇ 'ਚ ਬੁਹ-ਕੁਰਲਾਹਟ ਮੱਚਿਆ ਹੋਇਆ ਸੀ। ਸਭ ਭੁੱਖ ਨਾਲ ਵਿਲਕ ਰਹੇ ਸਨ, ਪਰ ਰੋਟੀ ਜਾਂ ਪਾਣੀ ਕਿੱਥੋਂ ਆਵੇ? ਹਾਲੀ ਤੀਕ ਕਿਸੇ ਨੇ ਉਸਨੂੰ ਉਸਦੀ ਪਤਨੀ ਬਾਰੇ ਵੀ ਨਹੀਂ ਸੀ ਪੁੱਛਿਆ। ਜਦ ਕਿ ਉਹ ਉਹਨਾਂ ਸਭ ਦੀਆਂ ਅੱਖਾਂ ਅੱਗਾਂ ਗਈ ਸੀ।

ਬੜੇ ਜ਼ੋਰ ਨਾਲ ਕਮਰੇ ਦਾ ਬੂਹਾ ਖੁੱਲਿਆ ਅਤੇ ਬੰਦੂਕ ਤਾਣੀ ਇਕ ਹਰੀ ਦਹਿਸ਼ਤ ਦਾ ਹੌਲਦਾਰ ਅੰਦਰ ਆ-ਵਿਖਿਆ ਸੀ। ਸਭ ਵੱਲ ਉਹ ਖਾਮੋਸ਼ ਅਤੇ ਵਹਿਸ਼ੀ ਅੱਖਾਂ ਨਾਲ ਝੁਕ ਰਿਹਾ ਸੀ ਅਤੇ ਇਕੱਲੇ ਇਕੱਲੇ ਤੋਂ ਖੁਰਦਰੀ ਨਿਗ੍ਰਾਹ ਘੁਮਾਅ ਰਿਹਾ ਸੀ, "ਆਪ ਉਧਰ ਜਾ ਕਰ ਚਾਹੇ ਪੁਣੀ ਲੈ ਸਕਤੇ ਹੈ, ਔਰ ਕਿਸੀ ਕੋ ਦੂਡਨਾ ਹੈ ਤੋਂ ਵੋਹ ਵੀ-ਕਰ ਸਕਤੇ ਹੈ" ਕਹਿ ਕੇ ਉਹ ਇੰਨੀ ਤੇਜ਼ੀ ਨਾਲ ਬਾਹਰ ਨਿਕਲਿਆ, ਜਿੰਨੀ ਤੇਜ਼ੀ ਨਾਲ ਉਹਨਾਂ ਤਿੰਨ ਦਿਨ ਗੋਲੀਆਂ ਚਲਾਉਣ ਦਾ ਅਭਿਆਸ ਕੀਤਾ ਸੀ।

ਪਰ ਸਾਰੇ ਅਜੇ ਵੀ ਹੌਲੀ ਹੌਲੀ ਆਸਾ ਪਾਸਾ ਵੇਖਕੇ ਬਾਹਰ ਨਿਕਲ ਰਹੇ ਸਨ। ਅਤੇ ਉਹਨਾਂ ਨੂੰ ਅਜੇ ਵੀ ਇਹ ਝੁਕ ਸੀ ਕਿ ਕਿਤੇ ਇਹ ਵੀ ਉਹਨਾਂ ਦੀ ਕੋਈ ਮਾਰਨ ਦੀ ਸਾਜ਼ਸ਼ ਨਾ ਹੋਵੇ। ਪਰ ਉਹ ਅਜੇ ਵੀ ਉੱਥੇ ਹੀ ਬੈਠਾ ਸੀ। ਚਾਹ-ਪਾਣੀ ਦੀ ਉਸਨੂੰ ਕੋਈ ਤਮੰਨਾ ਨਹੀਂ ਸੀ ਅਤੇ ਉੱਠਣ ਦੀ ਉਸ ਵਿਚ ਉੱਭ ਵੀ ਹਿੰਮਤ ਨਹੀਂ ਸੀ। ਨਾਲੇ ਉਹ ਸੋਚ ਰਿਹਾ ਸੀ ਕਿ ਆਪ ਲੱਭਣ ਤੋਂ ਇਥੇ ਬੈਠਣਾ ਹੀ ਠੀਕ ਹੈ। ਪਤਨੀ ਕਮਰਾ ਜਾਣਦੀ ਹੈ ਆਪੇ ਆ ਜਾਵੇਗੀ। ਮੈਂ ਕਿਥੇ ਲੱਭਾਂਗਾ। ਬਾਕੀ ਸਾਲਿਆਂ ਦਾ ਵੀ ਕੋਈ ਪਤਾ ਨਹੀਂ ਕਿ ਕਦੇ ਫਿਰ ਲੜਾਈ ਸ਼ੁਰੂ ਕਰ ਦੇਣ। ਅਤੇ ਤੁਰੇ ਫਿਰਦੇ-ਦੇ ਉਸਦੇ ਗੋਲੀ ਵੱਜੇ ਅਤੇ ਉਹ ਭੰਗ ਦੇ ਭਾਣੇ ਹੀ...

ਘੰਟਾ ਭਰ ਬੈਠਣ ਤੀਕ ਪਤਨੀ ਨਾ ਆਈ। ਉਸਦੇ ਮਨ ਅੰਦਰ ਖੰਭ ਪੈਣੀ ਸ਼ੁਰੂ ਹੋ ਗਈ। ਉਹ ਉੱਠਿਆ ਅਤੇ ਸਾਰੇ ਕਮਰਿਆਂ 'ਚੋਂ ਨਿਗ੍ਰਾਹ ਮਾਰਦਾ

ਲੰਗਰ ਵਿਚ ਪਹੁੰਚ ਗਿਆ। ਪਰ ਪਤਨੀ ਉਸਨੂੰ ਅਜੇ ਵੀ ਨਾ ਮਿਲੀ। ਚਾਹ ਪੀਣ ਨੂੰ ਉਸਦੀ ਉੱਕਾ ਰੂਹ ਨਹੀਂ ਸੀ ਕਰਦੀ। ਉਹ ਉੱਥੇ ਹੀ ਆਪਣੇ ਕਮਰੇ ਵਿਚ ਪਰਤ ਆਇਆ। ਉਸ ਦੇ ਅੰਦਰੋਂ ਜਿਵੇਂ ਕਿਸੇ ਨੇ ਬਹੁਤ ਕੁਝ ਨੋਚ ਲਿਆ ਹੋਵੇ ਪਤਨੀ ਉੱਥੇ ਵੀ ਨਹੀਂ ਆਈ ਸੀ। ਅਤੇ ਉਹ ਬਾਹਰ ਆ ਕੇ ਇਉਂ ਪ੍ਰਕਰਮਾਂ ਵਿਚ ਬੈਠ ਗਿਆ। ਜਿਵੇਂ ਕਿਸੇ ਦੇ ਸੱਥਰ ਉੱਤੇ ਬੈਠੀਦਾ ਹੈ।

ਦੂਰ ਤੱਕ ਨਜ਼ਰ ਮਾਰਿਆਂ ਲਾਸ਼ਾਂ ਹੀ ਲਾਸ਼ਾਂ ਦਿਸਦੀਆਂ ਸਨ। ਸਰੋਵਰ ਦਾ ਪਾਣੀ ਐਨਾ ਲਾਲ ਸੀ ਕਿ ਸੂਰਜ ਨੂੰ ਆਪਣਾ ਚਿਹਰਾ ਵੇਖਣ ਲੱਗੇ ਦੀਆਂ ਅੱਖਾਂ ਰੁੱਜ ਗਈਆਂ ਅਤੇ ਉਹ ਬੱਦਲਾਂ ਦਾ ਖੋਸ ਓੜ ਲਿਆ। ਪ੍ਰਕਰਮਾ ਸੀ ਉਸ ਉੱਪਰ ਖਾਲੀ ਖੱਖੇ ਰੁਲ ਰਹੇ ਸਨ। ਉਸਨੇ ਹਾਲੀ ਤੀਕ ਕੋਈ ਜੰਗ ਨਹੀਂ ਸੀ ਲੜੀ ਪਰ ਉਹ ਫੇਰ ਵੀ ਸੋਚ ਗਿਆ, ਕਿ ਏਨੀ ਘਮਸਾਨ ਤਾਂ ਸ਼ਾਇਦ ਦੋ ਦੋਸ਼ਾਂ ਦੀ ਲੜਾਈ ਵੇਲੇ ਵੀ ਨਾ ਹੁੰਦੀ ਹੋਵੇ।

ਲਾਸ਼ਾਂ ਵੱਲ ਵੇਖਦੇ ਵੇਖਦੇ ਦੀਆਂ ਉਸਦੀਆਂ ਅੱਖਾਂ 'ਚ ਪੋਹਲੀ ਉੱਗਣੀ ਸ਼ੁਰੂ ਹੋ ਗਈ ਅਤੇ ਉਹ ਨੀਵੀਂ ਪਾ ਗਿਆ। ਉਸ ਦੀ ਭੁੱਖ ਫਿਰ ਤੋਂ ਚਮਕਣ ਲੱਗ ਪਈ ਸੀ। ਪਰ ਕੁਝ ਖਾਣ ਦਾ ਕੁੱਝ ਵੀ ਵਸੀਲਾ ਨਹੀਂ ਸੀ ਬਣ ਰਿਹਾ ਕਿ ਇੰਨੇ ਵਿਚ ਸਪੀਕਰ ਤੋਂ ਅਨਾਉਸਮੈਂਟ ਹੋਣ ਲੱਗ ਪਈ ਸੀ।—'ਇਸ ਮੰਦਰ ਕੇ ਭਗਤ ਜੋ ਭੀ ਬਾਹਰ ਕੇ ਲੱਗ ਇਸ ਇਮਾਰਤ ਮੇਂ ਠਹਿਰੇ ਹੈ', ਉਨਹੋਂ ਹਿਦਾਇਤ ਕੀ ਜਾਤੀ ਹੈ। ਕਿ ਇਸ ਇਮਾਰਤ ਕੇ ਬੀਚ ਜੋ ਭੀ ਲਾਸ਼ੇ ਪੜੀ ਹੁੰਦੀ ਹੈ। ਉਨਹੋ ਉਠਾਕੇਰ ਬਾਹਰ ਟਰੱਕੋਂ ਮੇਂ ਫੇਕਨਾ ਹੋਗਾ। ਇਸ ਕੇ ਬਦਲੇ ਉਨ ਕੀ ਭੁਖ ਕਾ ਖਿਆਲ ਰਖਤੇ ਹੁਏ ਉਨਹੋਂ ਭੂਨੇ ਹੋਏ ਚਨੇ ਦੀਏ ਜਾਏਗੇ।' ਇਸ ਅਨਾਉਸਮੈਂਟ ਦੇ ਹੁੰਦਿਆਂ ਹੀ ਇਹ ਸਿਲਸਿਲਾ ਸ਼ੁਰੂ ਹੋ ਗਿਆ। ਫੌਜੀ ਰਾਈਫਲਾਂ ਦੀਆਂ ਬੱਟਾਂ ਨਾਲ ਲੱਕਾਂ ਨੂੰ ਨੂੰ ਲਿਜਾ ਰਹੇ ਸਨ। ਅੰਰਤਾਂ-ਮਰਦ ਸਭ ਦਾ ਬੁ-ਕੁਰਲਾਹਟ ਮੱਚਿਆ ਹੋਇਆ ਸੀ। ਫਿਰ ਤੋਂ ਮਾਰਤੇ ਉਦਿ, ਬਚਾਲੇ ਉਦਿ ਦੀਆਂ ਆਵਾਜ਼ਾਂ ਆਉਣੀਆਂ ਸ਼ੁਰੂ ਹੋ ਗਈਆਂ। ਇਹ ਦੂਰੀ ਲੜਾਈ ਸ਼ੁਰੂ ਹੋ ਚੁੱਕੀ ਸੀ। ਜਿਸਨੇ ਪਹਿਲੀ ਕਤਲਗਾਹ ਨੂੰ ਹਨੇਰੇ ਮਕਬਰਿਆਂ ਵੱਲ ਲਿਜਾਣਾ ਸੀ।—'ਮੇਰੇ ਸਾਲੇ ਨਾ ਹੋਣ ਤਾਂ ਮਾਰੀ ਤਾਂ ਕੁੱਤਿਆਂ ਬਿੱਲਿਆਂ ਵਾਂਗੂੰ ਗਏ ਹੁਣ ਚੱਕੂ ਥੋੜਾ ਪਿਉ।' ਮੂੰਹੋਂ ਬੋਲ ਕੇ ਬਿਨਾਂ ਕਿਸੇ ਨੂੰ ਸੁਣਾਏ ਉਹ ਉੱਥੇ ਹੀ ਬੈਠਾ ਰਿਹਾ।

ਪਤਨੀ ਦੀ ਯਾਦ ਨਾਲੋਂ ਜ਼ਿਆਦਾ ਹੁਣ ਉਸਨੂੰ

ਭੁੱਖ ਘੋਰ ਰਹੀ ਸੀ। ਉਸਦਾ ਬੁਰਾ ਹਾਲ ਹੋ ਰਿਹਾ ਸੀ।
 ਵਿੱਡ ਅੰਦਰ ਖੋਹ ਪੈਣੀ ਸ਼ੁਰੂ ਹੋ ਗਈ ਸੀ। ਉਹ-ਵਾਰ
 ਵਾਰ ਵਿੱਡ ਨੂੰ ਫੜ ਰਿਹਾ ਸੀ ਪਰ ਉਸਦਾ ਕੋਈ ਵੀ
 ਵਸੀਲਾ ਨਹੀਂ ਸੀ ਬਣ ਰਿਹਾ।

—'ਅਰੇ ਤੁਸੀਂ ਸੁਣਾ ਨਹੀਂ। ਉਠੋ ਉਧਰ ਫੇਕੋ
 ਲਾਸ਼ ਕੋ।' ਬੇ-ਧਿਆਨੇ ਹੀ ਇੱਕ ਫੌਜੀ ਦੇ ਕੜਕਵੇ ਬੋਲ
 ਉਸਦੇ ਕੰਨੀ ਪਏ। ਜਿਸਦੀ ਸੰਗੀਨ ਉਸਦੇ ਮੋਢਿਆਂ
 ਉੱਤੇ ਧਰੀ ਹੋਈ ਸੀ ਅਤੇ ਉਹ ਖੜਾ ਆਪਣੀ ਟੋਪੀ
 ਨਾਲ ਆਪਣੇ ਹਵਾ ਝੱਲ ਰਿਹਾ ਸੀ।

—'ਮੈਂ ਵੀ ਸਿੱਖ ਰਜਮੈਂਟ ਕਾ ਏਕ ਨੌਜਵਾਨ ਹੂੰ।
 ਸ਼ਾਦੀ ਕੇ ਲੀਏ ਫੁੱਟੀ ਪੈ ਆਇਆ ਥਾ ਅੱਰ ਉਸਕੇ
 ਬਾਅਦ ਜਹਾਂ ਆਕਰ ਘਿਰ ਗਿਆ। ਆਪ ਮੇਰੀ ਮੱਦਦ
 ਕੀਜੀਏ ਮੇਰੀ ਬੀਵੀ ਗੁਆਚ ਗਈ ਹੈ।' ਉਹ
 ਇੱਕੋ ਸਾਰੇ ਡਰ ਨਾਲ ਜਾਂ ਹੌਸਲੇ ਨਾਲ ਇਹ ਕਿੰਨੇ ਹੀ
 ਸ਼ਬਦ ਬੋਲ ਗਿਆ। ਜਿਵੇਂ ਕਿ ਇਹਨਾਂ ਸ਼ਬਦਾਂ ਨਾਲ
 ਉਸਦੇ ਸਾਰੇ ਮਸਲੇ ਹੱਲ ਹੋ ਜਾਣਗੇ, ਅਤੇ ਉਹ ਪਤਨੀ
 ਨੂੰ ਲੈਕੇ ਵਾਪਸ ਪਿੰਡ ਪਰਤ ਲਏਗਾ।

—'ਅਪਨਾ ਆਈਡੈਂਟੀ ਕਾਰਡ ਵਿਖਾਈਏ।
 ਫਿਰ ਹਮ ਆਪਕੀ ਕੋਈ ਮੱਦਦ ਭੀ ਕਰ ਸਕੇਗੇ।

—'ਮੈਂ ਸ਼ਗਨਾਂ ਦੇ ਕੱਪੜਿਆਂ 'ਚ ਆਇਆ ਸੀ
 ਅੱਰ ਇਨ ਕਪੜੇ ਮੈਂ ਸਰਕਾਰੀ ਪਹਿਚਾਨ ਕੇ ਅਪਨੇ
 ਸਾਬ ਰੱਖਨਾ ਮੁਝੇ ਅੱਡਾ ਨਹੀਂ ਲਗਾ। ਇਸ ਲੀਏ ਉਸੇ
 ਘਰ ਹੀ ਛੋੜ ਆਇਆ।

—'ਸਾਲਾ ਬਾਗ਼ੀ ਬੂਣ ਬੋਲਤਾ ਹੈ। ਅਗਰ ਤੌਹੀਨ
 ਮਾਨਤੇ ਹੋ ਫਿਰ ਨੌਕਰੀ ਛੋੜਦੇ। ਯੂੰ ਕਿਸੀ ਜੇ ਸੁਨ ਕਰ
 ਹੀ ਹਮ ਮਾਨਲੇ ਫਿਰ ਤੋ ਹਰ ਕੋਈ ਮਿਲਟਰੀ ਕਾ ਜਵਾਨ
 ਬਨ ਜਾਏ। ਚਲੋ ਉਠੋ ਉਠਾਓ ਲਾਸ਼ ਅੱਰ ਫੇਕੋ ਟਰੱਕ
 ਮੈਂ।'

—'ਮੁਝੇ ਭੁੱਖ ਬਹੁਤ ਲਗੀ ਹੈ ਅੱਰ ਕੁਝ ਖਾਏ
 ਬਗੈਰ ਲਾਸ਼ ਕੈਸੇ ਉਠਉਂਗਾ।' ਪਤਨੀ ਨੂੰ ਅਸਲੋਂ ਹੀ

ਭੁੱਲਕੇ ਆਖਰ ਅੰਦਰਾਂ ਵਿਲਕ ਪਈਆਂ।

'ਐਸੇ ਨਹੀਂ ਉਠੋਗੇ।' ਕਹਿਕੇ ਫੌਜੀ ਨੇ ਜਿਉਂ
 ਹੀ ਬੱਟ ਉੱਘਰਿਆ ਤਾਂ ਉਹ ਉਠਕੇ ਆਪਣੇ ਆਪ ਅੱਗੇ
 ਤੁਰ ਪਿਆ। ਕਮੀਣਾਂ ਦਾ ਕੰਮ ਅੱਜ-ਇੱਥੋਂ ਤੱਕ ਵੀ
 ਨੌਬਤ ਆਉਣੀ ਸੀ। ਪਰ ਉੱਧਰੋਂ ਭੁੱਖ ਕਿ ਉਸ ਨਾਲ
 ਉਹ ਲੜ ਨਾ ਸਕਿਆ ਅਤੇ ਉਹ ਇਹ ਕਹਿਕੇ ਜਿੱਤ
 ਗਈ—'ਚਲੋ ਕੋਈ ਗੱਲ ਨੀ ਮੇਰੇ ਭਰਾਵਾਂ ਦੀਆਂ ਲਾਸ਼ਾਂ
 ਦੀ ਨੇ, ਪੰਜਾਬੀ ਵੀਰਾਂ ਦੀਆਂ।'

ਇੱਕ ਇੱਕ ਲਾਸ਼ ਤੋਂ ਬਾਅਦ ਜਦੋਂ ਹਰੀ ਦਹਿਸ਼ਤ
 ਨੇ ਦੂਜੀ ਲਾਸ਼ ਚੁੱਕਣ ਦਾ ਰੋਹਬ ਮਾਰਿਆ ਤਾਂ ਸਭ ਦੀ
 ਜਿਵੇਂ ਭੁੱਖ ਵਿਲਕ ਪਈ, 'ਜਨਾਬ ਬੌੜੇ ਬੌੜੇ ਛੱਲੇ ਦੇ ਦੋ
 ਤਿੰਨ ਦਿਨਾਂ ਦੇ ਭੁੱਖੇ ਆਂ, ਫੇਰ ਈ ਕੰਮ ਹੋਊਗਾ।'
 ਗੁਰੂਆਂ ਦੇ ਸ਼ਰਧਾਲੂਆਂ ਦੀ ਮੰਗ ਸੁਣਕੇ ਉਹਨਾਂ ਮੰਨ
 ਲਈ।

—'ਚਨੇ ਜਲਦੀ ਖਾਓ, ਅੱਰ ਜਲਦੀ ਆਓ।'
 ਇਹ ਆਵਾਜ਼ ਸਪੀਕਰ 'ਚੋਂ ਆ ਰਹੀ ਸੀ। ਸੁਣਦਿਆਂ
 ਹੀ ਜਿਵੇਂ ਕੋਈ ਕੁੱਤਾ ਉਹਦੇ ਹੱਥਾਂ 'ਚੋਂ ਛੱਲੇ ਖੋਹ ਕੇ
 ਲੈ ਗਿਆ ਹੋਵੇ। ਉਂਗਲਾਂ 'ਚ ਆਏ ਪਹਿਲੇ ਦਾਣੇ
 ਮੂੰਹ 'ਚ ਪਾਉਂਦਿਆਂ ਹੀ ਉਹਨੂੰ ਸਿੰਦਰ ਯਾਦ ਆ ਗਈ।
 'ਨਹੀਂ ਮੇਰਾ ਹੱਕ ਨੀ ਬਣਦਾ ਚੰਨ, ਜਦੋਂ ਤੁਸੀਂ ਰੋਟੀ
 ਖਾਲੀ, ਤਾਂ ਮੈਂ ਤਾਂ ਸਮਝ ਲੈ ਰੱਜਲੀ। ਤੀਵੀਂ ਦਾ ਕੀ
 ਹੁੰਦੈ ਆਵਦੇ ਆਦਮੀ ਨੂੰ ਖਾਂਦੇ ਨੂੰ ਵੇਖਕੇ ਹੀ ਰੱਜ ਜਾਂਦੀ
 ਐ।' ਉਸਦੇ ਗੱਲ 'ਚੋਂ ਹਉਕਾ ਅਤੇ ਅੱਖਾਂ 'ਚੋਂ ਰੋਣ
 ਨਿਕਲ ਗਿਆ ਅਤੇ ਉਸਦੀ ਭੁੱਖ ਹੋਰ ਉੱਚੀ ਹੋ ਗਈ,
 ਚੰਦਰੀਏ ਹੁਣ ਵੀ ਤਾਂ ਤੇਰਾ ਖਵਾਇਆ ਈ ਖਾ ਰਿਹਾ।
 ਹੁਣ ਜਿਹੜੀ ਪਹਿਲੀ ਲਾਸ਼ ਸਿੱਟਕੇ ਆਇਆਂ, ਉਹ
 ਲਾਸ਼ ਤੇਰੀ ਹੀ ਤਾਂ ਸੀ ਜੀਹਦੇ ਬਦਲੇ ਮੈਂਨੂੰ 'ਬਾਲੀ' 'ਚ
 ਰੱਖੀ ਰੋਟੀ ਨੀ ਆਹ ਛੋਲੇ ਮਿਲੇ ਨੇ, ਹੋਲੇ।' ਕਹਿੰਦਿਆਂ
 ਹੀ ਭੁੱਖ ਫੇਰ ਚਮਕ ਪਈ ਅਤੇ ਉਹ ਹੱਥਾਂ ਨਾਲ ਅੱਖਾਂ
 ਪੂੰਝਕੇ ਛੋਲੇ ਖਾਣ ਲੱਗ ਪਿਆ, ਛੋਤੀ, ਛੋਤੀ..।'

ਪਾਠਕ ਲੇਖਕ ਫੋਰਮ

ਪੰਜਾਬ ਸਮੱਸਿਆ ਪ੍ਰਤੀ ਜਮਹੂਰੀ ਮੋਰਚੇ ਦੀ ਲੋੜ
 ਚਾਹੇ ਰਾਜੀਵ ਗਾਂਧੀ ਭਾਰਤ ਅੰਦਰ ਮੌਸਮੀ ਕਰੋਪੀ
 ਕਾਰਨ ਪੈਦਾ ਹੋਏ ਭਿਆਨਕ ਮੌਕੇ ਨੂੰ ਅਤੇ ਵਿਰੋਧੀ
 ਪਾਰਟੀਆਂ ਬੇਫ਼ਰਜ਼ ਤੌਪਾਂ ਵਿਚਲੀ ਰਿਸ਼ਵਤ ਖੋਰੀ ਨੂੰ
 ਪੂਰੇ ਜ਼ੋਰ ਨਾਲ ਅੱਜ ਦਾ ਮੁਖ ਕੌਮੀ ਮਸਲਾ ਬਣਾ ਕੇ
 ਪੇਸ਼ ਕਰ ਰਹੀਆਂ ਹਨ ਪਰ ਇਨ੍ਹਾਂ ਦੀ ਮਹੱਤਤਾ ਦੇ
 ਬਾਵਜੂਦ ਪੰਜਾਬ ਮਸਲਾ ਦੇਸ਼ ਦੀ ਸਿਆਸਤ ਅੰਦਰ
 ਗੰਭੀਰਤਾ ਦੀ ਸੁਭ ਤੋਂ ਵੱਧ ਮੰਗ ਕਰਨ ਵਾਲਾ ਮਸਲਾ
 ਬਣਿਆ ਹੀ ਰਹੇਗਾ। ਸੋਕੇ ਤੋਂ ਰਾਹਤ ਦਾ ਪ੍ਰਬੰਧ ਕੀਤਾ

ਜਾ ਸਕਦਾ ਹੈ, ਰਾਜੀਵ ਸਰਕਾਰ ਦੇ ਬਦਲਨ ਨਾਲ
 ਬੇਫ਼ਰਜ਼ ਮਸਲਾ ਠੰਡਾ ਪੈ ਸਕਦਾ ਹੈ, ਪਰ ਦੇਸ਼ ਦਾ
 ਮੌਜੂਦ ਰਾਜਨੀਤਕ ਵਾਤਾਵਰਨ ਬਦਲਨ ਤੋਂ ਬਿਨਾਂ
 ਪੰਜਾਬ ? ਮਸਲਾ ਹੱਲ ਨਹੀਂ ਹੋ ਸਕਦਾ ਸਗੋਂ ਇਸ ਦੇ
 ਉਲਟ ਦਿਨੋਂ ਦਿਨ ਇਸ ਦੀ ਪੈਚੀਦਗੀ ਵਧਣ ਨਾਲ
 ਇਹ ਹੋਰ ਮੁਸ਼ਕਲਾਂ ਖੜੀਆਂ ਕਰੇਗਾ।

ਪੰਜਾਬ ਅੰਦਰ ਵਾਪਰ ਰਹੀਆਂ ਘਟਨਾਵਾਂ ਅੰਦਰ
 ਆਉਂਦੇ ਵਕਤੀ ਉਤਰਾਅ-ਚੜ੍ਹਾਅ ਤੋਂ ਕਈ ਲੋਕ
 ਅਜੇਹੇ ਨਤੀਜੇ ਕੱਢ ਬੈਠਦੇ ਹਨ ਕਿ ਹੁਣ ਇਹ ਹੱਲ
 ਹੋਣ ਦੇ ਨੇੜੇ ਆ ਗਿਆ ਹੈ। ਖਾਸ ਤੌਰ ਤੇ ਇਸ ਨੂੰ

ਅਮਨ-ਕਾਨੂੰਨ ਦੀ ਸਮੱਸਿਆ ਸਮਝਣ ਵਾਲੇ ਲੋਕ, ਅਪਰੇਸ਼ਨ ਬਲਿਉ ਸਟਾਰ ਤੋਂ ਬਾਅਦ ਤੇ ਅੱਜ ਕਲ ਰੋਅ-ਰਿਬੋਰੋ ਦੀ ਚੜ੍ਹਤ ਤੋਂ ਇਹ ਸਿੱਟੇ ਕੱਢਦੇ ਹਨ। ਖਾਲਿਸਤਾਨ ਪੱਖੀ ਲੋਕ ਪੰਜਾਬ ਮਸਲੇ ਤੇ ਅਜੇ ਤੱਕ ਕੋਈ ਪ੍ਰਭਾਵਸ਼ਾਲੀ ਥੜਾ ਨਹੀਂ ਉਸਾਰ ਸਕੇ ਜਿਸ ਕਰਕੇ ਪੰਜਾਬ ਅੰਦਰ ਦੋ ਹੀ ਮੁਖ ਰਾਜਨੀਤਿਕ ਧਿਰਾਂ ਪ੍ਰਭਾਵੀ ਹਨ। ਪਹਿਲੀ ਉਹ ਧਿਰ ਜਿਹੜੀ ਭਾਰਤੀ ਰਾਜ ਨੂੰ ਧਰਮ ਨਿਰਪੱਖ ਤੇ ਜਮਹੂਰੀ ਕਰਾਰ ਦੇ ਕੇ ਪੁਆੜੇ ਦੀ ਜੜ੍ਹ ਖਾਲਿਸਤਾਨੀਆਂ ਨੂੰ ਮੰਨਦੀ ਹੈ ਤੇ ਦੂਜੀ ਉਹ ਜੋ ਭਾਰਤੀ ਰਾਜ ਨੂੰ ਹਿੰਦੂ ਸਾਮਰਾਜ ਕਹਿਕੇ ਸਿਖਾਂ ਦੀ ਮੁਕਤੀ ਲਈ ਲੜਨਾ ਚਹੁੰਦੀ ਹੈ। ਸੈਕੂਲਰ ਕਹਾਉ ਦੇ ਲੋਕ ਆਪਸ ਵਿਚ ਤਿੰਨ ਧੜਿਆਂ ਵਿਚ ਵੰਡੇ ਹੋਏ ਹਨ। (1) ਉਹ ਜੋ ਮੁਖ ਲੜਾਈ ਖਾਲਿਸਤਾਨੀਆਂ ਦੇ ਵਿਰੁਧ ਦੋਣੀ ਚਹੁੰਦੇ ਹਨ ਤੇ ਨਾਲ ਕੇਂਦਰ ਦੀ ਅਲੋਚਨਾ ਕਰਨਾ ਚਹੁੰਦੇ ਹਨ।

(2) ਉਹ ਜੋ ਕੇਂਦਰ ਤੇ ਖਾਲਿਸਤਾਨੀਆਂ ਨੂੰ ਬਰਾਬਰ ਤੇ ਰਖਕੇ ਲੜਨਾ ਚਾਹੁੰਦੇ ਸਨ।

(3) ਉਹ ਜੋ ਮੁਖਤੋਰ ਤੇ ਕਾਂਗਰਸ ਤੇ ਕੋਂਦਰੀ ਸਰਕਾਰ ਵਿਰੁਧ ਲੜਾਈ ਤੇ ਕੇਂਦਰ ਕਰਦਿਆਂ ਖਾਲਿਸਤਾਨੀਆਂ ਦੀ ਅਲੋਚਨਾ ਕਰਨਾ ਚਾਹੁੰਦੇ ਹਨ।

(ਪੰਜਾਬ ਮਸਲੇ ਸਬੰਧੀ ਪੈਗਾਮ ਗਰੁਪ ਕਿਸੇ ਵੀ ਧਰਮ ਨਿਰਪੱਖ ਧਿਰ ਵਿਚ ਨਹੀਂ ਗਿਣਿਆ ਜਾ ਸਕਦਾ)

ਬਿਨਾਂ ਸ਼ੱਕ ਇਹ ਤਿੰਨੋਂ ਧਿਰਾਂ ਵਿਰਕਾ ਪ੍ਰਸਤੀ ਵਿਰੋਧੀ ਹਨ ਤੇ ਧਰਮ ਨਿਰਪੱਖ ਵੀ। ਇਹ ਤਿੰਨੋਂ ਧਿਰਾਂ ਦੀ ਲੰਮੇ ਪੈਂਤੜੇ ਤੇ ਆਪਸੀ ਸੁੱਝ ਇਸ ਮੁਦੇ ਉਪਰ ਹੈ ਕਿ ਇਹ ਧਰਮ ਤੇ ਸਿਆਸਤ ਨੂੰ ਰਲ ਗੱਠ ਕਰਨ ਦੇ ਸਿਧਾਂਤ ਦੇ ਉਲਟ ਹਨ ਤੇ ਧਰਮ ਨੂੰ ਵਿਅਕਤੀਗਤ ਮਾਮਲਾ ਸਮਝ ਕੇ ਰਾਜ ਨੂੰ ਇਸ ਵਿਚ ਦਖਲ ਅੰਦਾਜ਼ੀ ਕਰਨ ਤੋਂ ਰੋਕਦਿਆਂ ਇਕ ਧਰਮ ਨਿਰਪੱਖ ਰਾਜਨੀਤੀ ਦੇ ਹਮਾਇਤੀ ਹਨ। ਪਰ ਪੰਜਾਬ ਮਸਲੇ ਦੇ ਫੌਰੀ ਹਲ ਪ੍ਰਤੀ ਇਨ੍ਹਾਂ ਵਿਚ ਭਾਰੀ ਫਰਕ ਹੈ। ਮੁਖ ਦੋਸ਼ੀ ਖਾਲਿਸਤਾਨੀ ਧਿਰ ਨੂੰ ਸਮਝਨ ਵਾਲੇ ਇਸ ਸੱਚ ਨੂੰ ਸਮਝਨ ਤੋਂ ਅਸਮਰਥ ਹਨ ਕਿ ਪੰਜਾਬ ਅੰਦਰ ਧਰਮ ਤੇ ਸਿਆਸਤ ਨੂੰ ਜੜਨ ਵਾਲੀ ਅਕਾਲੀ ਧਿਰ ਅਤੇ ਉਸ ਵਿਚੋਂ ਪੈਦਾ ਹੋਇਆ ਅਤਵਾਦੀ ਗਰੁਪ, ਕਾਂਗਰਸ ਤੇ ਉਸਦੀ ਬੁਨਿਆਦ ਗਾਧੀਵਾਦ ਦੇ ਲਗਾਤਾਰ ਪ੍ਰਭਾਵ ਦੀ ਹੀ ਉਪਜ ਹੈ ਤੇ ਏਸੇ ਪ੍ਰਭਾਵ ਵਿਚੋਂ ਹੀ ਮੁਸਲਮ ਲੀਗ ਤੇ ਖਾਲਿਸਤਾਨ ਉਪਜਿਆ ਸੀ। ਮਹਾਤਮਾ ਗਾਧੀ ਦਾ ਇਹ ਪ੍ਰਸਿਧ ਕਥਨ, ਕਿ ਮੈਂ ਪਹਿਲਾਂ ਹਿੰਦੂ ਹਾਂ ਤੇ ਫਿਰ ਭਾਰਤੀ ਅਤੇ ਮੇਰਾ ਰਾਜਨੀਤਕ ਮਨਸਾ ਹੈ "ਰਾਮ-ਰਾਜ", ਮਹੰਮਦ ਅਲੀ ਜਿਨਾਹ ਦੇ ਇਸ ਪੈਂਤੜੇ ਦਾ ਜਨਮ

ਦਾਤਾ ਸੀ ਕਿ ਮੈਂ ਪਹਿਲਾਂ ਮੁਸਲਮਾਨ ਹਾਂ ਤੇ ਫਿਰ ਕੁਝ ਹੋਰ। ਤੇ ਏਸੇ ਵਿਚੋਂ ਜਨਮੀ ਸੀ ਇਹ ਅਕਾਲੀ ਰਾਜਨੀਤੀ ਕਿ ਅਸੀਂ ਪਹਿਲਾਂ ਸਿਖ ਹਾਂ ਤੇ ਫਿਰ ਕੁਝ ਹੋਰ। ਭਾਰਤੀ ਰਾਜ ਅਤੇ ਕਾਂਗਰਸ ਪਾਰਟੀ ਵਲੋਂ ਗਾਧੀ ਦੀਆਂ ਧਾਰਨਾਵਾਂ ਤੋਂ ਚਲ ਕੇ ਜਦ ਹਿੰਦੂ ਵਿਰਕਾ ਪ੍ਰਸਤੀ ਦੀ ਲਗਾਤਾਰ ਪੁਸ਼ਤ ਪਨਾਹੀ ਕੀਤੀ ਜਾਂਦੀ ਰਹੀ ਤਾਂ ਪੰਜਾਬ ਅੰਦਰ ਅਕਾਲੀਆਂ ਦੀ ਇਕ ਧਿਰ ਭਿੰਡਰਾਂ ਵਾਲੇ ਦੀ ਅਗਵਾਈ ਹੇਠ ਸਿਖਾਂ ਲਈ ਇਕ ਵਖਰੇ ਰਾਜ ਦੀ ਮੰਗ ਤੱਕ ਆ ਪਹੁੰਚੀ ਹੈ। ਖਬੇ-ਪਖੀਆਂ ਦੀ ਇਹ ਪਹਿਲੀ ਧਿਰ ਪ੍ਰਭਾਵ ਨੂੰ ਕਾਰਨ ਤੋਂ ਪਹਿਲਾਂ ਰਖਕੇ ਗੈਰ ਵਿਗਿਆਨਕ ਪੈਂਤੜਾ ਲੈ ਰਹੀ ਹੈ ਤੇ ਦੂਜੀ ਧਿਰ ਕਾਰਨ ਤੇ ਪ੍ਰਭਾਵ ਨੂੰ ਬਰਾਬਰ ਰਖਕੇ ਕਾਰਨ ਦੇ ਮੁਖ ਰੋਲ ਨੂੰ ਘਟਾ ਰਹੀ ਹੈ ਤੇ ਹਲ ਪੇਸ਼ ਕਰਨ ਵਿਚ ਖੁਦ ਨੂੰ ਕਸੂਤਿਆਂ ਵਿਚ ਫਸਾ ਰਹੀ ਹੈ।

ਤੀਜੀ ਧਿਰ ਜਿਸ ਵਿਚ ਮੁਖ ਤੌਰ ਤੇ ਇਨਟਰ-ਨੈਸ਼ਨਲਿਸਟ ਡੈਮੋਕਰੇਟਿਕ ਫ਼ਰੰਟ ਸ਼ਾਮਲ ਹੈ ਮੁਕਾਬਲਤਨ ਦਰੁਸਤ ਪੈਂਤੜਾ ਅਖਤਿਆਰ ਕਰ ਰਹੀ ਹੈ। ਇਸ ਧਿਰ ਦੀ ਰਾਏ ਹੈ ਕਿ ਮੁਖ ਤੌਰ ਤੇ ਪੰਜਾਬ ਅੰਦਰ ਤੇ ਆਮ ਤੌਰ ਤੇ ਭਾਰਤ ਭਰ ਵਿਚ ਪੈਦਾ ਕੀਤੀ ਮੌਜੂਦਾ ਹਾਲਤ, ਜਿਸ ਅੰਦਰ ਲੋਕ ਏਕਤਾ ਵਿਰਕੂ ਅਧਾਰਾਂ ਤੇ ਵੰਡੀਦੀ ਜਾ ਰਹੀ ਹੈ ਤੇ ਦੇਸ਼ ਖਾਨਾਜੰਗੀ ਅਤੇ ਬਦੇਸ਼ੀ ਦਖਲ ਅੰਦਾਜ਼ੀ ਦੇ ਦੌਰ ਵੱਲ ਵਧਦਾ ਜਾ ਰਿਹਾ ਹੈ, ਗਾਧੀ ਵਾਦੀ ਵਿਚਾਰਧਾਰਾ ਦੀ ਰਾਜਨੀਤਕ ਉਪਜ ਹੈ ਜਿਸ ਤੇ ਚਲਦਿਆਂ ਕਾਂਗਰਸ ਪਾਰਟੀ ਨੇ ਅੰਗਰੇਜ਼ਾਂ ਵਲੋਂ ਚਲਾਏ ਧਰਮ ਅਧਾਰਤ ਵੋਟ ਨੁਕਸੇ ਅਤੇ ਬਾਅਦ ਵਿਚ ਧਰਮ ਅਧਾਰਤ ਰਾਜ ਨੂੰ ਪ੍ਰਵਾਨ ਕੀਤਾ ਤੇ 1947 ਤੋਂ ਹੁਣ ਤੱਕ ਧਰਮਨਿਰਪੱਖਤਾ ਦੇ ਨਾਂ ਤੇ ਬਹੁਗਿਣਤੀ ਧਰਮ ਦੀਆਂ ਭਾਵਨਾਵਾਂ ਨੂੰ ਵਰਤਿਆ। ਕਾਂਗਰਸ ਦੇ ਮੁਕਾਬਲੇ ਵਿਚ ਖੜੀਆਂ ਆਮ ਕੌਮੀ ਪਾਰਟੀਆਂ ਨੇ ਵੀ ਗਾਧੀਵਾਦ ਨੂੰ ਪ੍ਰਵਾਨ ਕੀਤਾ ਤੇ ਇਹ ਵੀ ਇਸ ਪ੍ਰਕ੍ਰਿਆ ਵਿਚ ਸਹਾਇਕ ਸਿਧ ਹੋਈਆਂ। ਇਹ ਧਿਰ ਮੰਨਦੀ ਹੈ ਕਿ ਅਜੋਕਾ ਰਾਜ, ਜਿਸਨੂੰ ਆਮ ਲੋਕਾਂ ਦੇ ਰਾਜਨੀਤਕ ਸਭਿਆਚਾਰਕ ਤੇ ਆਰਥਕ ਪਹਿਲੂਆਂ ਦੇ ਬੰਦੋਬਸਤ ਨਾਲ ਸਬੰਧਤ ਹੋਣਾ ਪੈਂਦਾ ਹੈ ਇਕ ਖਾਸ ਧਰਮ ਨਾਲ ਨਬੀ ਹੋਕੇ ਨਿਰਪੱਖ ਨਹੀਂ ਰਹਿ ਸਕਦਾ। ਧਰਮ ਦੀ ਇਤਿਹਾਸਕ ਹਾਂ ਪਖੀ ਭੂਮਿਕਾ ਨੂੰ ਸਵੀਕਾਰਦਿਆਂ ਹੋਇਆਂ ਵੀ ਇਹ ਧਿਰ ਅਜੋਕੀ ਹਾਲਤ ਵਿਚ ਇਸਦੇ ਰਾਜਨੀਤੀ ਨਾਲ ਰਲਗਠ ਹੋਣ ਨੂੰ ਦਰੁਸਤ ਨਹੀਂ ਮੰਨਦੀ। ਸੋ ਜਿਥੇ ਲੰਮੇ ਪੈਂਤੜੇ ਵਜੋਂ ਇਹ ਸੰਸਾਰ ਅੰਦਰ ਤੇ ਭਾਰਤ ਅੰਦਰ ਕਿਕ ਧਰਮ ਨਿਰਪੱਖ ਤੇ ਜਮਹੂਰੀ ਰਾਜ ਦੀ ਸਥਾਪਨਾ ਕਰਨ ਲਈ ਯਤਨਸ਼ੀਲ ਹੈ

ਉਥੇ ਫੌਰੀ ਤੌਰ ਤੇ ਪੰਜਾਬ ਸਮਸਿਆ ਦੇ ਹੱਲ ਲਈ ਕੇਂਦਰੀ ਸਰਕਾਰ ਵਿਰੁੱਧ ਇਕ ਲਹਿਰ ਲਾਮਬੰਦ ਕਰਦਿਆਂ ਤੇ ਖਾਲਿਸਤਾਨੀ ਧਿਰ ਦੀ ਅਲੋਚਨਾ ਕਰਦਿਆਂ ਇਕ ਲੋਕ ਲਹਿਰ ਜਥੇਬੰਦ ਕਰ ਰਹੀ ਹੈ। ਇਸ ਧਿਰ ਵਲੋਂ ਖਿਛਲੇ ਲੰਮੇ ਸਮੇਂ ਤੋਂ ਲਗਭਗ ਉਹੋ ਮੰਗਾਂ ਉਠਾਈਆਂ ਜਾ ਰਹੀਆਂ ਹਨ ਜੋ ਸਤੰਬਰ ਅੰਕ ਵਿਚ ਪੇਪਰ ਸਮਤਾ ਦੇ ਸੰਪਾਦਕ ਸ੍ਰੀ ਗੁਰਸ਼ਰਨ ਸਿੰਘ ਨੇ ਵੀ ਉਠਾਈਆਂ ਹਨ ਲਗਭਗ ਰਲਦੀਆਂ ਮਿਲਦੀਆਂ ਮੰਗਾਂ ਕੇਂਦਰੀ ਪੰਜਾਬੀ ਲੇਖਕ ਸੰਭਾ, ਇੰਡੀਅਨ ਪੀਪਲ ਫਰੰਟ ਤੋਂ ਸੀ. ਪੀ. ਆਈ, (ਐਮ. ਐਲ.) ਸਤਿਆ ਨਰੈਣ ਪੜੇ ਵਲੋਂ ਵੀ ਉਠ ਰਹੀਆਂ ਹਨ। ਅਸੀਂ ਪੰਜਾਬ ਦੀਆਂ ਅਤੇ ਦੇਸ਼ ਭਰਦੀਆਂ ਸਭ ਜਮਹੂਰੀ ਧਿਰਾਂ ਤੇ ਵਿਅਕਤੀਆਂ ਨੂੰ ਅਪੀਲ ਕਰਦੇ ਹਾਂ ਕਿ ਪੰਜਾਬ ਅੰਦਰ ਅਮਨ ਭਾਈਚਾਰੇ ਦੀ ਸਥਾਪਤੀ ਲਈ ਤੇ ਭਾਰਤ ਅੰਦਰ ਧਰਮ ਨਿਰਪੱਖ ਤੇ ਜਮਹੂਰੀ ਰਾਜ ਪ੍ਰਬੰਧ ਕਾਇਮ ਕਰਨ ਲਈ ਇਕ ਵਿਸ਼ਾਲ ਅਧਾਰ ਵਾਲੀ ਜਮਹੂਰੀ ਫਰੰਟ ਉਸਾਰਿਆ ਜਾਵੇ ਜਿਸ ਤੇ ਆਪਾਂ ਆਪਣੀਆਂ ਸੀਮਤ ਤਾਕਤਾਂ ਦੇ ਜਮਾਂ-ਜੋੜ ਨਾਲ ਇਕ

ਪ੍ਰਭਾਵ ਸ਼ਾਲੀ ਧਿਰ ਵਜੋਂ ਸਾਹਮਣੇ ਆ ਸਕੀਏ।
ਜਸਵੰਤ ਸਿੰਘ ਖਾਲੜਾ

2. ਇਕ ਚਿੱਠੀ

—ਸਾਥੀ ਅਸੀਂ ਲੁਧਿਆਣੇ ਪਲਸ ਮੰਚ ਦਾ 12 ਸਤੰਬਰ ਦਾ ਪ੍ਰਗਰਾਮ ਦੇਖਿਆ। ਇਕ ਦੋ ਨਾਟਕਾਂ ਨੂੰ ਛੱਡ ਕੇ ਪ੍ਰਗਰਾਮ ਵਧੀਆ ਸੀ। ਤੁਹਾਡੇ ਚੋਣੇ ਨਾਟਕ 'ਇਕ ਮਾਂ ਦੋ ਮੁਲਕ' ਤੇ 'ਰਾਜ ਸਾਹਬ' ਦਾ ਨਾਟਕ ਵਧੀਆ ਸਨ। ਵਾਕਿਆ ਈ ਲਗਦਾ ਸੀ ਕਿਸੇ ਚੰਗੇ ਤੇ ਸੁਗਝ ਨਿਰਦੇਸ਼ਕ ਨੇ ਤਿਆਰ ਕੇਰਵਾਏ ਹਨ। ਬਾਕੀ ਐਕਸ਼ਨ ਗੀਤ 'ਪੰਜਾਬ ਕੁਕਦਾ ਹੈ' ਨੇ ਚੰਗਾ ਰੰਗ ਬੰਨਿਆ ਤੇ ਕੇਵਲ ਧਾਲੀਵਾਲ ਦੀ ਐਕਟਿੰਗ ਐਹੋ ਜਿਹੀ ਸੀ ਕਿ ਸਚੀਓਂ ਹੀ ਲੱਗਦਾ ਸੀ ਕਿ ਵਾਕਿਆ ਈ ਪੰਜਾਬ ਕੁਕਦਾ ਹੈ। ਜੇ ਇਸ ਐਕਸ਼ਨ ਗੀਤ ਨੂੰ ਸਾਰਿਆਂ ਨਾਲੋਂ ਵਧੀਆ ਕਿਹਾ ਜਾਵੇ ਤਾਂ ਇਹ ਅਤਕਥਨੀ ਨਹੀਂ ਹੋਵੇਗੀ। ਅਸੀਂ ਆਸ ਕਰਕੇ ਹਾਂ ਕਿ ਤੁਹਾਡੀ ਟੀਮ ਇਸੇ ਤਰ੍ਹਾਂ ਹੀ ਕਲਾ ਦੀਆਂ ਸਿਖਰਾਂ ਫੁਹਦੀ ਰਹੇ।

ਅੰਗਰੇਜ਼ ਸਿੰਘ ਸਿੱਧੂ
ਲੋਕ ਸਭਿਆਚਾਰਕ ਕੇਂਦਰ ਸਮਾਲੋਸਰ

ਪਲਸ ਮੰਚ ਦੋ ਲੁਧਿਆਣਾ ਸਮਾਗਮ

ਲੁਧਿਆਣਾ—ਪੰਜਾਬ ਲੋਕ ਸਭਿਆਚਾਰਕ ਮੰਚ ਵਲੋਂ 12 ਸਤੰਬਰ ਦੀ ਰਾਤ ਨੂੰ ਸਥਾਨਕ ਪੰਜਾਬੀ ਭਵਨ ਵਿਚ ਲੋਕ ਕਵੀ ਬਾਵਾ ਬਲਵੰਤ ਦੀ ਯਾਦ ਵਿੱਚ ਇਕ ਜੋਸ਼-ਭਰਪੂਰ ਤੇ ਸ਼ਾਨਦਾਰ ਨਾਟਕ ਮੇਲਾ ਅਤੇ ਗੀਤ ਸੰਗੀਤ ਦਾ ਅਯੋਜਨ ਕੀਤਾ ਗਿਆ। ਇਸ ਨਾਟਕ ਮੇਲੇ ਵਿਚ ਪੰਜਾਬ ਪ੍ਰੀਸਥ ਨਾਟਕ ਟੀਮਾਂ ਅਤੇ ਸੰਗੀਤ-ਮੰਡਲੀਆਂ ਨੇ ਭਾਗ ਲਿਆ। ਜਿੰਨ੍ਹਾਂ ਵਿਚ ਅੰਮ੍ਰਿਤਸਰ ਸਕੂਲ ਆਫ ਡਰਾਮਾ ਵਲੋਂ 'ਇਕ ਮਾਂ ਦੋ ਮੁਲਕ' ਅਤੇ ਰਾਜ ਸਾਹਿਬ ਦਾ, ਲੋਹੀਆ ਨਾਟਕ ਕਲਾ ਕੇਂਦਰ ਵਲੋਂ ਦੋ ਹਿੰਦੀ ਨਾਟਕ 'ਮੁਆਵਜ਼ਾ' ਅਤੇ 'ਭਿਖਾਰੀ', ਪੰਜਾਬ ਨਾਟਕ ਕਲਾ ਕੇਂਦਰ ਸੰਗਰੂਰ ਵਲੋਂ 'ਅੰਪਰਾਥੀ ਕੌਣ?' ਕਲਾ ਮੰਦਰ ਚੰਡੀਗੜ੍ਹ ਵਲੋਂ ਪੰਜਾਬ ਦੋ ਪ੍ਰਸਿੱਧ ਨਾਟਕਕਾਰ ਡਾ. ਆਤਮ ਜੀਤ ਦੋ ਨਿਰਦੇਸ਼ਨ ਹੇਠ ਛੋਟੇ ਛੋਟੇ ਬੱਚਿਆਂ ਦਾ ਨਾਟਕ 'ਗੁਬਾਰੇ', ਲੋਕ ਕਲਾ ਮੰਚ ਮਾਛੀਵਾੜਾ ਵਲੋਂ 'ਛਵੀਆਂ ਦੀ ਰੁੱਤ' ਰੰਗ ਮੰਚ ਮੋਗਾ ਵਲੋਂ 'ਬਾਝ ਭਰਾਵਾਂ ਸੱਕਿਆ' ਪੰਜਾਬ ਨਾਟਕ ਕਲਾ ਕੇਂਦਰ ਦੋਆਬਾ ਵਲੋਂ 'ਜਦੋਂ ਲੋਕ ਜਾਗੇ' ਅਤੇ ਪੰਜਾਬ ਕਲਾ ਮੰਚ ਬੁੱਧੀਪੁਰਾ ਵਲੋਂ 'ਜਨਤਾ ਪਾਗਲ ਹੋ ਗਈ' ਨਾਟਕ ਖੰਡੇ ਗਏ।

ਇਸ ਤੋਂ ਇਲਾਵਾ ਅੰਮ੍ਰਿਤਸਰ ਨਾਟਕ ਕਲਾ ਕੇਂਦਰ, ਲੋਹੀਆ ਨਾਟਕ ਕਲਾ ਕੇਂਦਰ, ਲੋਕ ਸੰਗੀਤ ਮੰਡਲੀ ਭਦੌੜ, ਸੰਗੀਤ ਮੰਡਲੀ ਬਠਿੰਡਾ ਅਤੇ ਮੁਖਤਾਰ ਪੰਜਾਬ ਲੋਕ ਸਭਿਆਚਾਰਕ ਮੰਚ ਦੋ ਗੀਤ ਪ੍ਰਧਾਨ ਡਾ. ਚਮਨ ਲਾਲ ਨੇ ਲੋਕ ਕਵੀ ਬਾਵਾ ਬਲਵੰਤ ਅਤੇ ਸਮਰਸੈਨ ਨੂੰ ਸ਼ਰਧਾਂਜਲੀ ਭੇਟ ਕੀਤੀ। ਨਾਟਕ ਸਮਾਗਮ 12 ਸਤੰਬਰ ਤੋਂ ਰਾਤ 7 ਵਜੇ ਤੋਂ ਸ਼ੁਰੂ ਹੋ ਕੇ ਸ਼ਰਧੀ ਵੇਲੇ ਤਕ ਚਲਦਾ ਰਿਹਾ, ਜਿਸ ਵਿਚ ਲਗਭਗ 2000 ਦਰਸ਼ਕਾਂ ਨੇ ਭਾਗ ਲਿਆ। ਨਾਟਕ ਮੇਲੇ ਤੇ ਲੋਕ-ਪੱਖੀ ਸਾਹਿਤ, ਕੈਸਟਾਂ ਅਤੇ ਕੋਲੰਡਰਾਂ ਆਦਿ ਦੀ ਪ੍ਰਦਰਸ਼ਨੀ ਵੀ ਲਗਾਈ ਗਈ। ਮੰਚ ਤੇ ਬਾਵਾ ਬਲਵੰਤ ਦੀ ਵੱਡੀ ਪੱਰਟਰੇਟ ਸੁਸ਼ੋਭਤ ਸੀ। ਨਾਟਕ ਮੇਲੇ ਦੀ ਇਹ ਵਿਲੱਖਣਤਾ ਸੀ ਕਿ ਇਹ ਲੱਚਰ, ਬਜ਼ਾਰੂ, ਕਾਮ ਉਕਸਾਉ, ਲੋਕ ਵਿਰੋਧੀ ਸਾਹਿਤ-ਸਭਿਆਚਾਰ ਅੱਗੇ ਲਿਜਾਣ ਲਈ ਭਰਪੂਰ ਉਪਰਾਲਾ ਸੀ। ਪੰਜਾਬ ਦੀ ਮੌਜੂਦਾ ਸੰਤਾਪ ਭਰੀ ਹਾਲਤ ਵਿਚ ਇਹ ਨਾਟਕ ਮੇਲਾ ਸੂਹੀਆਂ ਕਿਰੇਨਾਂ ਬਖੇਰਦਾ ਸੀ ਤਾਂ ਜੋ ਲੋਕਾਂ ਨੂੰ ਹਨੇਰੀ ਗੁਫਾ 'ਚੋਂ ਬਾਹਰ ਕੱਢਣ ਲਈ ਰਾਂਚ ਦਰੋਸਾਇਆ ਜਾ ਸਕੇ।

ਪਲਸ ਮੰਚ ਦੇ 12 ਸਤੰਬਰ ਦੇ ਸਫਲ ਸਮਾਗਮ ਨੂੰ ਸਮਰਪਿਤ ਮੈਂ ਇਕ ਲੇਖ 'ਸੁਪਨੇ ਪੂਰੇ ਹੋਏ' ਪਲਸ ਮੰਚ ਮੰਚ ਬਾਰੇ ਲਿਖਿਆ ਹੈ ਜੋ ਅਗਲੇ ਅੰਕ ਵਿਚ ਪਾਠਕਾਂ ਨਾਲ ਸਾਂਝੇ ਕਰਾਂਗੀ। / ਗੁਰਸ਼ਰਨ ਸਿੰਘ

ਸਾਬੀ ਬਲਦੇਵ ਸਿੰਘ ਮਾਨ ਦੀ ਯਾਦ ਵਿਚ

ਸਾਬੀ ਬਲਦੇਵ ਸਿੰਘ ਮਾਨ ਦਾ ਪਹਿਲਾ ਸ਼ਹੀਦੀ ਸਮਾਗਮ 26 ਸਤੰਬਰ ਕੁਕੜਾ ਵਾਲਾ ਮਨਾਇਆ ਗਿਆ। ਕੁਝ ਘਰੇਲੂ ਮਜ਼ਬੂਰੀ ਕਰਕੇ ਮੈਂ ਇਸ ਸਮਾਗਮ ਵਿਚ ਆਪ ਸ਼ਾਮਿਲ ਨਹੀਂ ਹੋ ਸਕਿਆ। ਪਰ ਉਸ ਦਿਨ ਉਸ ਯੋਧੇ ਦੀ, ਜਿਸਦੇ ਨਾਲ ਪਿਛਲੇ ਬੜੇ ਸਾਲਾਂ ਤੋਂ ਇਕ ਨੇੜੇ ਦੀ ਸਾਂਝ ਰਹੀ ਸੀ ਬਹੁਤ ਯਾਦ ਆਈ। ਪ੍ਰੋ. ਹਮਦਰਦਵੀਰ ਨੌਸ਼ਹਿਰਵੀ ਦੀ ਇਕ ਕਵਿਤਾ ਉਸਦੀ ਯਾਦ ਵਿਚ ਸ਼ਰਧਾਂਜਲੀ ਵਜੋਂ ਸਮਤਾ ਦੇ ਪਾਠਕਾਂ ਨਾਲ ਸਾਂਝੀ ਕਰ ਰਿਹਾ ਹਾਂ/ਗੁਰਸ਼ਰਨ ਸਿੰਘ

ਉਹ ਤੁਰ ਗਿਆ ਹੈ

○
ਅਸਲ ਮੱਛੀ ਵਾਂਗ
ਉਸ ਨੂੰ ਸਦਾ ਲਹਿਰਾਂ ਦੇ ਉਲਟ ਤਰਨ ਦੀ ਆਦਤ ਸੀ।
ਉਹ ਅਕਸਰ ਕਹਿੰਦਾ ਸੀ—
ਸੱਲਾਬ ਵਿਚ ਮੇਰੀ ਆਪਣੀ ਤਾਰੀ ਹੋਵੇ
ਜੇ ਭੁਭ ਵੀ ਜਾਵਾਂ ਤਾਂ ਅਪਣੇ ਅੰਦਾਜ਼ ਨਾਲ।
ਅਸਲ ਪੰਛੀ ਵਾਂਗ
ਉਸਨੂੰ ਸਦਾ ਬੱਖੜ ਦੇ ਉਲਟ ਉਡਨ ਦੀ ਆਦਤ ਸੀ।
ਉਹ ਅਕਸਰ ਕਹਿੰਦਾ ਸੀ—
ਬਖੜ ਵਿਚ ਮੇਰੀ ਆਪਣੀ ਉਡਾਨ ਹੋਵੇ
ਜੇ ਮਰ ਵੀ-ਜਾਵਾਂ ਤਾਂ ਆਪਣੀ ਪਰਵਾਜ਼ ਨਾਲ।
ਉਹ ਕੋਈ ਮਕਾਨ ਨਹੀਂ ਸੀ
ਨਾ ਕੋਈ ਗਿਰਾਂ
ਨਾ ਕੋਈ ਸਰਾਂ
ਉਹ ਤਾਂ ਇਕ ਝੰਡੀ ਸੀ
ਪਹਾੜਾਂ ਨੂੰ ਚੜ੍ਹਦੀ ਵਲ ਖਾਂਦੀ।
ਉਸਦੇ ਮੁੜਕੇ ਵਿਚੋਂ ਪੰਜ ਪਾਣੀ ਵਗਦੇ ਸਨ

ਜਿਸਮ ਵਿਚੋਂ ਆਪਣੀ ਮਿੱਟੀ ਦੀ ਮਹਿਕ ਆਉਂਦੀ ਸੀ
ਉਸਦਾ ਨਿੱਕਾ ਨਿੱਕਾ ਹਾਸਾ ਸਜਰੇ ਚੌਏ ਦੁੱਧ ਵਰਗਾ ਸੀ
ਉਸਨੂੰ ਸ਼ੌਂਕ ਸੀ—
ਪੁਖਣ ਦਾ ਨਹੀਂ, ਬਲਣ ਦਾ
ਗੀਂਗਣ ਦਾ ਨਹੀਂ, ਦੌੜਣ ਦਾ।
ਉਸਦੀ ਰੀਝ ਸੀ
ਕੰਢਿਆਂ ਤੋਂ ਉਪਰ ਦੀ ਵਗਦੀ
ਫੁੱਲ ਫੁੱਲ ਪੈਂਦੀ ਜਿੰਦਗੀ ਜਿਉਣ ਦੀ
ਪੱਤਝੜ ਦੀ ਰੁਤੇ
ਬਿਰਖਾਂ ਉਤੇ ਪੀਲੇ ਪੱਤੇ ਝੜਦੇ ਵੇਖਦਾ
ਉਹ ਕਦੀ ਉਦਾਸ ਨਾ ਹੁੰਦਾ
ਹੱਸ ਕੇ ਕਹਿੰਦਾ—
ਸ਼ੀਘਰ ਹੀ ਆ ਜਾਣਗੇ
ਨਵੇਂ ਕੂਲੇ ਪੱਤੇ।
ਅਜ ਜਦੋਂ ਉਹ ਤੁਰ ਗਿਆ ਹੈ
ਹਰੀਆਂ ਭਰੀਆਂ ਲਗਰਾਂ ਦੀ ਰੁਤੇ
ਅਸੀਂ ਬੜੇ ਉਦਾਸ ਹਾਂ।

(ਪੁਸਤਕ 'ਕਾਲੇ ਸਮਿਆਂ ਦੇ ਨਾਲ ਨਾਲ' ਵਿਚੋਂ)

○ ਪਹਿਲਾ ਕੰਮ ਪਹਿਲੇ ਕਰੋ ○ ਇਨਕਲਾਬੀ ਸਿਆਸਤ ਦੀ ਜਿੱਤ ਨੂੰ ਯਕੀਨੀ ਬਣਾਉਣ ਲਈ
○ ਇਨਕਲਾਬ ਦਾ ਸੁਨੇਹਾ ਘਰ ਘਰ ਪੁਚਾਣ ਲਈ ○ ਇਨਕਲਾਬ ਨੂੰ ਇਕ ਜਨਤਕ ਲਹਿਰ ਬਣਾਉਣ ਲਈ
ਇਨਕਲਾਬੀ ਕੇਂਦਰ ਪੰਜਾਬ ਦੇ ਮੈਂਬਰ ਬਣੋ ਮੈਂਬਰਸ਼ਿਪ ਫੀਸ (ਇਕ ਸਾਲ ਲਈ) 5 ਰੁਪਏ
ਇਸ ਮੈਂਬਰਸ਼ਿਪ ਦੀ ਬਿਨਾ ਤੇ ਇਲਾਕਾ ਕਮੇਟੀਆਂ, ਜ਼ਿਲਾ ਕਮੇਟੀਆਂ ਤੇ ਉਨ੍ਹਾਂ ਤੋਂ ਦੁਣੀ ਹੋਈ ਇਕ ਸੂਬਾ ਕਮੇਟੀ ਬਣੇਗੀ।
24 ਜਨਵਰੀ, 1988 ਦੇਸ਼ ਭਗਤ ਹਾਲ ਜਲੰਧਰ ਵਿਖੇ ਸਾਲਾਨਾ ਕਾਨਫਰੰਸ ਹੋਵੇਗੀ।
- ਵੋਰੀ ਉਲੀਕੇ ਗਏ ਕੰਮ : ★ ਭਖਦੇ ਮਸਲਿਆਂ ਤੇ ਸੈਮੀਨਾਰ ★ ਇਨਕਲਾਬੀ ਸਭਿਆਚਾਰਕ ਪ੍ਰੋਗਰਾਮ
★ ਇਨਕਲਾਬੀ ਪੈਂਫਲਿਟਾਂ ਰਾਹੀਂ ਪ੍ਰਚਾਰ ★ ਇਨਕਲਾਬੀ ਕਾਨਫਰੰਸਾਂ ਕਰਵਾਉਣੀਆਂ
ਸੰਪਰਕ ਲਈ : ਇਨਕਲਾਬੀ ਕੇਂਦਰ, ਪੰਜਾਬ, ਗੁਰੂ ਖਾਲਸਾ ਨਿਵਾਸ
ਨੌਜਵਾਨੀਕ ਗੰਗਾ ਬਿਲਡਿੰਗ, ਡਾਕਖਾਨਾ ਖਾਲਸਾ ਕਾਲਜ, ਅੰਮ੍ਰਿਤਸਰ

ਇਨਕਲਾਬੀ ਕੇਂਦਰ ਪੰਜਾਬ ਅਕਤੂਬਰ ਮਹੀਨੇ ਵਿਚ ਪੰਜਾਬ ਮਸਲੇ ਉਤੇ ਸੈਮੀਨਾਰ ਅਯੋਜਿਤ ਕਰ ਰਿਹਾ ਹੈ

17 ਅਕਤੂਬਰ ਸ਼ਨੀਵਾਰ ਅੰਮ੍ਰਿਤਸਰ ○ 25 ਅਕਤੂਬਰ ਐਤਵਾਰ ਲੁਧਿਆਣਾ ਪੰਜਾਬੀ ਭਵਨ ਵਿਖੇ
31 ਅਕਤੂਬਰ ਸ਼ਨੀਵਾਰ ਬਠਿੰਡਾ ਟੀਚਰ ਹੋਮ ○ 1 ਨਵੰਬਰ ਐਤਵਾਰ ਸੰਗਰੂਰ ○ ਸਾਰੇ ਸੈਮੀਨਾਰਾਂ ਦਾ ਸਮਾਂ
11-3 ਵਜੇ ਦਰਮਿਆਨ ਦਾ ਹੋਵੇਗਾ ○ ਸਾਰੇ ਸਾਥੀਆਂ ਨੂੰ ਅਪੀਲ ਹੈ ਕਿ ਉਹ ਇਨ੍ਹਾਂ ਸੈਮੀਨਾਰਾਂ ਨੂੰ ਕਾਮਯਾਬ ਕਰਨ
ਲਈ ਜੁੱਟ ਜਾਣ। ਸੂਬਾ ਕਮੇਟੀ ਇਨਕਲਾਬੀ ਕੇਂਦਰ
8 ਨਵੰਬਰ ਐਤਵਾਰ ਨੂੰ ਮਾਨਸਾ ਸ਼ਹਿਰ ਵਿਚ ਇਨਕਲਾਬੀ ਕੇਂਦਰ ਪੰਜਾਬ ਦੀ ਸੂਬਾਈ ਸਥਾਪਨਾ ਕਾਨਫਰੰਸ
ਹੋਵੇਗੀ ਵੱਧ ਚੜ੍ਹ ਕੇ ਸਾਰੇ ਸਾਥੀਆਂ ਨੂੰ ਪਹੁੰਚਨ ਦਾ ਸੱਦਾ ਹੈ।